

L-HAJJA f'Ghawdex


€2

Marzu 2010

* LEHEN L-GHAWDXIN GHAL 65 SENA *

Nru. 916

Il-Qrar



*B' Apprezzament u
Fislima lil "Dun Gwamm"*



Jum is-Saċerdoti

Hamis ix-Xirka - 1 ta' April 2010

Is-saċerdot ikkonsagrat biex iħabbar il-Bxara t-Tajba

Iċ-ċelebrazzjoni ta' dalgħodu tissejjaħ "il-quddiesa tal-Griżma". Din il-Griżma hija d-dilka li ssir permezz taż-żjut li ser inbierak u nikkonsagra minn hawn u f'it mument i oħra...

Id-dilka li tinżel fuq il-persuna kollha kemm hi t'fisser li l-Ispirtu ta' Alla jippossedi lil dik il-persuna: il-bniedem midluk biż-żejt fl-ordinazzjoni saċerdotali tiegħu m'għadux tiegħu nnifsu imma jsir il-bniedem ta' Alla.

Dalgħodu għandna għalfejn niringrazzjaw lil Alla għaliex f'Għawdex il-Knisja hija mžejna b'dawn is-saċerdoti u li, minkejja l-umanità u d-djgħufija tagħhom, huma bnedmin ta' Alla...

Aħna ġejna kkonsagrati u midlukin biex inkunu nistgħu nfarrġu lil min huwa qalbu maqtugħa, infejqu lil min huwa mkisser, inlibbsu kuruna flok ma nxerrdu l-irmied, insawbu ż-żejt tal-ferħ minflok ma nlibbsu l-ilbies tal-viżtu!...

Għeżież presbiteri, ... nistenna minnkom li intom tkunu l-fwieħa ta' Kristu għad-dinja: kull wieħed minnkom għandu jkun mimli b'dan iż-żejt tal-ferħ. Hekk il-kuntatti tagħna bl-esperjenzi pastorali li nagħmlu jfarrġu lil dawk li huma qalbhom imtaqqla, infejqu lil dawk miksurin u nsawbu ż-żejt tal-ferħ minflok inlibbsu l-ilbies tal-viżtu.

(Mons Isqof Mario Grech, siltiet mill-Omelija "Il-midlika biż-Żejt tal-ferħ" Quddiesa tat-Tberik taż-Żjut, Hamis ix-Xirka, Katidral, 20 ta' Marzu 2008)

F'dan il-jum għażiż, li fih niċċelebraw it-twaqqif tal-Ewkaristija u tas-Saċerdozju Ministerjali, itlob għas-saċerdoti... għax għandhom bżonn it-talb tiegħek;
ħobb is-saċerdoti... għax għandhom bżonn l-imħabba tiegħek;
għin lis-saċerdoti... għax għandhom bżonn l-għajjnuna tiegħek.

KUN ĠENERUŻ mal-Knisja f'Għawdex fil-ġabra li ssir f'dan il-jum biex tkun tista' tghin lis-saċerdoti tagħna fil-qadi tal-ministeru pastorali u fil-hajja tagħhom.

IL-HAJJA f'Ghawdex

L-Ewwel Hargha f'Gunju 1945
Hargha nru. 916
Marzu 2010
Mahruġa mid-
Djoċesi ta' Ghawdex

Direzzjoni u Amministrazzjoni:
Lumen Christi Media Centre
Triq Fortunato Mizzi,
Victoria - Ghawdex VCT 2579
Tel. 21560496/7 Fax. 21561860
e-mail: gozopress@onvol.net

Abbonament: €10 (Lm 4.30)
Benefattur: €20 (Lm 8.60)

Issettjata u Stampata:
"Gozo Press" Tel.21551534

Il-fehmiet li jistgarru l-kittieba
m'humieq neċessarjament dawq
tal-Bord Editorjali.

f' din il-hargha

Editorjal • 3
Il-Hajja fid-Djoċesi • 4
X'għidilna l-Isqof • 5
Kummentarju (1) • 6
X'għadda minn għalina • 8
Kummentarju (2) • 14
Kummentarju (3) • 15
Riflessi • 16
Rapport • 17
Kummentarju (4) • 18
Speċjali Sena Saċerdotali • 19
Ftit Fatti u Kummenti • 22
Meditazzjoni Bibblika • 23
Kotba minn Ghawdex • 25
Dawl għall-Hajja • 26
DOKUMENTAZZJONI
Solidarjetà Nisranija (8) • 28
Snajja Qodma (28) • 30
Rapport G.T.A. (2) • 32
Kultura Kristjana • 34
Apprezzament • 37
Passiġġata Bibblika • 38
Ghawdex Qabel ir-Ritratti (23) • 40
Ghawdex 300 sena ilu (181) • 41
Xhieda Nisranija • 42
Ghawdex "On-Line" (17) • 43
Tieqa fuq l-Ambjent (16) • 44
Intervista • 46
Il-Via Sagra ta' Għammar • 48
Mix-Xena Sportiva • 49
L-Għoljiet ta' Ghawdex (3) • 50

Ritratti: Hajr lil Dun Anton Sultana, Joe Zammit, Charles Spiteri, Toni Calleja, Kurja ta' l-Isqof, Parroċċi u Kunsilli Lokali t'Ghawdex, u Ministeru għal Ghawdex.
Qoxra: Dun Gwanni Scicluna jgħarar. Ritratt: Arkivju L.C.M.C. Ara p. 37.



Editorjal

Omeliġi Medjokri jew Udjenzi Bla Aptit?

Fl-aħhar Ittra Pastorali tar-Randan, fit-taqsimha "Għarfien tal-Iskrittura", l-Isqof jiet tagħna jikkellmu dwar "Is-Smigh tal-Kelma t'Alla" u jistednuna nirriflettu dwar tliet punti: "l-edukazzjoni vera fil-fidi ssehh biss fl-għarfien iktar profond tal-Kelma t'Alla; jeħtieġ nagħrfu l-ħtieġa urgenti li l-Kelma t'Alla terġa" ssib postha fil-qalba tal-komunitajiet parrokkjali... (biex) jinbnew aktar fuqha; nagħrfu b'onestà li ħafna hidmiet (pastorali) tagħna li ma jutilqux mill-Kelma u ma jwasslux għall-Kelma, huma sforz inutili li qed itaqqlu u mhux jgħinu l-formazzjoni Nisranija tagħna."

Is-smigh tal-Kelma t'Alla jimplika wkoll li tkun imxandra. Din id-dimensjoni doppja tal-Kelma tqiegħed ix-xandir u s-smigh tagħha f'relazzjoni fejn iż-żewġ dimensjonijiet jinfluwenzaw lil xulxin. Wieħed mill-waqtiet speċjali tax-xandir u smigh tal-Kelma hija l-"omeliġa". L-omeliġa tista' sservi biex ir-relazzjoni xandir-smigh tissaħħa u titkattar jew biex titbiel u tinxef. U fostna l-"omeliġa" mhux l-ewwel darba li ntaqtet minn baraxx ta' kritika anke fil-ġurnali!

Imma r-realtà x'inh? Thejġija bla kont min-naħa ta' xi saċerdoti jew attitudni ta' x'insara għaliex il-verità tal-Kelma t'Alla toqroshom fil-laħam il-ħaj u għaldaqstant jiddeju jisingħuha? Is-saċerdoti jwaħħlu fil-poplu: "Tippriedka għalxejn għax ma jridux jisingħu!" Il-poplu jwaħħal fis-saċerdoti, "għax," issib min jgħidlek, "jonqsu fil-kredibbiltà." Min għandu raġun?

Ftit jew wisq is-sitwazzjoni attwali ta' indifferenza fil-prattika tal-fidi tirrifletti lakuni kemm fix-xandir tal-Kelma t'Alla kif ukoll fir-rieda għas-smigh tagħha.

*Jingħad li l-Kardinal John Henry Newman kien iħalli impressjoni dejjiema fuq min jisingħu; u sadattant il-priedki tiegħu kien jaqrahom, b'għajnejh dejjem fissi fuq id-dokument. Imma l-omeliġi tiegħu kienu komunikazzjoni sinċiera mill-qalb tal-predikatur għall-qalb tal-persuni fl-udjenza. F'*The Idea of a University* (p.426) kiteb: "Dak li hu anonimu ma jistax jippriedka... Il-ħsieb u l-kelma huma ħaġa waħda fil-'Logos' Etern u jridu joħroġu ħajjin u mgedda minn fomm il-predikatur daqskemm minn sidru, biex ikunu jistgħu jagħtu 'spirtu u ħajja' fil-qlub tas-semmiegħa." Min ixandar il-Kelma u ma jinkixif, ffit jew wisq, fil-personalità spiritwali tiegħu, jkun jissogra li jagħmel f'jask personali.*

Li kieku ma tkunx il-Grazzja t'Alla li għandha l-hila misterjuża li tolgot ukoll meta l-kliem tal-predikatur ikun dgħajjef u medjokri! Imma l-Grazzja teħtieġ ukoll dispożizzjoni xierqa kemm f'min ixandar u kemm f'min jisma'. Għaldaqstant jixraq nistaqsu: il-poplu kemm qed jersaq għas-smigh tal-Kelma b'umiltà u b'qalb miftuħa qabel ma jaqbad u jikkritika lis-saċerdot?

Id-dokument tas-Sinodu Djoċesan ta' Malta (2003) hu tabilhaqq prattiku fil-proposti tiegħu (par.1-17): "Il-Ministeru tal-Kelma jitolb l-ewwelnett konverżjoni u tiġdid kontinwi mill-individwi u strutturi" u "jrid jinbena fuq analiżi tal-kultura u l-istorja ta' zmienna". Id-dokument ma joqgħodx jomgħodha u jgħid ċar u tond li xi omeliġi huma neqsin mit-tagħlim minħabba "kontenut" jew minħabba "il-mod kif jitwassal il-kontenut". Jissuggerixxi taħriġ fil-public speaking u riċerka ta' forom ta' kontribut mil-lajċi fil-qasam tat-Thabbir tal-Kelma fil-Liturġija. Xi saċerdoti jistgħu jippreparaw l-omeliġa aħjar!


Fi kliem id-dokument ukoll, "il-kejl ta' kollox huwa l-bini ta' komunità ta' fidi." Iżda dan il-kejl kemm qegħdin ahna nirreferu għalih biex jiggrwidana?

Joseph W. Psaila

Il-Hajja fid-Djoċesi



Ritratti ta' Charles Spiteri




Mons. Isqof Grech waqt il-funzjoni fil-knisja parrokkjali taż-Żebbuġ. Jidhru wkoll, mix-xellug għal-lemin, l-Arċipriet il-Kanonku Reuben Micallef, iċ-Ċerimonier Dun Roberto Gauci u Dun Giovanni Curmi, Segretarju Pastoral ta' Djoċesi.

Pellegrinaġġ Penitenzjali

Id-Djoċesi t'Għawdex, nhar il-Ġimgħa, 19 ta' Frar, filgħaxija, organizzat l-ewwel Pellegrinaġġ Penitenzjali tar-Randan, bit-tema "Ejjew nagħtu ferħ u gost lil Alla Missierna, nerġġhu lura għandu, u hekk insibu l-ferħ" (Kurat t'Ars).

Il-Mixja Penitenzjali telqet minn hdejn id-Dar Parrokkjali taż-Żebbuġ għall-knisja, fost kant u talb ichor. Fil-knisja




Uħud minn dawk preżenti waqt il-funzjoni.

Mons. Isqof Grech mexxa Ċelebrazzjoni Komunitarja tal-Qrar u ta wkoll il-Mandat lill-Predikaturi tal-Eżerċizzj. Fl-Omelija tiegħu tal-okkażjoni, Mons. Isqof tkellem dwar kif ir-Randan jgħin lin-Nisrani jiġġieled kontra d-dnub.

Quddiesa ta' Radd il-Hajr

Il-Moviment *Pro Sanctitate* f'Għawdex fakkar il-81 sena ta' hajja tal-Eċċ. Tiegħu. Mons. Nikol Cauchi, Isqof Emeritu għal Għawdex, b'koncelebrazzjoni ta' Radd il-Hajr fil-knisja tar-Raġhaj it-Tajjeb, fiż-Żona taċ-Ċawla, ir-Rabat, nhar it-Tlieta 2 ta' Marzu, fis-6.00 ta' filgħaxija.



Mons. Isqof Nikol Cauchi waqt l-omelija tal-okkażjoni

Flimkien mal-Isqof Cauchi kkonċelebraw ukoll l-Isqof t'Għawdex Mons. Mario Grech, il-Vigarju Ġenerali tad-Djoċesi, l-Arċidjaknu Mons. Giovanni Bosco Gauci u numru sabih ta' saċerdoti u religjużi, fosthom l-Arċipriet l'Arċisju Camilleri, Segretarju tal-Kulleġġ tal-Kappillani.

Wara li rringrazzja lil Alla għal dak kollu li għamel miegħu matul dawn is-snin kollha, Mons. Cauchi reġa' għal darb'ohra f'din l-okkażjoni wkoll talab skuża lil min forsi b'xi mod setgħa naqas u rringrazzja lil kulhadd għall-appoġġ u lealtà lejn il-Knisja.

Joe Psaila, editur tal-perjodiku ta' kull xahar, 'il-Hajja f'Għawdex' qara l-lezzjoni. Il-Vigarju Ġenerali tad-Djoċesi, l-Arċidjaknu Mons. Giovanni Bosco Gauci qara l-evanġelju. It-talbiet inqraw minn diversi. Il-kant tmexxa mill-Kor *Fraternitas* taħt id-direzzjoni ta' Mary Rose Attard.

Wara l-quddiesa, Mons. Isqof Cauchi Itaqa' mas-saċerdoti u religjużi, fis-sala taċ-Ċentru Pastoral, fejn hađu kafè flimkien waqt li Mons. Isqof qasam ukoll kejk zġhir tal-okkażjoni.




Pellegrinaġġ f'Ars

Bħala parti mill-attivitajiet organizzati mis-Seminarju tad-Djoċesi ta' Għawdex biex ifakkru l-150 sena mill-mewt ta' San Ġwann Maria Vianney f'din is-sena ddedikata lis-saċerdoti, grupp ta' madwar 40 persuna, kompost fost l-oħrajn mis-seminaristi flimkien mas-superjuri tagħhom, marru Ars fi Franza, biex jgħaddu ġimgħa flimkien, f'talb u riflessjoni, proprju fejn wettaq il-ministeru saċerdotali tiegħu l-Kurat ta' Ars.

Huma żaru ukoll il-komunità ta' Taize fejn għamlu esperjenza ta' talb ekumeniku.

Flimkien mas-seminaristi marru wkoll diversi saċerdoti, religjużi u ż-żewġ Sorijiet Frangiskani tal-Qalb ta' Ġesù, Madre Carmelina Debono u Swor Ġużeppina Farrugia, li jservu fis-Seminarju. Il-grupp kien immexxi mir-Rettur tas-Seminarju Dun Daniel Xerri, mill-Viċi Rettur Dun Michael Curmi u minn Dun Ġwann Sultana.

X'għidilna Mons. Isqof Mario Grech dwar ir-Randan: "Barra l-ħtieġa ta' ġustizzja materjali, hemm ukoll il-bżonn ta' dik spiritwali"



Diskors tal-E.T. Mons Isqof Mario Grech waqt konċelebrazzjoni fil-Knisja Katidrali f'Ras ir-Randan, is-17 ta' Frar 2010.

"Għalina l-Insara r-Randan huwa żmien ta' 40 ġurnata li matulhom inhejju lilna nfusna biex niltaqgħu ma' Kristu fil-misteru tal-Għid, Kristu li bata, miet u qam rebbieħ."

Mons. Grech irrefera mbagħad għal dik li jgħid San Pawl fl-Ittri tiegħu, jiġifieri li "dak li ma kienx jaf x'inhu dnuh, Alla għamli dnuh għalina sabieħ aħna nsiru fih ġustizzja ta' Alla" (2 Kor 5,21). U staqsa: "X'inhi din il-ġustizzja li Alla jagħti permezz tal-fidi fi Kristu (cfr. Rum 3,22)?"

Spjega li "skont id-definizzjoni klassika, il-ġustizzja hija li kull wieħed jirċievi dak li hu tiegħu. Imma hafna drabi, dan is-sens ta' ġustizzja napplikawh biss f'dak li għandu x'jaqsam mal-ġid materjali. Dan huwa biss diskors limitat dwar il-vera ġustizzja. Huwa fatt li hafna drabi d-dinja sa dan il-livell ta' ġustizzja tasal – jekk tasal!

"Imma l-bniedem, barra li għandu ħtiġijiet materjali li b'ġustizzja hemm bżonn li jkunu sodisfatti, għandu wkoll ħtiġijiet spiritwali. Il-bniedem għandu bżonn ta' xi haġa intima li ebda liġi umana ma tista' tissodisfa għal kollox. Il-bniedem jeħtieġ li jkun mahbub. Ikun hemm verament ġustizzja meta dan il-bżonn tal-imħabba jkun ikkurat. L-imħabba ta' bejnieta hija necessarja, imma din l-imħabba umana ma timliex il-qalb għal kollox! Mhix imħabba sħiħa. Alla biss jista' jimla l-qalb umana. Kif jgħid Santu Wistin: 'il-qalb tal-bniedem ma ssibx mistrieħ jekk mhux fik, o Alla?'"

L-Isqof Grech tenna li "l-bniedem għandu dritt għal Alla. Soċjetà li tassew tgħożż il-ġustizzja ma tistax ma tirrikonossix li l-bniedem jirċievi dak li huwa tiegħu meta l-ftuħ tiegħu għal Alla ma jiġix f'għat. Santu Wistin jistaqsi: 'fejn qegħda l-ġustizzja meta l-bniedem jaħrab lil Alla?'. X'ġustizzja qegħdin infittxu aħna meta qegħdin inwarrbu lil Alla? X'ordni ġust qed nibnu fis-soċjetà meta naghmlu għażliet li jbegħdu lill-bniedem minn Alla, jew meta ma neħdux miżuri biex inrażżnu dak li qed jipprova joqtol lil Alla mill-kuxjenza taċ-ċittadini?"

"Il-ġustizzja distributtiva, jiġifieri li l-ġid u l-piżijiet jittqassmu fuq iċ-ċittadini proporzjonalment skont il-ħtiġijiet u l-hiliet ta' kull wieħed hija valur importanti; imma wehidha mhix biżżejjed. Min fis-soċjetà u fil-Knisja għandu r-responsabbiltà li jipprovi biex ikun hemm ordni ġust, irid jagħti każ mhux biss li jkun hemm il-ġustizzja distributtiva, imma li tiġi mharsa l-ġustizzja f'dan is-sens wiesgħa li semmejt. Min hu responsabbli għandu jgħin lill-bniedem u lis-soċjetà jagħrfu jissodisfaw dan il-bżonn interjuri u spiritwali.

"Fil-hajja tal-komunità ekkleżjali forsi dan huwa diskors skontat għax huwa floku f'kuntest reliġjuż. Anzi, ikun jistona jekk il-komunità Nisranija twettaq ħidma filantropika biss u ma tippovdix kif nissodisfaw il-bżonn ta' Alla li għandu l-bniedem."

Imma fil-fehma tal-Isqof Grech, "f'kuntest ċivili, dan jista' jdarras minħabba s-separazzjoni bejn soċjetà sekulari u soċjetà reliġjuża! Filwaqt li għandha tibqa' mharsa l-awtonomija tas-soċjetà ċivili minn dik reliġjuża, li s-soċjetà ċivili tirrispetta d-dritt tal-bniedem għal Alla, ma jfissirx li l-Istat għandu jiffavorixxi jew jagħti privileġġi lil xi soċjetà reliġjuża jew Knisja, imma jfisser li s-soċjetà ċivili b'sens ta' ġustizzja għandha d-dmir li tirrispetta u tippromwovi d-dimensjoni spiritwali taċ-ċittadini.

"Kristu sar ġustizzja għalina għaliex bil-mewt u l-qawmien tiegħu Hu ħabbibna mill-ġdid ma' Alla. Fil-misteru tal-Għid niltaqgħu ma' Kristu li jifftilna mill-ġdid it-triq li tgħaqqadna mal-Missier. Kristu hu feddej ta' kull bniedem għax helesna mid-dnuh li kien jimblokka l-ftuħ tal-bniedem għal Alla. Hekk nistgħu nimtlew b'din l-imħabba divina li dehret fi Kristu.


"Għalhekk f'dan iż-żmien tar-Randan, li matulu Alla jistedinna biex inċarrtu qlubna u mhux ilbiesna, aħna għandna l-grazzja mhux biss li nissodisfaw dan il-bżonn naturali li niltaqgħu ma' Alla f'Ġesù Kristu, imma wkoll li nġinu lill-aħwa biex ma jibqgħux fl-iżball meta jaħsbu li jistgħu jgħaddu mingħajr Alla. Ir-Randan huwa żmien li matulu aħna niskopru r-rilevanza t'Alla u nfittxu li naghmluh aktar rilevanti għall-oħrajn. Jekk Alla jkun fostna, id-diskors dwar il-ġustizzja distributtiva jsegwi; imma jekk Alla ma jkunx magħna u nibqgħu sajjmin dwaru, l-ingustizzji jkomplu jikbru."

Mons. Grech hegġeg lil dawk prezenti biex ihallu l-Kelma t'Alla "taġmel lil Alla prezenti fostna". Qal li meta jixxandar l-Evangeliu dawk fil-knisja jibqgħu bilwieqfa u jistennew il-barka bil-Ktieb tal-Evangeliu, "għaliex għalina, dak il-Ktieb huwa qaddis. Kif noqogħdu miġbura meta nirċievu l-barka Ewkaristika, daqshekk iehor għandna nuru qima lill-Kelma.

"Hija din il-Kelma li se tażlilna b'qawwa kbira matul dawn l-40 jum tar-Randan. Permezz ta' din il-Kelma aħna mhux biss nidhlu fi djalogu ma' Alla, imma nintebħu x'nistgħu naghmlu biex madwarna jkun hawn ordni soċjali aktar ġust," temm jgħid l-Isqof Grech fl-omelija tiegħu

Kummentarju (1)

Jagħlaq 5 snin waqt żjara fostna



kitba ta' MONS. SALV GRIMA

L-ghada li jhalli Malta, id-19 t'April, il-Papa Benedittu XVI ifakkar, u ahna mieghu, il-bidu tas-6 sena tal-Pontifikat tieghu bhala suċċessur tal-Papa Gwanni Pawlu II. Ghalina din hija grajja speċjali u għalhekk b'tifsira mhux zghira jekk mad-dehra tieghu fostna nifirhu wkoll billi nitfgħu harsa lura u ngeddu l-memorja ta' xi waqtiet minn hajtu b'dak li offrieha bhala l-Missier spiritwali tagħna.

X'hemm partikulari fl-isem? Dan jorog l-iktar meta niflu xi ismijiet mill-aspett bibliku u fil-hajja Nisranija, bhal per eżempju l-isem ta' Izrael jew Emmanuel.

Anki "Ġuzeppi" huwa isem ta' żewġ persunaġġi li kemm fl-Antik kif ukoll fil-Ġdid Testment huwa marbut mat-tmexxija misterjuża li Alla nnifsu wettaq biex itemm il-pjan tiegħu. Iz-żewġ figuri kellhom missjoni divina, li mhix waħda tas-soltu u lanqas mhi xi waħda bla tbatija.



Bhala żagħżuġ fil-Bavaria, Ġuzeppi Ratzinger bata meta ghadda minn esperjenza ta' hajja bil-konsegwenzi tagħha taht ir-reġim ta' Hitler. Setax kien dak il-perijodu li, bhala Kattoliku, Ratzinger rawwam fih gheruq teoloġici iktar profondi biex jibqa' jiddefendi b'kapaċità intellettuali l-fidi fi Kristu fi hdan il-Knisja waħda tiegħu?

Jekk Ġuzeppi huwa l-isem li tawhulu l-ġenituri, Benedittu huwa l-isem li għazel għalih bhala Papa. San Benedittu, il-missier tal-monastiċizmu fil-punent, huwa magħruf għar-Regola mibnija fuq is-solitudni, il-kontemplazzjoni u r-riflessjoni mistika li sawru l-wirt ewropew, u għal dan kien xieraq li jkun wiehed mill-Patrni tal-kontinent li nagħmlu parti minnu bhala pajjiż. Bl-għażla li għamel ta' ismu, il-Papa Ratzinger, qabel xejn, fakkar lill-Knisja fl-Ewropa dwar l-gheruq Insara tagħha. Benedittu, u għalhekk "imbierek" minn Alla qed ikompli jsejjaħ lil Malta wkoll biex tirrifletti x'qed tgawdi u x'għandha taqşam u tghaddi mill-esperjenza tagħha lil pajjiżi oħrajn. F'kelma waħda s-sejha nisranija tagħha. F'wiehed mill-messaġġi tiegħu tal-bidu fuq ir-Radju Vatikan kien qal: "Huwa sabiħ li tkun Nisrani". Hsieb sempliċi imma qawwi!

B'harstu fuq kulhadd

Dakinhar li deher għall-ewwel darba fil-gallerija ta' San Pietru biex isellem lill-folla u lid-dinja, Benedittu XVI stqarr li hu "qaddej umli fl-għalqa tad-dwieli tal-Mulej", kliem li bih fisser il-vokazzjoni tiegħu ta' responsabbiltà pastorali li kellu għall-ġid tal-merħla afdana lilu. Dan esprimih permezz ta' l-ewwel enċiklika "Alla huwa Mhabba" (2005) li turi biżżejjed il-programm ta' Raghaj fit-tmexxija ta' qadi lill-komunità. Ma' dan is-servizz qed jagħmel stedina wkoll għall-fidi Nisranija biex wiehed jibqa' jagħraf li Kristu huwa uniku bħalma uniku huwa Alla fl-imħabba fih innifsu u fil-manifestazzjoni tiegħu.

Fit-tieni enċiklika tiegħu "Salvati bit-Tama" (2007), Papa Benedittu fakkarna li bħall-imħabba anki t-tama għandha għeruqha f'Alla. L-udjenzi ġenerali ta' nhar t'Erbgħa komplew juru s-sbuħija tal-pjan pastorali tiegħu b'taġħlim li neħtiġuh il-koll. Dan għamlu dan l-aħħar permezz tas-Sena Pawlina, imma sa mill-bidu poġġielna quddiem għajnejna tant xhieda oħra, beda mill-Appostli u baqa' sejjer b'lista twila ta' Missirijiet il-Knisja, waqt

li wara beda għaddej b'numru kbir ta' qaddisin bħala eżempju għalina lkoll ahna u niċċelebraw is-Sena Saċerdotali.

Fuq l-eżempju ta' Pietru l-Appostlu, il-Papa Benedittu għamel stqarrija fi Kristu bħala l-Iben ta' Alla l-haj, speċjalment permezz tal-ktieb tiegħu "Ġesù ta' Nazaret" (2007). Jitratta mixja ta' esperjenza ta' fidi li għandha thaddan dawk kollha li għandhom fidi fi Kristu. Dan jista' jissarraff fil-qasam ekumeniku fejn, issa wara tant snin ta' diskussjoni u laqgħat ma' Nsara ohrajn, bdew ifeġġu passi konkreti bħalma huma dawk reċenti bi qbil ma' ex-anglikani li jixtiequ jissieħbu mal-Knisja Kattolika.

Il-messaġġ tal-Papa Benedittu XVI lid-dinja u lil dawk kollha ta' rieda tajba jingħata ta' spiss, speċjalment fl-okkażjonijiet tal-Milied u ta' l-Għid il-Kbir. Ma jonqosx li jagħmel dan ukoll fil-vjaġġi pastorali li jkollu barra mill-Italja jew meta jilqa' għandu kapijiet ta' l-istat jew ambaxxaturi ġodda. L-aħħar enċiklika tiegħu "Il-Karità fil-Verità" (2009) toffri riflessjonijiet ta' natura soċjali bħala stedina għal iktar impenn fl-iżvilupp soċjo-ekonomiku f'ċirkostanzi diffiċli bħal dawk li għaddiet minnhom id-dinja kollha.

X'rigal jixraqtu minn Malta?

Lanqas lilna ma ħalliena bla messaġġ. Jekk dan għamlu permezz ta' laqgħat li kellu mal-awtoritajiet ekkleżjastiċi u ċivili Maltin f'dawn l-aħħar snin, għamlu b'mod sollenni fit-3 ta' Ġunju 2007 meta kkanonizza lil San Ġorġ Preca. Ma ndirizzax biss lill-eluf ta' Maltin li dakinhar kellu quddiemu fi pjazza San Pietru, imma lil pajjiżna kollu kemm hu, għax fil-ftit kliem li lissen b'islienna tana ħafna x'nifhmu. Din "l-art ħelwa" mhix hekk għal xejn. Fi kliemu hija nazzjon li jehtieg li jibqa' fil-harsien ta' min hu "Missier" għalina, fit-taħriġ ta' l-ogħla gid marbut mal-"fidi" u f'rabta fidila mal-wirt nistrani li twasslilna "mill-Appostlu San Pawl".

Issa li għandna l-unur li nilqgħuh fostna, bħalma lqajna lill-Papa Ġwanni Pawlu II anki l-Papa Benedittu XVI, żgur se jkollu x'għidilna jew aħjar x'jifthilna għajnejna. Iktar mill-furja tal-laqgħa u l-entuzjażmu li m'aħniex nieqsa minnu, bħala Missier Spiritwali tagħna jimmerita xi haġa serja minna lkoll. **Tgħid tishih ta' veru fil-valuri Nsara?**



Offset & Letterpress Printing • Graphic Design Studio

gozo press

Offset & Letterpress Printing
Graphic Design Studio

Mġarr Road, Għajnsielem, Gozo - Malta.
Tel: 2155 1534 - Fax: 2156 0857 - Mob: 9982 6350
E-mail: gozopress@onvol.net



Il-Papa Benedittu XVI f'Malta fis-sena 2010 waqt li nfabkru l-miġja tal-Appostlu Missierna Sant Pawl

Ġej il-Papa!

Tislma lill-Papa Benedittu XVI
fl-okkażjoni tal-miġja tiegħu f' Malta
17-18 April 2010

Għad li mhuiex l-istess wiehed,
ġej il-Papa, iva ġej,
ġej iżurna, nazzjon ċkejken,
dal-Vigarju tal-Feddej.

Ġej il-Papa, ġej il-Papa,
f'ta' Pawlu l-miġja, t-tifkira,
zewġ millennji, ħamsin nieqsa,
tan-nawfragju, fuq dil-gżira.

Ġej il-Papa, ġej il-Papa!
Ser nohorgu nfaħħruh,
għad li mhux mija fil-mija
id-Din għadna nħaddnuh!

Ġej il-Papa, ġej il-Papa,
biex f'Għar Pawlu jlehhen talba,
sabiex Malta lifgħat tfarfar
qabel semm iwebbes qalbha.


Ġej il-Papa, ġej il-Papa,
tal-port jofroq l-ilmijiet,
fl-entuzjażmu fidi jhegġeg
u l-qlub jimla' bil-barkiet.

Ġej il-Papa, ġej il-Papa.
Fuq il-Fosos nagħtu xhieda,
b'talba għan-nagħaġ barra mill-merħla,
biex ta' Kristu sseħħ ir-rieda.

Li kull naghga f'għelt maqbuda
fuq spallejh jerfa' u jgorr,
biex kemm Pawlu, kif il-Papa,
frott, mitt gid, minn Malta jsorr.

Francis Sultana

X'ghadda minn għalina



Kronaka Għawdxija minn Charles Spiteri

Serata għall-ġenituri fl-istitut għall-Istudji Turistiċi

Fl-Istitut għall-Istudji Turistiċi, nhar il-Ġimgħa 19 ta' Frar, filgħaxija, giet organizzata l-ewwel *Parents Information Evening*. Għal din l-attività attendew għadd inkoraġġanti ta' ġenituri li uliedhom qed isegwu korsijiet *full-time* gewwa dan l-istitut li jinsab fil-Qala. Huma kellhom il-possibbiltà li jiffamiljarizzaw ruhhom mal-iskola fejn qegħdin jitharrġu uliedhom, filwaqt li jsiru jafu iżjed dwar il-korsijiet li għaddejjin bħalissa. Barraminhekk ingħatat ukoll informazzjoni dwar korsijiet oħra li uliedhom jistgħu ikomplu hekk kif jispicċaw il-kors ta' sentejn gewwa l-Istitut f'Għawdex. Saret ukoll preżentazzjoni minn Marvic Cassar, uffiċjal ta' l-ETC, dwar *sponsorships* li jistgħu jingħataw dawk l-istudenti li jagħzlu li jkomplu bl-istudji tagħhom.



Il-Ministru għal Għawdex, Giovanna Debono, akkumpanjata minn Fleur Attard, (fuq il-lemin), waqt iż-żjara li għamlet fl-Istitut għall-Istudji Turistiċi

Għal din l-okkażjoni l-istudenti ppreparaw ikel u xorb waqt riċeviment żgħir li permezz tiegħu setgħu wkoll juru l-kompetenzi li rnexxielhom jiksbu permezz ta' l-istudji u l-prattika tagħhom. Fil-fatt l-istitut joffri faċilitajiet moderni li jippermettu *hands-on training* kemm permezz ta' units individwali waqt il-preparazzjoni ta' l-ikel, kif ukoll permezz ta' faċilitajiet oħra bħal laboratorju tal-kompjuter, ristorante u *training hotel*.

Il-Ministru għal Għawdex, Giovanna Debono li attendiet ukoll għal din l-attività, ltaqgħet mal-ġenituri u studenti u giet imdawra mal-iskola u uriet l-apprezzament tagħha għal mod pożittiv ta' kif intlaqgħu l-faċilitajiet f'dan l-istitut, kemm mill-istudenti kif ukoll minn naħa tal-ġenituri. Hija faħhret l-impenn tal-għalliema li qed ikun effettiv biex jintlaħaq l-għan li għalih inbena dan l-istitut.

L-Istitut għall-Istudji Turistiċi f'Għawdex kien inawgurat f'Mejju 2009 u inbena permezz ta' ko-finanzjament ta' aktar minn €1.8 miljun, bil-għan li r-riżors uman jitharreg f'karrieri fil-qasam turistiku u b'hekk jissarraf f'għid bit-tijeb tas-servizzi turistiċi fil-gżira ta' Għawdex.

Bħalissa f'dan l-istitut qed jattendu 30 student għall-korsijiet *full time* u 32 student għall-korsijiet *part time*.

"Il-Holma ta' Ġuzeppi" fl-Oratorju Don Bosco

Fil-granet li għaddew, l-Oratorju Don Bosco tella' *musical* bil-Malti dwar l-istorja biblika ta' Ġuzeppi bin Ġakobb. Storja ta' għira, għied, rikonċiljazzjoni u maħfra. Storja adattata hafna għal żmien ir-Randan. Dan huwa l-*musical* "Il-Holma ta' Ġuzeppi".

Musical li ttella' f'pajjiżna għall-ewwel darba wara li nqaleb bil-Malti bil-permess gentili tal-*Paoline Editoriale Audiovisivi* ta' Ruma. Kompożizzjoni ta' Giampaolo Belardinelli fuq lirika ta' Piero Castellacci.

Xogħol iehor ta' dan ta' l-aħħar fuq Madre Teresa kien diġà gie preżentat b'suċċess lill-pubbliku fl-istess teatru fis-sena 2007.


Il-*musical* "Il-Holma ta' Ġuzeppi", inqaleb għall-Malti minn Dun Effie Masini li mhux l-ewwel darba li tana xogħlijiet simili f'dawn l-aħħar snin. Id-direzzjoni vokali u mużikali thalliet f'idejn il-kantanta u kompożitriċi Pamela Bezzina, waqt li d-direzzjoni artistika kienet f'idejn Gordon Grech.

Il-karattri ewlenin f'“Il-Holma ta' Ġużeppi” kienu interpretati minn Mark Laurence Zammit fil-parti ta' Ġużeppi, Ruth Portelli fil-parti ta' Asenat, u Mario Caruana fil-parti ta' Ġakobb.

Hadu sehem ukoll Fabian Galea, Analise Xerri u Teddy Zammit flimkien ma' kast ta' 'il fuq minn mitt persuna.

Dan ix-xogħol teatrali kollu mużika, kant u żfin, ittella' fis-sala tal-Oratorju Don Bosco, is-Sibt 27 ta' Frar, il-Hadd 28 ta' Frar, kif ukoll is-Sibt 6 ta' Marzu. Saru wkoll xi spettakli ohra għat-tfal ta' l-iskejjel.

“Il-Holma ta' Ġużeppi”. Jidhru Mark Laurence Zammit mir-Rabat, fil-parti ta' Ġużeppi u Ruth Portelli mill-Qala, fil-parti ta' Asenat



Tlielaq tal-muturi f'Ta' Xhajma



Il-Hadd li għadda, 28 ta' Frar, wara nofsinhar, il-*High Revs Motor Cycles* bil-kooperazzjoni tal-A.S.M. (Assoċjazzjoni Sport Muturi), organizzat tlielaq tal-muturi f'Ta' Xhajma, in-Nadur.

Hafna minn dawk li pparteċipaw f'din l-attività kienu Maltin, li telgħu Għawdex apposta, flimkien ma' membri tal-Kumitat Centrali tal-A.S.M., fosthom il-president Frans Deguara.

Clayton Camilleri mill-Mosta ġie fl-ewwel post fi Klassi A. Steve Xuereb (Bruno) minn Victoria ġie l-ewwel fi Klassi B waqt illi Mario Cauchi min-Nadur ġie fl-ewwel post fi Klassi C.

It-trofej u premijiet ohra ġew ipprezentati minn Jonathan Attard.

It-Tigrijiet fit-trakka Ta' Xhajma, in-Nadur


Għajnuna finanzjarja lill-Għaqdiet Għawdxin

Iktar minn mitt membru fl-Assoċjazzjoni tal-Organizzazzjonijiet mhux Governattivi Għawdxin irċevew ċekkijiet fl-iskema ta' għajnuna finanzjarja tal-Ministeru għal Għawdex għat-tishih tat-tessut tas-soċjetà Għawdxija. Qassamhom il-President tal-Assoċjazzjoni Antoine Vassallo waqt il-Laqgħa Ġenerali Annwali f'wahda mis-swali tal-bini tal-Ministeru, nhar l-Erbgħa 24 ta' Frar, fil-5.30 ta' filgħaxija.

Is-Sur Vassallo ta ukoll harsa lejn dak li l-Assoċjazzjoni u l-Kunsill tagħha huma nvoluti fih. Is-Segretarju Joe Xerri u t-Teżorier Giovanni Zammit taw ir-rapporti tagħhom,



Uhud minn dawk preżenti għal-laqgħa ġenerali annwali tal-Assoċjazzjoni tal-Organizzazzjonijiet mhux Governattivi Għawdxin



Waqt il-laqgħa ġenerali tal-Assoċjazzjoni tal-Organizzazzjonijiet mhux Governattivi Għawdxin. Jidher il-President Antoine Vassallo waqt id-diskors tiegħu

waqt li Claire Xuereb, Segretarja Privata tal-Ministru għal Għawdex, tkellmet f'isem il-Ministru Giovanna Debono, li ma setgħetx tattendi minhabba mpenji ohra.

Peress li l-Kunsill kien wasal fl-ahħar tat-tliet snin tiegħu, kellha ssir elezzjoni. Dawk preżenti qablu li jintgħazlu l-persuni nominati kollha, f'ordni alfabetiku, Dun Ġorġ Borg, Carmel Camilleri, Joe Camilleri, Etienne Micallef, Antoine Vassallo, Joe Xerri, Dr Ray Xerri u Giovanni Zammit. Ġaladarba l-istatut jippermetti massimu ta' hdx

il-membri, jistgħu jiġu kooptjati sa tlieta oħra biex is-settur volontarju jkun rappreżentat bl-iktar mod wiesgħa. Fl-ewwel laqgħa tal-Kunsill, dik tal-10 ta' Marzu, imtlew il-karigi.

Jiccelebraw Jum il-Fundatur



L-iScouts tad-Distrett t'Ghawdex fakkru Jum il-Fundatur tagħhom Lord Baden Powell, b'parata fil-Belt Victoria u b'celebrazzjoni ta' quddiesa fil-knisja ta' San Franġisk, nhar il-Ħadd 21 ta' Frar.

Waqt iċ-ċelebrazzjoni tal-quddiesa li tqaddset mill-Kappillan tal-Parroċċa tal-Munxar, il-Kanonku Tonio Galea, flimkien ma' Dun Jesmond Gauci, il-membri affermaw mill-ġdid il-wegħda tagħhom ta' lealtà.

Wara l-Gruppi ta' Victoria u dawk tax-Xagħra ħadu ritratt tal-okkażjoni fuq iz-zuntier tal-knisja.

Waqt il-Parata tal-iScouts fil-Belt Victoria

Karnival Reġjonali ta' Ghawdex


Il-Kumitat għaċ-Ċelebrazzjonijiet Nazzjonali u Reġjonali f'Ghawdex għal darba oħra organizza programm sħiħ tal-karnival ta' Ghawdex mifrux fuq hamest ijiem. Ċelebrazzjonijiet li bdew nhar il-Ġimgħa 12 ta' Frar u li ġew fi tmiemhom it-Tlieta 16 ta' Frar.

Attività li giet organizzata għall-ewwel darba proprju din is-sena kienet dik tas-Sibt filgħaxija, "La Notte in Maschera", fejn saru diversi attivitajiet fil-pjazez u nħawi ewlenin tal-Belt Victoria. Oħrajn kellhom jiġu kkanċellati minħabba l-maltemp.

Ma naqasx il-briju fil-karnival spontanju ta' bil-lejl fir-raħal tan-Nadur, li ġibed lejha mijiet ta' Ghawdxin, Maltin u barranin.



Ir-Re tal-Karnival fi Pjazza t-Tokk.



Il-Karnival fin-Nadur



Tfal waqt żifna fi Pjazza t-Tokk.

Tibda l-hidma ta' l-Avukat Azzopardi fil-Kumitat tar-Reġjuni

Is-Sindku tal-Belt Victoria, Dr Samuel Azzopardi li f'Ottubru 2009 ġie elett bħala President tar-Reġjun ta' Ghawdex beda t-term tiegħu ta' erba' snin bħala rappreżentant ta' Ghawdex fl-istituzzjoni tal-Unjoni Ewropea tal-Kumitat tar-Reġjuni (KtR) www.cor.europa.eu li hija l-Istituzzjoni li tirrappreżenta lir-Reġjuni u l-gvernijiet lokali fl-Unjoni Ewropea. Difatti huwa l-iżgħar membru tal-

Waqt is-Sessjoni Plenarja inawgurjali. L-Avukat Azzopardi jidher il-hames wiehed min-naħa tal-lemin.



Kumitat tar-Regjuni u għalhekk intalab biex waqt is-Sessjoni Plenarja inawgurata, li saret bejn id-disgħa u l-għaxra ta' Frar 2010, flimkien ma' tlieta oħra jiffirma parti mill-*Praesidium* ta' l-istess Kumitat tar-Regjuni sakemm jilhaq l-eżekuttiv il-ġdid. Fost l-inkarigi li għandu Dr Azzopardi huwa li hu membru tal-Kummissjoni CIVEX li fost l-oħrajn tittratta l-immigrazzjoni irregolari, l-ażil, l-iżvilupp legali tal-Unjoni Ewropea, r-relazzjonijiet esteri tal-UE, l-kandidati l-godda għal shubija fl-Unjoni Ewropea u r-relazzjonijiet ma' istituzzjonijiet oħra. Huwa ukoll membru tal-Kummissjoni NAT li tikkonċerna fost l-oħrajn it-tibdil tal-Klima, l-enerġija alternattiva u miżuri għal ambjent aħjar.

Ippreżentat l-abbozz tad-Dokument tal-Masterplan taċ-Ċittadella

Waqt laqgħa ta' konsultazzjoni ma' *stakeholders*, rappreżentanti ta' organizzazzjonijiet u persuni li għandhom interess fiċ-Ċittadella, gie ppreżentat l-ewwel abbozz tad-dokument tal-*Masterplan* taċ-Ċittadella.

Din il-preżentazzjoni saret wara sena shiha ta' studju u analiżi minn numru ta' esperti f'diversi oqsma li ħadmu fuq il-linji li ngħataw fit-*tender*, kif ukoll fuq il-linji li ħarġu waqt laqgħat ta' konsultazzjoni kemm fuq livell kollettiv kif ukoll fuq livell individwali.

Waqt din il-laqgħa, l-*stakeholders* preżenti ngħataw dettalji dwar l-azzjonijiet li qed jipproponi l-*Masterplan*, biex finalment, fi żmien ftit ġimgħat oħra, jiġi konkluż ix-xogħol fuq dan il-proġett u jiġi ppreżentat ir-rapport finali.

Il-proġett tal-*Masterplan* gie kofinanzjat mill-Mekkaniżmi Finanzjarji taż-Żona Ekonomika Ewropea bil-pajjiżi tan-Norveġja, l-Iżlanda u Liechtenstein (*EEA Financial Mechanisms*) jikkontribwixxu għall-finanzjament tiegħu. Dan kien possibbli b'riżultat tas-shubija ta' Malta fl-Unjoni Ewropea.

Fi tmiem il-laqgħa, wara li saru diversi interventi minn dawk preżenti, il-Ministru għal Għawdex, l-Onor. Giovanna Debono saħqet li l-proposti li ġew ippreżentati illum, huma proposti li meta jiġu mwettqa, jagħtu dehra u ħajja ġdida liċ-Ċittadella. Hija ziedet tghid li meta jkun iffinalizzat dan il-pjan fi żmien ftit ġimgħat oħra, il-Ministeru għal Għawdex ser ikollu f'idejha pjan holistiku li jindirizza l-ħtiġijiet, il-problemi kif ukoll il-potenzjal ta' dan is-sit storiku mill-aktar importanti f'Għawdex u jkun għodda f'idejha il-Ministeru għal Għawdex biex jattira aktar fondi għall-implimentazzjoni tiegħu. Għalkemm f'dan l-istadju l-pjan qed jagħmel numru ta' proposti, dawn iridu jiġu studjati bir-reqqa meta jkunu ser jiġu mwettqa.

Il-Ministru Giovanna Debono rreferiet ukoll għal proġett li hu ko-finanzjat mill-Unjoni Ewropea permezz tal-Fond Ewropew għall-Iżvilupp Reġjonali li permezz tiegħu ser jiġu konsolidati u restawrati s-swar taċ-Ċittadella b'finanzjament ta' madwar €7 miljun.



Sessjonijiet prattiċi dwar is-saħħa u s-sigurtà fid-dar



Madwar 35 tifel u tifla li jattendu s-sitt klassi fi skejjel primarji fi hdan il-Kulleġġ ta' Għawdex, kif ukoll fi skejjel tal-Knisja madwar Għawdex, ipparteċipaw f'sessjonijiet prattiċi dwar is-saħħa u s-sigurtà fid-dar. L-għan ta' din l-attività, li saret ġewwa *farmhouse* fix-Xagħra, huwa li kull ma jmur dejjem jikber l-għarfien fost it-tfal dwar l-importanza tas-saħħa u s-sigurtà fil-ħajja, b'mod partikolari fid-dar.

Matul in-nofstanhar ta' *Hands on experience*, l-istudenti setgħu jaraw b'għajnejhom u jidentifikaw il-perikli li jistgħu jiltaqgħu magħhom fid-dar. Dan l-eżerċizzju jikkomplimenta mal-lezzjonijiet tal-*Health and Safety* li

jsiru lill-istudenti matul is-sena skolastika bħala parti mill-lezzjonijiet tal-kurrikulu. It-temi ewlenin għal din is-sena, kienu s-saħħa u s-sigurtà fid-dar, ikel tajjeb għas-saħħa u stili ta' ħajja sani.


Il-Ministru għal Għawdex, l-Onor. Giovanna Debono u s-Segretarju Parlamentari għall-Konsultazzjoni Pubblika u l-Infommazzjoni, l-Affarijiet tal-Konsumatur, il-Kompetizzjoni u l-Kunsilli Lokali l-Onor. Chris Said ingħaqdu għal xi ħin mat-tfal waqt is-sessjoni li kienet għaddeja.

L-attivitajiet kienu jinkludu eżempji prattiċi dwar elementi ta' periklu li jipprezentaw ruħhom fi kmamar partikolari bħal ma huma kmamar tas-sodda, kċina, kmamar tal-banju, u partijiet oħra tad-dar bħal ma hu l-ġnien, *swimming pool*, u *barbecue areas*. Rappreżentanti minn *WasteServ Malta Ltd* għaddew tagħrif dwar sistemi ta' enerġija alternattiva bħal ma huma l-pannelli fotovoltaiċi u sistemi li jsaħħnu l-ilma permezz ta' l-enerġija mix-xemx. It-tfal ġew ukoll mogħtija informazzjoni dwar prattiċi tajbin għal ambjent aħjar kif ukoll dawk marbuta ma' stili ta' hajja li jippromwovu s-saħħa.

Waqt l-attività ġew esebiti wkoll it-tpingijiet u l-mudelli li nħaddmu mill-istudenti bhala parti mill-kompetizzjoni bit-tema tas-saħħa u s-sigurtà fid-dawl tal-viżjoni Eko-Għawdex. Ġew magħzula xogħlijiet li permezz tagħhom intrebhu premijiet għall-iskejjel rispettivi.

It-tfal kollha prezenti ngħataw kotba għal-librerija ta' l-iskejjel tagħhom.

Preżentazzjoni tat-Trabi



Fis-Santwarju Nazzjonali tal-Madonna Ta' Pinu, nhar is-Sibt 6 ta' Frar, fl-4.30 ta' wara nofsinhar, Mons. Isqof Mario Grech mexxa ċelebrazzjoni tal-Kelma t'Alla li fiha saret il-preżentazzjoni tat-trabi.

Mons. Isqof tkellem fuq is-sbuħija tal-familja u fuq kemm hi sabiha li l-familja tagħti l-hajja u kemm wiehed għandu japprezza l-imhabba u s-sagrificju tal-ġenituri biex irabbu u jedukaw l-ulied.

Uħud mill-familji prezenti fis-Santwarju Nazzjonali tal-Madonna Ta' Pinu

L-ewwel pilota mara Għawdxija

L-Għawdxija Mariella Vella giet appuntata bhala *First Officer* ma' l-*Airmalta* plc. Mariella, bint Anthony u Alice neè Dimech, hadet l-edukazzjoni tagħha fl-Iskola Primarja ta' Victoria u aktar tard fl-iskola sekondarja tal-bniet f'Victoria stess. Hija attendiet kors ta' sentejn fiċ-Ċentru għall-Istudji Oghla Sir M'Ang Refalo. Wara li attendiet għal simestru fil-kors ta' l-Inġinerija fl-Università ta' Malta, Mariella bdiet issegwi kors ta' l-avjazzjoni li dam għaddej tna-x-il xahar f'*Oxford Aviation Academy* fir-Renju Unit, u kors ta' taħriġ ta' sitt xhur f'*Goodyear, Phoenix, l-Istati Uniti*. Permezz tat-taħriġ li hadet, Mariella, li għandha 21 sena, kisbet il-liċenzja ta' pilota kummerċjali u l-*Multi-Engine Instrument Rating (CPL ME/IR)* u l-*MCC/JOC*. Mariella hija l-ewwel mara Għawdxija li hadet il-liċenzja ta' pilota kummerċjali. Issa hija ngħaqdet ma' piloti oħra rġiel Għawdxin li jtajru l-flotta ta' l-ajruplani ta' l-Air Malta.



Wirja ta' Fotografija



Wirja tal-fotografija bit-titlu *Carnival in the City 2010*, imtella' mill-Kunsill Lokali tal-Belt Victoria, giet inawgurata mis-Sindku, l-Avukat Samuel Azzopardi fil-*Banca Giuratale*, nhar il-Ħadd 7 ta' Marzu, fil-11.00 ta' filgħodu.

Il-parteciċipanti riedu jdaħħlu ritratti meħuda fil-Karnival ta' din is-sena li sar fil-Belt Victoria.

Ir-rebbieħ tal-ewwel premju kien Tonio Schembri bir-ritratt '*Green Envy*' filwaqt li ritratt ieħor tas-Sur Schembri u żewġ ritratti oħra ta' Mario Saliba u Cynthia Saliba hadu ċertifikat ta' rikonoxxenza *Honourable Mention*.

F'kelmtejn qosra tal-okkażjoni s-Sindku saħaq illi dawn l-attivitajiet ser jiġu promossi iktar mill-Kunsill Lokali tal-Belt Victoria u faħħar is-sehem attiv f'din l-inizjattiva tal-kumitat


taz-żgħażaġh fi hdan l-istess Kunsill. Prezenti għall-inawgurazzjoni kien hemm numru ta' kunsilliera kif ukoll il-Membri Parlamentari Frederick Azzopardi.

Farsa fil-beraħ ta' Pjazza San Ġorġ

Kerċem Drama Group taħt id-direzzjoni ta' Ġorġ Mizzi ppreżenta farsa fi tliet Atti - "Il-Klassi". Fuq ispirazzjoni tal-Kerċmi Peter Paul Grech, bħala wiehed mill-aktar persuni prominenti fil-qasam edukattiv ta' Ghawdex, "Il-Klassi" tiġbor fiha esperjenza shiħa mill-iskejjel ta' žmien. Il-farsa li naturalment qasmet lil kulhadd bid-daħk ittellgħet fi Pjazza San Ġorġ, Rabat, Ghawdex, nhar is-Sibt, 13 ta' Frar. Naħseb li hi idea tajba li jkollna f'Ghawdex aktar "teatru tat-triq" b'xejn għal kulhadd.



Il-Karru trijonfali li ġie l-ewwel fil-Karnival ta' dis-sena



"Bi Ġmielna Npaxxukom u bil-Lwienna Nsaħħrukom" - Karru trijonfali li ġie fl-ewwel post fis-serata tal-Karnival t'Ghawdex ta' din is-sena. Xogħol il-voluntiera tal-Komunità Frangiskana (*Labunski Company*), kordinata minn George Zammit, taħt id-direzzjoni tal-artist zagħżuħ Adonai Camilleri Cauchi.

Hawnhekk il-karru jidher fi Triq it-Tiġrija r-Rabat, Ghawdex, nhar il-Hadd 14 ta' Frar, filghodu.

Għoti tal-Ministeru tal-Lettorati

Nhar il-Hadd, 28 ta' Frar, Mons. Isqof Mario Grech mexxa quddiesa li fiha ta l-Ministeru tal-Lettorati lis-seminaristi Mark Bonello (Xagħra) u Daniel Grech (Kerċem). Il-quddiesa ġiet iċċelebrata fil-parroċċa ta' Sannat.

Fir-ritratt mix-xellug għal-lemin jidhru, ir-Rettur tas-Seminarju Fr Daniel Xerri, is-Seminarista Daniel Grech, Mons. Isqof Mario Grech, is-Seminarista Mark Bonello, id-Direttur Spiritwali tas-Seminarju Fr Joseph Farrugia u l-Viċi Rettur Fr Michael Curmi.





II-PAPA BENEDITTU XVI

ĠO

FATIMA

Pellegrinaġġ għal Fatima u

Santiago

de Compostela

fit-tifkira tal-ewwel dehra u

l-Pellegrinaġġ tal-Papa Benedittu

ġo Fatima

Mis-Sibt 8

sas-Sibt 15 ta' Mejju 2010

Dun Ġwann Sultana

Mob: 9982 6350

**JEKK GHADEK MA ĠEDDITX
L-ABBONAMENT TIEGHEK,
TITLIFX AKTAR ŽMIEN!**

Kommentarju (2)

2010 – L-isfidi ekonomiċi għadhom magħna . . .




kitba ta' MICHAEL GRECH

Fil-harġa ta' Frar temmejt l-artiklu tiegħi bil-mistoqsija jekk id-dinja hix hierġa mill-problemi ekonomiċi u finanzjarji li sabet ruhha fihom matul is-sena l-oħra. Mhix domanda faċli biex issibilha twegħiba għaliex minn imkejjen differenti wiehed jisma' verżjonijiet totalment differenti u kuntrastanti ta' xulxin.

Is-sena l-oħra għalqet bl-inkwiet għaliex kien qiegħed iberraq bl-ikrah fuq diversi pajjiżi. Id-Dubai sab ruħu fi stat li ma setax ihallas lura *bonds* li kien issellef minn fuq is-suq u kellu jidhol l-Emirati ta' Abu Dhabi biex tahom ftit tan-nifs. Bhalissa għandna lill-Greċja li għaddejja minn maltempata qawwiya ħafna u jista' jkun li din ukoll tista' tiġi fi stat li ma tkunx tista' tonora d-djun tagħha. Il-problema hi li l-Unjoni Ewropea hija projbita li tindaħal biex tagħmel dik li jsejthulha *Bail Out* tal-pajjiż, sakemm il-problemi li jkollu dak il-pajjiż ma jkunux kawża ta' xi diżastru naturali kbir li jkun laqtu. Hemm possibbiltà kbira li din il-kriżi li bhalissa għaddejja minnha l-Greċja tista' ma tkunx iżolata. Huwa fatt magħruf li hemm ċerti pajjiżi fil-Balkani u anke f'dawk Baltiċi li għandhom problemi serji. Magħhom wiehed ukoll irid iħares lejn il-pajjiżi Iberiċi li wkoll għaddejjin minn żminijiet diffiċli.

Din is-sena sejra tkun waħda ta' sfidi kbar għall-Unjoni Ewropea minhabba l-fatt li ċerti gvernijiet kienu qegħdin jonfqu ħafna flus biex jippruvaw jixprunaw 'il quddiem l-ekonomiji tagħhom billi johlqu proġetti infrastrutturali biex forsi johlqu postijiet tax-xogħol ġodda. Biex ikunu jistgħu jagħmlu dan, dawn il-pajjiżi qegħdin iżidu fid-dejn nazzjonali tagħhom u għalhekk id-defiċit tal-pajjiż jikber iżjed. Issa l-UE għandha regolamenti li jgħidu li defiċit ta' pajjiż membru ma jistax ikun iżjed min 3% tal-prodott gross domestiku (GDP). Jekk wiehed iħares lejn il-Greċja dan qiegħed aktar minn 12%. Jiġifieri erba' darbiet iżjed mil-limitu stabbilit mill-UE. Bhalissa d-defiċit ta' Malta qiegħed madwar 5%. Infatti l-UE diġà għidiet l-attenzjoni ta' Malta dwar dan il-fatt. Kif wiehed jista' allura jara għandna pajjiżi li jridu jonfqu iżjed flus biex jikkreaw ix-xogħol u mill-banda l-oħra għandek l-UE li qegħda tgħid lil dawn l-istess pajjiżi li ma jistgħux jaqbużu dak il-limitu stabbilit fejn jidhol defiċit. X'jista' wiehed jagħmel?

Fl-opinjoni tiegħi, l-ewwelnett, il-problemi ilhom ġejjin snin twal. Is-sistema, kemm fuq livell ta' individwu u kemm fuq dak ta' komunità, li wiehed jiddejjin kemm jiflaħ biex




ikun jista' jagħmel dawk il-kapriċċi kollha ma setgħetx tibqa' sejra *ad infinitum*. Insemmi kas wiehed biss fejn issib numru kbir ta' nies li qegħdin jissellfu l-flus biex isiefru fuq btala. Jekk induru mbagħad lejn il-gvern wiehed jirrealizza l-inefficienzi kbar li jezistu fis-sistema. Hekk per eżempju, wara għexieren ta' snin bit-Tarzna ta' Malta tagħmel it-telf sena wara sena, fl-aħħar intbaħna li l-aħjar haġa kienet li din tingħalaq. Huwa stmat li lill-pajjiż din il-pjaga swietlu 'l fuq minn biljun Ewro. Meta sejjer jasal dak iż-żmien li l-haddiem jifhem li meta qiegħed jiskarta minn fuq ix-xogħol, meta qiegħed ma jagħtix lura għurata xogħol kif suppost, meta qiegħed jisraq u jgorr materjal minn fuq il-post tax-xogħol lejn id-dar, dan kollu qiegħed jgħin biex il-pajjiż jintafa' fi problemi kbar?!

Il-problemi tal-pajjiżi li semmejna iżjed 'il fuq jidhru li huma fil-maġġoranza marbuta ma' dawk il-pajjiżi li qegħdin fin-nofsinar ta' l-Ewropa. Jekk wiehed iħares lejn il-pajjiżi Skandinavi din il-problema hija bil-wisq iżgħar. Il-kultura u prattika tax-xogħol fit-tramuntana ta' l-Ewropa, hija bil-wisq differenti minn dik fin-nofsinar tagħha. Wasal iż-żmien li ma jistgħux jibqgħu jigu ttollerati iżjed abbużi minn xi haddiema fis-settur pubbliku. Il-gvern irid jieqaf u jara li qiegħed jiehu lura f'xogħol, il-pagi li qiegħed ihallas. Għandha bżonn tidhol dixxiplina stretta biex l-abbużi ma jibqgħux iżjed ittollerati. Jekk kulhadd jagħti sehmu, l-pajjiż jista' jimxi iżjed 'il quddiem u l-gvern ma jkollux bżonn jagħmel iżjed taxxi li ħafna drabi jolqtu b'mod diskriminatorju sezzjonijiet tal-popolazzjoni.

Kommentarju (3)

Il-Logħob tal-Flus Jilgħabek u Jfallik . . .



kitba ta' **KAN. JULIAN REFALO RAPA**

B'xorti hażina u ta' min jistmerrha, hafna bnedmin baqgħu maħkumin mill-kilba għal-logħob ta' kull xorta ta' flus u ma jridux idahhluha f'moħħhom li llum jew għada ser jisfaw bil-bwiet vojta. Aħseb u ġib lil min jahseb, jibqgħu dejjem jittamaw li xi darba x-xorti ser titbissmillhom u jserrħu moħħhom għall-bqija ta' hajjithom. Mill-banda l-oħra, bir-regħba għal aktar flus, ikomplu jixxennqu u flok li jikkuntentaw b'dak li għandhom, jibqgħu jilagħbu biex fl-aħħar jitilfu kull habba li jkollhom u jisfaw lampa stampa.

Titlef il-qaleb u l-ġbejna


Sal-lum dejjem hekk kien l-għajdut, u mhux lakemm jinbidel, li l-logħob tal-azzard aktar għamel falluti milli sinjuri, għax ftit li xejn huma dawk li stagħnew bih. Dan il-vizzju jixbah il-ħakk tal-ġisem. Aktar ma tħokk u tigref, aktar taqbddek il-lala tal-ħakk u tibqa' tigref sakemm ġismek isir pjaga waħda. Tilgħab u tkompli tilgħab. Tissellef u tiddejjen, għax ikollok il-bwiet vojta, bit-tama li fl-aħħar tmisssek ix-xorti, u tistgħana biex tpatti għal dak li tkun tlift.

Iż-żmien ikompli jġerbeb għax ma jistenna lil hadd u l-lagħba mhux biss jiftaqr u għal kollox iżda ma jkunx faċli għalihom li jirrifurmaw ruħhom. Il-problema tkompli tikber għaliex isiru ta' tfixkil għalihom infushom u għall-oħrajn, għall-bqija ta' hajjithom.

Tkun tassew grazzja kbira li xi darba wiehed jirnexxilu jaqta' dan il-vizzju. Qisu jkun ittella' bħal min jaqa' f'bir bla qiegh.

Hija haġa flokha u ta' min jinkuraġġiha li wiehed jistinka biex ifaddal il-flus bl-iskop li miż-żejjed li jkollu jgħin lil kull min ikun fil-bżonn. Fl-istorja tal-Knisja nsibu bosta rejji u kapijiet ta' stati li tul il-ħakma tagħhom bnew spartarji u djar u ġabru fihom lil dawk kollha li ma kellhomx fejn idabbru rashom. Dan huwa l-iskop ewlieni li għalih għandu jimmira kull min ikun jippossiedi l-ġid u l-għana. Hekk il-flus jintużaw mhux fit-tkissir tal-persuni, bħalma jiġri fil-logħob tal-azzard, iżda fis-sostenn tad-dinjità tagħhom.

Min irid jagħmel l-aħjar użu tal-flus, iżomm f'moħħu l-kliem ta' Kristu: "Kont bil-ġuħ u tmajtuni, kont bil-għatx u sqejtuni, kont barrani u lqajtuni, kont gheri u libbistuni, kont marid u ġejtu tarawni, kont fil-habs u ġejtu żzuruni." (*Mt. 25, 35*)



Dmir Wahdieni

La darba lkoll kemm aħna nagħmlu parti mis-soċjetà li fiha ngħixu, għandna dmir li nistudjaw u niflu sewwa l-konsegwenzi li ġġib il-lala tal-logħob żejjed tal-flus, u naħdmu bla heda, u napplikaw il-mezzi kollha biex kemm jista' jkun inxejkluha u nrażżnuha.

Fuq kollox l-awtoritajiet ċivili għandhom jaġġornaw il-liġijiet bil-pieni horox minn żmien għal żmien biex kemm jista' jkun dan il-vizzju, tal-anqas jekk ma neqirdux għal kollox, ma nhallux jikber.

Xerri l-Bukkett

Bar

Restaurant Pizzeria

*Dine while enjoying the best view in
the Maltese islands*

Triq iż-Żewwieqa Qala

Tel. 21553500

Il-*Hala*...

Din hija kelma qasira iżda fil-fehma tiegħi għandha tifsira enormi. F'kollox jista' jkun hemm il-*hala* imma artiklu reċenti bl-Ingliż dan l-*aħħar* nebbahni biex nikteb dwar il-*hala* fl-ikel li niproduċu u nikkunsmaw.

Andrew Hough jikteb li l-ammont kbir ta' ikel tajjeb li jarmu l-Ingliżi issa laħaq livelli rekord u qed jiswa lill-Ekonomija Ingliża iktar minn għaxar biljun lira sterlina fis-sena. Iktar minn nofs is-6.7 miljun tunnellata ta' ikel li jintrema mill-familji jkun għadu tajjeb għall-ikel. Dan il-fatt joħroġ mill-istudju li għadu kif sar mill-*Waste and Resources Action Programme* (WRAP).

Rapport li harġet *The Food We Waste* jizvela, li madwar biljun lira sterlina ta' ikel li jintrema jkun għadu tajjeb, waqt li b'kemm jiswew sitt biljun lira sterlina ta' ikel li nxtara, ma giex ikkunsmat.

Familja normali fir-Renju Unit tarmi b'kemm jiswew 420 lira sterlina ta' ikel li ma jkunx intmess matul sena waħda; dan l-ammont jitla' għal 600 lira sterlina fil-każ ta' familja b'iktar tfal.

L-impatt fuq l-Ekonomija Ingliża rrizulta b'zieda ta' zewġ biljun lira sterlina iktar milli kien maħsub. Dan it-*team* ta' studjużi kontra l-*hala* ta' l-ikel ikkalkula li jekk jirnexxilu jwaqqaf din il-*hala* kollha, tonqos ukoll b'mod drastiku l-emmissjoni tal-*Carbon Dioxide* (arja hażina) bi tmintax-il miljun tonnes. Dan ikun ifisser qisek qed tneħhi karozza minn kull hamsa mit-toroq ta' l-Ingilterra. Ir-rapport ikompli jgħid li minn studju ieħor li sar fost 3000 familja, ta' kuljum iktar minn miljun landa *yoghurt* mhux miftuħa, 5,500 fellus shiħ u 440,000 ikla lesti (*ready meals*) isibu ruhhom fil-landi taż-żibel. Il-*hala* ta' ikel fil-landi li jintrema huwa biżżejjed biex jimla lil *Wembley Stadium* għal tmien darbiet. Temmnuhom intom dawn iċ-ċifri?! Tgħid din x'tissejjah jekk mhux *hala*!

L-uffiċjal inkarigat minn din l-istituzzjoni, Liz Goodwin, stqarret li dawn ir-riżultati tassew jixxukjawk! Dan il-*hala* kollu għandu impatt sinifikanti fuq l-ambjent ta' madwarna.

Dan biss x'qed jiġri fl-Ingilterra. Min jaf x'qed jiġri f'pajjiżi oħrajn żviluppati! Anke fil-gżejjer żgħar tagħna nemmen li ta' kultant niltaqgħu ma' każi tal-*hala*. Jien għamilt għomri u żmien i qalb l-istudenti ta' l-iskejjel. Minn żmien għal żmien kont inħobb noħroġ fil-bitha ta' l-iskola wara l-ewwel *break* u kont nibqa' mbellah b'dak li jhallu warajhom ma' l-art l-istudenti hekk kif jidhlu lura fil-klassi — nofs *sandwiches* meta mhux ukoll shaħ, biċċiet tal-perżut, flixken nofshom mimlija b'xi *soft drink*, biċċiet taċ-ċikkulata, parti minn xi tuffieħa b'għidma waħda jew tnejn biss, u hwejjeg oħra bħal dawn. L-istess xena tilmaħ fit-teatru wara li jispiċċa l-film jew fuq it-taraġ ta'



l-*istadium* wara xi loġħba *football*. U nistgħu nibqgħu sejrin b'din l-istorja ta' swied il-qalb meta tiftakar (biex insemmu eżempju wieħed biss) xi sforzi qed jagħmel il-Moviment *Ġesù fil-Proxxmu* biex jitma tant tfal fl-artijiet tal-Missjoni.

Nagħlaq dan il-ftit taġrif billi nhegġeg lil kulhadd sabiex jagħmel l-almu tiegħu halli ma jahlix bla bżonn imma jiftakar li l-*flus* ma jinbtux fit-triq u li kulhadd ibati biex jaqlagħhom. Jiftakar ukoll f'dawk il-hafna hluq li ma għandhomx għaxja ta' lejla u saqaf fuq rashom. Kif għidt iktar 'il fuq, il-*hala* mhi tajba f'xejn. Li thalli kamra tixgħel wara li tkun hriġt minnha; li thalli l-vit iqattar biex ma tagħlqux sewwa; il-*computer* għaddej għalxejn — dan ukoll jissejjah *hala* u għandna nippruvaw nevitawh! Li tekonomizza fejn tista' hija haġa sewwa! Ma jfissirx li ma tiekolx sa kemm tixba' jew li ma timxix mal-*moda*! Iżda dejjem għandek tara li ma toħroġx saqajk barra mill-friex!



DRAMM TAL-PASSJONI

FIL-GERMANJA

B'HOTELS FIC-CENTRU

T'OBERAMMERGAU

U TA' MUNICH

Mill-4 sad-9 t'Awissu

Breakfasts Buffet

Biljetti Kat.2 Garantiti

Prezz minn €1050

Dettalji: Paul M. Cassar

60 Triq Vajringa-Victoria


Tel. 21551004-79021033

Email: pmctours@malatanet.net

"Jum il-Hajja" 2010

Dar Ġużeppa Debono tfakkar is-7 ta' Frar b'celebrazzjoni "hajja"

rapport ta' FRANCESCO PIO ATTARD u ritratti ta' SHAUN SULTANA



It-temp dubjuż u x-xita xejn ma tellfu mis-suċċess ta' l-attività ta' Jum il-Hajja, mtellgħa għat-tieni sena konsekuttiva minn Dar Ġużeppa Debono ta' Ġhajnsielem. Nhar il-Hadd 7 ta' Frar 2010, Għawdex ingħaqad ma' pajjiżi oħra Ewropej fiċ-ċelebrazzjoni ta' jum iddedikat biex titqajjem iktar kuxjenza favur il-valuri sbieħ tal-hajja, moviment li fuq quddiem tiegħu hemm Dar Ġużeppa Debono, mwaqqfa hamsa u għoxrin sena ilu bl-għan li tilqa' u ssostni tfajliet-ommijiet. Maż-żmien is-servizzi tagħha żdiedu sew u llum għandha wkoll sehem fil-formazzjoni umana fl-iskejjel Għawdxin.

Għalkemm ma mmarrċjawx fil-mixja ta' solidarjetà li kienet ippjanata, il-membri tal-Victoria Scouts Group laqgħu lill-pubbliku fil-bitha tas-Seminarju ta' Għawdex, li fis-sala tiegħu ttelegħet l-attività. Din bdiet għall-ħabta ta' 1-4.00pm b'messaġġ ta' merħba minn Mons. Manwel Curmi, li flimkien ma' Maria Attard kien il-moħħ wara l-proġett ta' Dar Ġużeppa Debono, hamsa u għoxrin sena ilu. Wassal ukoll messaġġ Dr Samuel Azzopardi, sindku tal-Kunsill Lokali tal-belt Victoria li għen fl-organizzazzjoni taċ-ċelebrazzjoni. Messaġġi oħra ngħataw mill-Ministru għal Għawdex l-Onor. Giovanna




Debono, minn mart il-Prim Ministru s-Sinjura Kate Gonzi, u mill-isqof ta' Għawdex Mons. Mario Grech, li tkellem fuq is-sbuħija tal-valur tal-hajja f'kuntrastr mas-sitwazzjonijiet irregolari fil-familja li spiss iwasslu għal deċiżjonijiet żbaljati bħalma huwa l-qtil bl-abort.



F'din il-manifestazzjoni tkellmu wkoll rappreżentanti ta' kategoriji differenti tas-soċjetà Maltija, fosthom studenta, infermiera, koppja miżżewġa, anzjana kif ukoll persuna b'diżabbiltà. Siltiet qosra mid-dramm ta' Berlie Doherty *Dear Nobody*, imtelligħin mill-Gozo Creative Theatre, qanqlu lill-udjenza biex taħseb iżjed fuq l-importanza ta' l-għażla favur il-hajja. Is-sabih tal-hajja hareġ ukoll f'bosta interventi ta' żfin u ballet imtelligħin minn studenti tal-Konservatorju ta' l-Isqof ta' Għawdex, ta' l-Iskola tad-Drama fin-Nadur u tas-Central Academy of Dance, kif ukoll mill-*Allegria Academia*.

Dar Ġużeppa Debono tkompli tiċcelebra l-gublew tal-fidda tagħha b'aktar attivitajiet fix-xhur li ġejjin.




Peter's Butcher Shop

For top quality fresh meat, a wide selection of fresh sausages and quality homemade meat products such as meat balls, bragioli, kebabs, burgers, stuffed pork and more...

St. Joseph Square, Qala Gozo
Mob: 7905 5051 • Tel: 2785 5051

Kummentarju (4)

Għaxar snin ta' fejda ghan-Negozju f'Għawdex... Kuragg għal sfidi godda quddiemna!



kitba ta' **FRANCO MASINI**

Il-Kamra tan-Negozju għal Għawdex, magħrufa ahjar bhala l-Goza Business Chamber, għadha kif għalqet għaxar snin. Frott ta' hidma sfieqa fis-snin ta' qabel, din il-Kamra rnexxielha mhux biss tistabilixxi ruhha bhala korp importanti fi gżiritna iżda wettqet rwol importanti bhala r-rappreżentant tan-negozju Għawdx i fl-isfond tal-ekonomija nazzjonali.

Post l-ghanijiet importanti tal-Kamra wiehed jinnota li din thares u ggib 'il quddiem l-interessi tal-membri tagħha, tgħin biex jiġu mxejna jew almenu mnaqqsa d-diffikultajiet li jaffaċċja l-kummerċ f'Għawdex, tippromwovi l-vantaġġi u l-opportunitajiet għall-imprizi f'Għawdex u tirrappreżenta lis-settur go fora reġjonali, nazzjonali u internazzjonali. Huma għanijiet importanti u ambizzjużi. Iżda fil-mixja ta' għaxar snin li l-Kamra ilha mwaqqfa ġa tat prova li tista' tilhaqhom. Naturalment hemm iktar għaliex għandha tiżabat għaliex il-preżent u l-futur qegħdin u sejr in joffru aktar sfidi għall-impreditur, kummerċjant u negozjant Għawdx i. Il-Kamra tagħmel tajjeb jekk tlesti ruhha għal dawn l-isfidi. Għandha thares lej n il-passat, tipprepara ruhha sewwa u titgħallem minn xi nuqqasijiet li forsi tkun għamlet fil-passat tagħha. Huwa importanti hafna li mal-hafna membri li għandha jingħaqdu daw k il-ftit li forsi s'issa ma rawx il-bżonn li jissieħbu magħha. L-għaqda fis-settur tkun tfisser li l-Kamra jkollha jedd ikbar għar-rappreżentanza kemm ma' l-awtoritajiet kif ukoll fid-dehra tagħha bhala l-korp awtentiku u ewlieni tan-negozju f'Għawdex.

Irridu nirrealizzaw illi s-settur tan-negozju huwa settur importanti hafna fil-hajja ekonomika u anke soċjali ta' Għawdex. L-impreditur huwa dak li jkattar il-ġid, jiġġenera l-postijiet tax-xogħol u jgħin biex iġib il-benesseri fil-pajjiż waqt li jkun hu li jassumi r-riskju finanzjarju b'ċertu sogru. Għalhekk il-qasam tan-negozju huwa pedina importanti hafna fil-qasam ta' żvilupp għal Għawdex. Il-Kamra li tiġbor fiha nies fil-qasam tal-kummerċ hija għalhekk importanti mhux biss għan-nies f'dan is-settur iżda għall-ġid ta' Għawdex.

Hekk kif qed infakkr u dawn l-għaxar snin ta' fejda li l-Kamra għexet b'risq Għawdex, ma nistgħux ma nfakkrux lill-protagonisti tal-Kamra u l-fundaturi tagħha. Għamlet sew il-Kamra li tat gieħ liż-żewġ ex-presidenti tagħha John Magro u l-Avukat Michael Caruana u onorathom bit-titolu

ta' Presidenti Onorarji. Huma taw sehem prezzjuż fit-twaqqif u l-hidma tal-Kamra. Ma' dawn wiehed irid ifakkr ukoll lill-membri tal-kumitat tal-Kamra matul l-għaxar snin kif ukoll il-hidma kbira tad-direttur ġenerali Joe Grech li mingħajrha l-Kamra ftit setgħet twesttaq mill-ghanijiet tagħha. Kelma ta' kuragg lill-President attwali Joe Grech li mexxa u qed imexxi l-Kamra fl-għaxar anniversarju tagħha.

Il-Kamra għandha hafna sfidi quddiemha. Prinċipalment hemm l-iżvilupp li sejjer ikun hemm hekk kif is-shubija fl-Unjoni Ewropea tibqa tiżvolgi u tiżviluppa. Is-sehem li jmissu Għawdex mill-fondi Ewropej kif ukoll is-sehem li gżiritna bi dritt tistenna mill-Gvern Ċentrali huma biss tnejn mill-elementi li l-Kamra trid tiżabat għalihom. Hemm imbagħad id-diffikultajiet li r-reċessjoni qed tohloq għal gżiritna speċjalment bin-numru dejjem ikbar ta' nies bla xogħol li jfisser li riżorsa importanti ta' Għawdex qed tinhela. Dan mhux biss b'nies li huma weqfin iżda bil-problema kbira ta' *brain drain* li għad li hija karatteristika endemika ta' Għawdex, tippronunzja ruhha iktar fi żmien ta' reċessjoni. Barra minn hekk meta u kif ir-rota terġa' tibda ddu ikun hemm bżonn ikbar tal-għaqal, kreattività u hidma tal-Kamra biex l-ekonomija Għawdxija tirpilja mill-ewwel u tkun kapaċi tahtaf l-okkażjonijiet li jipprezentaw ruħhom.

L-għaxar snin li ġejjin se jfissru hafna għal din il-Kamra u wiehed għandu għax jittama li b'Kamra iktar b'saħħitha u b'hila akbar tkompli tgħin biex Għawdex jistagħna.

francomasini@gmail.com


A Whole New Look

**Sharmain's
styling salon**

57,
St. Joseph Square
Qala, Gozo
Tel: 2156 6236

Servizz Speċjali Sena Saċerdotali (4)

X'jixtieq il-poplu t'Alla mis-saċerdoti tiegħu?

*kitba ta' VICTOR DEGABRIELE S.J.*


Li jkunu nies ta' Alla, u li fil-hajja tagħhom, fi kliemhom, fl-imġieba tagħhom, Alla jiġi l-ewwel u qabel kollox. **Ħa jkunu nies li jisimgħu lil Alla jkellimhom u jghaddu dawn il-kliem lill-poplu tiegħu. Il-poplu t'Alla jifraħ jara s-saċerdoti tiegħu jhobbu 'l Alla b'qalbhom kollha, bil-forzi kollha tagħhom, b'ruhhom kollha, u lil għajrhom bħalhom infushom, jiġifieri bl-istess imħabba li biha jhobbu lil Alla. Jifraħ meta s-saċerdoti, b'qalbhom mimlija b'Alla, imexxuh bil-qima lejn Alla, u fl-istess waqt ikunu għalihom il-profeti t'Alla, ixandruhom l-gheġubijiet tal-Mulej.**

Sfortunatament numru ta' Nsara jhallu l-fidi tagħhom biss għal nhar ta' Hadd, għall-quddiesa. Dawn in-nies ma jistennew xejn mis-saċerdot hlief li jqaddes, kif ma jimpurtax, basta jqaddes, u hekk jinqeda d-dover. Għalihom is-saċerdot hu dak li jagħmel biċċa xogħol neċessarja, u mhux dak li jaqdi missjoni fost il-poplu t'Alla. L-aktar importanti għal dawn in-nies hu li l-quddiesa, għax bilfors, iddum mill-inqas. Id-dnub hu li xi saċerdoti jibdeu jifhmu l-hajja saċerdotali tagħhom bħalma jifhmuha dawn in-nies li mingħalihom qed jaqduhom billi jogħġbuhom. Hekk dawn in-nies jaslu jikkonvinċu lilhom infushom li l-quddiesa mhix tassew ta' l-akbar importanza, u li tista' tghaddi mingħajrha.

Kull saċerdot jixtieq kieku jaqdi lil Alla u lill-poplu tiegħu. Jista' jiġri imma li tinholoq bħall-kompetizzjoni bejn Alla u l-poplu tiegħu, u s-saċerdot isib ruhu fin-nofs. Ma jkunx jista' jaqdi lil Alla u lill-għajru f'armonija interjuri. Jekk is-saċerdot jiddeċiedi li jaqdi l-poplu t'Alla qabel Alla nnifsu, il-poplu jitlef dik it-tmexxija spiritwali li jstenna mis-saċerdot. **Ħalli s-saċerdot jisma' l-poplu, iżda mbagħad iġib dak li sema' quddiem Alla fit-talb, ħalli jara u jisma' r-risposta t'Alla.** Mhux kulma jixtieq u jrid il-poplu t'Alla fir-realtà jogħġob lil Alla. Jista' jiġri li dawk li l-aktar jinstemgħu, li jkunu jridu li s-saċerdot l-ewwel jagħti kas tagħhom, ma jkunux nies li jhobbu lil Alla b'qalbhom kollha. Qabel ma hi organizzazzjoni l-Knisja hi għaqda f'Alla, u hu l-Ispirtu t'Alla li jmexxiha u mhux l-intelliġenza tagħna.

Fuq kollox Alla jrid il-qalb tal-bniedem, il-qalb li minnha tohroġ kull opra tajba. Madwarna naraw evidenza ta' x'jista' johroġ mill-qalb tal-poplu t'Alla. Kemm monumenti ta' fidi, ta' tama, ta' mħabba, frott ta' qlub mimlija bil-Mulej. Hafna minn dawn il-monumenti jingħataw f'idejn is-saċerdoti li jridu jkomplu jfakkru lill-poplu li dawn il-monumenti huma frott tar-realtà qaddisa fil-qlub. Jiġri li maż-żmien in-nies jinsew il-għala saru l-monumenti u dawn jiehdu importanza indipendenti

minn Alla, u s-saċerdot li jiehu ħsiebhom jispiċċa jaqdi lill-monumenti qabel ma jaqdi lil Alla. Hekk il-monumenti jitlef l-Ispirtu t'Alla u jibda jgħammar fihom l-ispirtu tal-ftaħir, tal-pretensjoni, tas-supervja. Meta s-saċerdot jinsisti jfakkar li qabel il-monument jiġi Alla, spiss isib ruhu kontra kurrent qawwi, u jekk Alla ma jkunx ċar



f'mohħu u f'qalbu, jipiċċa billi jagħti aktar importanza lill-monument milli lil Alla, ma jibqax ir-ragħaj it-tajjeb għall-poplu tiegħu. Ebda monument mhu ser jibqa' fl-eternità, imma l-qlub jibqgħu.

Is-saċerdozju mhux karriera. Anqas ma hu it-tarġa għall-unuri, għall-poter u għall-ġid. Is-saċerdozju hu risposta ġeneruża għas-sejha tal-Mulej għall-qadi tal-poplu tiegħu. Fuq hekk, is-saċerdozju, (bħaż-żwieġ) trid taħdem għalih kuljum. Jekk is-saċerdot ma jaħdimx kuljum sabiex kuljum jisma' s-sejha tal-Mulej, jispiċċa jgħix waħdu, fundament imdejjaq u frustrat. Wiehed jaċċetta s-saċerdozju mhux għax ma jhobbx il-familja, ma japprezzax it-tfal, ma jirrispettax lin-nisa, iżda għax għandu f'qalbu mħabba partikulari. Bħal kull bniedem is-saċerdot irid jgħix bl-imħabba, jew aħjar mal-Mulej. Il-hajja tiegħu trid tkun konverżazzjoni kontinwa mhux miegħu nnifsu, iżda mal-Mulej li kuljum isejjahlu. Il-ħbiberija l-aktar intima, u l-aktar sodisfaċenti li għandu s-saċerdot, mhix ma' ommu jew missieru, jew ma' tal-familja, jew mal-parroċċani, kbar jew żgħar, iżda ma' Kristu. Lil Kristu irid jagħtih spazju (ta' hin), kuljum, u spazju sew. Sabiħ u qaddis hu t-talb tal-Knisja, il-Brevjar, sakemm dan jintalab u mhux sempliċement jinghad, iżda l-Mulej irid jisma' s-saċerdot tiegħu jiftaħ qalbu u jaqsam miegħu dak li hu l-aktar għażiż u fil-fond tal-qalb.


Is-saċerdot hu msejjah biex ikun profeta għall-poplu t'Alla. Ta' kull fil-ghodu jrid jiftaħ widintu, jiġifieri qalbu, biex jisma' xi jgħidlu Alla għan-nies tiegħu. F'kull kelma li jgħid, fl-għemil tiegħu, fl-imġieba, f'dak kollu li jagħmel, hu stess, irid ikun Kelma ta' Alla mxandra b'tant manjieri lill-poplu tiegħu. Kull saċerdot irid jiddeciedi x'tip ta' profeta jrid ikun: jew jaqdi lil Alla l-ewwel u qabel kolloxx, jew li jaqdi l-ewwel lil dawk li jhallsuh, li jhars lejn l-uċuħ. Din l-għażla toħloq diffikultà għax kulhadd jiehu pjaċir jingħogob u jkun imfahhar. Mhux sewwa li s-saċerdot ihalli l-missjoni tiegħu li jkun profeta,

tispiċċa f'messaġġ inutli, jew messaġġ li jfixxkel. Biss, jekk is-saċerdot ma jkunx mimli b'Alla u l-messaġġ tiegħu, ma jistax jaqdi l-missjoni li tah Alla, li jkun profeta għall-poplu tiegħu. Minflok hu jmexxi l-poplu bil-Kelma t'Alla, jispiċċa l-poplu jmexxi lilu, jispiċċa jagħti l-barka anki lil dak li hu kontra Alla.

L-Ewkaristija il-mument speċjali meta l-poplu jiltaqa' m'Alla, titlob attenzjoni partikolari kuljum. Għaliex is-saċerdot għandu jqis il-quddiesa bħala dover ta' kuljum, u mhux bħall-hin l-aktar sabiħ u qaddis tal-ġurnata? Dan hu l-hin meta s-saċerdot jiltaqa' m'Alla b'mod speċjali, u fih il-poplu kollu t'Alla. Skont l-importanza li s-saċerdot jagħti lill-quddiesa, jinvesti fha. F'kull quddiesa jkun hemm nies preżenti li jixtiequ minn qalbhom ihobbu u jqimu lil Alla. Dawn in-nies jaraw fis-saċerdot, qabel kolloxx, bniedem ta'Alla. Jekk is-saċerdot jaqdi lil dawn in-nies, ikun qeda' lil kulhadd. Imma jekk jaqdi l-ewwel lil dawk li jkunu preżenti minħabba d-drawwa u bi ftit li xejn interess, is-saċerdot ikun iwarrab lil min tassew qed ifittex lil Alla. Fil-quddiesa, s-saċerdot jittellem ma'Alla; ha jkellmu, almenu kif nitkellmu ma' bnedmin ta' xi importanza, bir-rispett, b'attenzjoni, b'ċertu galbu, b'mod li n-nies preżenti jisimgħu l-Kelma tidwi f'qalbhom mas-saċerdot. Ha jhossu n-nies meta johorġu mill-knisja, li tassew iltaqgħu m'Alla, u mhux biss li kienu preżenti għal xi haġa xi ftit jew wisq qaddisa.

Mijiet ta' nies jattendu għall-quddiesa ta' kuljum. Kull gurnata jisimgħu biċċa mill-Iskrittura. Jekk is-saċerdot ma jippreparax il-Qari, dan ma jhallix il-frott mixtieq. Tajjeb li l-qassis jistaqsi lilu nnifsu, jekk u kemm jixtieq li l-qari ta' l-Iskrittura jhalli frott jew le. Jekk jidhirlu li dan għandu jhalli ħafna frott għax hu l-Kelma t'Alla, allura għandu jipprepara lilu nnifsu sabiex jipproponih bid-devozzjoni. Almenu jibda billi jaċċerta lilu nnifsu li jkun qrah sew qabel johroġ għall-quddiesa. Xi haġa żgħira fuq l-ewwel qari: bosta drabi jekk dan ma jkunx inkwadrat fl-istorja, ma jiftihemx. Jista' jiġri li jekk il-qassis stess ma jagħmilx xi ftit tiftix, anqas hu stess ma jifhem it-tifsir ta' l-ewwel qari. Anki l-Vangelu trid tarah inkwadrat fl-istorja ta' Ġesù, u t-Testment il-Ġdid fl-istorja tal-Knisja.


Fit-Talbiet tal-Fidili in-nies juru li huma japprezzaw il-Kelma t'Alla u jixtiequ li din thalli ħafna frott fil-hajja tagħhom u fil-hajja tal-Knisja, imma l-aktar fil-hajja tagħhom personali. Fit-talbiet, is-saċerdot irid jara li n-nies jirrispondu għal dak li hemm fil-qari. Per eżempju: nisimgħu li Ġesù hafer id-dnubiet, u aħna wkoll nixtiequ li issa jaħfrilna dnubietna. Sfortunatament ħafna Talbiet tal-Fidili jinqraw minn kotba li ilhom bosta snin miktubin u kienu jirrispondu għal dawk is-snin li fihom inkitbu, imma li ftit li xejn





huma rilevanti għall-Qari li għandna llum. Nispiċċaw f'sitwazzjonijiet fejn il-qari li jkun instema', jitwarrab, sabiex aħna naqraw dawk it-talbiet. Hekk il-qari ta' kuljum ma jhallix il-frott mixtieq.


Spiss jiġri li meta n-nies iridu jikkumentaw fuq il-quddiesa, jiċċentraw fuq il-prietka, jew l-omelija. Din hi hasra, għax il-quddiesa kollha hi importanti. Biss dan juri li xi saċerdoti jfallu bis-sħiħ fl-omelija. Il-biċċa l-kbira ta' dawk prezenti għall-quddiesa tassew jixtiequ jisingħu l-Kelma t'Alla llum. Is-saċerdot irid jistaqsi lilu nnifsu kemm jixtieq li l-poplu li jkollu quddiemu jisma' l-messaġġ ta' Alla għalih, illum. Jekk il-qassis mhux interessat jispicċa jagħmel biss diskursata, li tista' tkun interessanti, u forsi jfahhruh għaliha wkoll, imma ma tkunx il-messaġġ ta' Alla. Jekk interessat, l-omelija toħroġ minn qalb mimlija b'Alla, u anki jekk mhux faċli tkun aċċettata, tmiss il-qalb. L-Ispirtu f'qalb is-saċerdot, jitellem ma' l-Ispirtu f'qalb in-nies prezenti għall-quddiesa.



Kull qassis jifhem li l-poplu t'Alla jinsab kemm fil-bini tal-knisja u barra mill-bini tal-knisja. Dawk li ma jidhdux fil-bini tal-knisja, xorta huma parti mill-Knisja ta' Kristu. Anki għal dawn, is-saċerdot huwa ministru ta' Alla. Għalhekk irid jieqaf lil kull nuqqas ta' mħabba li jista' jhoss lejn dawn in-nies, li bħal haddiehor għandhom f'qalbhom xewqa għall-imħabba u rispettt. Għalhekk, jekk is-saċerdot ma jistax imur ifittixhom, almenu jilqagħhom meta jiltaqa'magħhom u jkun lest jgħinhom bl-imħabba ta' Kristu. Parti mill-vokazzjoni ta' kull saċerdot, dik li jiżra' fih il-Mulej, hu l-Ispirtu ta' l-Evangelizzazzjoni, jkun jixtieq li aktar nies isiru jafu u jaċċettaw lill-Mulej Ġesù. Is-saċerdot jahtaf kull okkażjoni biex ixandar u jaqsam l-Aħbar it-Tajba ma' haddiehor, kemm ma' dawk li jhobbuha, u kemm ma' dawk li tbiegħdu minnha jew qatt ma semghuha. Is-saċerdot ma jistax jinsa li hu m'għandux ixandar xi ideat sbieħ, biex forsi jkollu aktar nies fil-knisja, iżda lil Kristu, li ta' kull filgħodu hu stess jisingħu ixandarlu l-Aħbar it-Tajba.

RAYMOND CEFAL TAL-KELBA LTD.

- BUILDING CONTRACTOR
- CRANE &
GENERATOR HIRE




"RayRita", Triq it-Tempju, Qala, Gozo.
Tel: 2155 7847, 2156 2532 Mob: 9949 3169

Ftit fatti u kummenti


PARADOSSI TA' ŻMIENNA...

Eżami tal-Kuxjenza Soċjali, mhux anqas ta' dik personali, adatt ħafna għal Żmien ir-Randan



kitba ta' Dr. MARIO SALIBA

- Illum għandna bini iktar għoli, iżda l-bniedem għandu paċenzja iqsar; għandna toroq usa', iżda anqas tolleranza; nonfqu aktar, iżda nakkwistaw anqas; nixtru aktar, imma niehdu gost anqas b'li nixtru.
- Nibnu djar akbar, iżda għandna familji iżgħar; iktar spazju fil-kumdità, iżda anqas spazju ta' hin għal xulxin.
- Illum kulhadd bil-kwalifiki u d-diplomi, iżda għandna anqas sens komun. Għandna iktar universitajiet mimlijin studenti, iżda anqas hin għat-tagħlim; iktar għerf, iżda anqas dixxerniment; iktar esperti, iżda anqas soluzzjonijiet prattiċi għall-problemi ta' llum. Ftakru xi għalna s-sena l-oħra meta bdew ifallu l-banek u xeħtu lid-dinja f'baħar ta' reċessjoni. Is-sens komun jgħidlek biex ma tonfoqx iktar milli taqla', imma l-esperti tal-banek kienu jgħidulna l-kontra, billi jħajruna nissellfu u npoġġu flusna fejn ma għandekx garanzija.
- Żdied il-ġid materjali, iżda naqsu l-valuri: nitkellmu iktar fil-vojt u nibzġhu mis-silenzju; nuru anqas rispett lejn oħrajn, u ngħiru aktar.
- Tgħallimna kif naqilgħu sold iżjed, iżda mhux kif nonfquh bil-għaqal.
- Tawwalna l-ħajja tal-bniedem, iżda tlifna s-sens tal-ħajja; irnexxielna negħlbu ħafna mard biex ngħixu aktar u aħjar, imbagħhad lesti li neqirdu l-ħajja qabel ma titwieled.
- Kapaċi mmorru fl-iktar pajjiżi mbieghedin, imbagħhad nsibuha bi kbira biex naqsmu t-triq biex naraw il-ġar tagħna għandux bżonn xi haġa.
- Tlajna fuq il-qamar u rbaħna l-isparzju, iżda ngħalaqna fina nfasna; irridu nnaddfu l-ambjent ta' madwarna, iżda qed inħammgu l-istil ta' ħajjitna.
- Qsamna l-atomu, iżda mhux il-preġudizzji tagħna; żidna l-interessi kapriċċjużi tagħna, iżda naqqasna r-rettitudni u l-onestà; qed nipproduċu l-kwantità iżda faqqarna l-kwalità.
- Qed ngħixu fi żminijiet ta' soċjetà egoista li qed tiflew il-karattru: minħabba l-kilba għall-profiti kbar, iżda miskin il-batut u ż-żgħir; din hi l-globalizzazzjoni u l-faqar assolut. Bil-Malti ngħidu: min hu magħkus u min butu imgharraq bil-flus.
- Qed ngħixu fi żminijiet ta' sejha għall-paċi mondjali wara l-gwerra bierda, iżda mbagħhad żdiedu l-konflitti reġjonali li qegħdin ikunu ta' theddida kontinwa għall-paċi fid-



dinja; biżżejjed inħarsu lejn l-Afganistan u l-Lvant Nofsani u naraw dak li qed jġri.

- Qed ngħixu fi żminijiet ta' iktar divertiment, iżda t'anqas sodisfazzjon; ikel bl-abbundanza għal xi uħud, u ġuħ u debbulizza għal ħafna aktar. Il-Malti jgħid min qed imut għall-qatra u min qed imut fis-sakra.
 - Kapaċi nżommu żewġ impjegi biex ikollna aktar djar lussużi, u mbagħhad insibu aktar familji mfarrkin u membri ta' l-istess familja li ma jiltaqgħux ma' xulxin.
 - Wasalna fi żmien ta' mediċini godda li jsalvaw ħajjiet in-nies u pesta ta' drogi li joqtlu lin-nies.
 - Hawn ħafna ħbiberiji, iżda anqas ħbieb veri, għandna iktar attività soċjali, iżda ħafna jinsabu midfunin ħajjin fil-qabar tad-dwejjaq u d-dipressjoni tagħhom; insibu aktar libertinaġġ, iżda anqas libertà fil-għażla.
 - Qed ngħixu fi żmien fejn għandek l-għażla li tirċievi ittra dak il-hin li tintbghat permezz ta' l-internet; dak il-hin stess għandek l-għażla li jew tirrispondi u tagħmel differenza jew li tagħmel "delete" qisu ma gara xejn.
 - Qed ngħixu fi żmien fejn tista' tara li trid, tisma' li trid, tagħmel li trid u tgħid li trid, iżda mbagħhad l-għażliet li nagħmlu la qed iġibulna libertà u lanqas ferħ ġenwin.
 - Għandna aktar minn qatt qabel tifsir tal-verità, madankollu ħafna jippreferu aktar li jimxu wara l-qerq.
 - Irridu l-ħajja, u nfittxu aktar dak li joqtolna jew li jagħmel diżastru minn ħajjitna.
 - Għamilna kollox alla tagħna, u Dak li tassew għalina suppost kollox, ma għadux Alla tagħna!
- M'hemmx dubju li qegħdin ngħixu fi żmien ta' paradossi. L-għażla qieghda f'idejna. X'ser nagħmlu b'ħajjitna?

Meditazzjoni Biblika

IL-ĠONNA U L-ĠENNA



kitba ta' **ĠUZI DEBONO** (Vjenna)

L-Evangelju ta' San Ġwann jinseg rabta qawwija bejn il-hajja ta' Kristu u l-bidu tal-Bibbja fil-ktieb tal-Ġenesi. Dawn iz-żewġ Kotba jibdedw b'innu fejn tiġi ċċarata r-relazzjoni tal-Hallieq mal-bniedem u tal-bniedem mal-holqien. San Ġwann irid jghidilna li f'Ġesù, Alla qed johloq holqien ġdid.

Il-ġnien tas-Sultan

Meta l-Ġenesi jghidilna f'Kap. 2,8 li Alla hawwel gnien fl-Eden u li qiegħed il-bniedem biex jghix f'dan il-ġnien, l-awtur ta' dan il-ktieb qed iressaqna lejn id-drawwa tal-qedem fl-inħawi tal-Mezopotamja fejn kienu r-rejjiet li jhawlu ġonna sbieħ u jużawhom bhala postijiet ta' qima u bhala turija tal-milja tal-frott fis-saltna. **Meta Alla halaq il-bniedem ma hallieħ nieqes minn xejn. Il-ġnien ifisser hajja mimlija u shiha.** Hekk naraw li l-bniedem ġie mogħti s-setgħa minn Alla li jieħu hsieb dan il-ġnien. Però l-ġennien, is-Sultan jibqa' Alla.

u t-tbatija u l-bniedem tilef l-aċċess għal dan il-ġnien tal-veru hajja. U dan jibqa' jghodd sal-passjoni, l-mewt u l-qawmien ta' Kristu.




Għalhekk fl-Evangelju ta' San Ġwann niltaqgħu ma' żewġ ġonna oħra matul il-passjoni, l-mewt u l-qawmien ta' Kristu. **Fl-ewwel ġnien Ġesù jiġi mogħti f'idejn il-bnedmin.** Naraw li l-Evangelista, f'Ġesù qed jara s-Sultan. Ġesù ma jagħmilx bħal bniedem li jinheba wara l-waqa' tal-bidu fil-Ġenesi. "Jiena hu" jghidilhom Ġesù (Ġw. 18,5) u dawk li riedu jeliminawh waqgħu lura għal iktar minn darba. Huwa s-Sultan li f'dan il-mument qawwi qed jagħti hajtu biex l-oħrajn ta' Miegħu jiġu salvati.

Il-ġenna tibda fit-tieni ġnien

It-tieni ġnien li jsemmielna San Ġwann huwa eżatt fil-post fejn Ġesù ġie msallab (Ġw 19, 41) u **f'dan il-ġnien kien hemm qabar ġdid. Is-siġra tas-salib tfakkarna fl-ewwel siġra fil-ġnien Eden.** Min jiekol minn din is-siġra kien imut. Issa min jiekol mis-siġra tas-salib ta' Ġesù jghix għal dejjem.

Għalhekk il-milja f'dan il-ġnien hija mfissra f'żewġ għanijiet. L-ewwel għan huwa li l-bniedem jaċċetta lilu nnifsu bhala bniedem u ma jaħsibx li huwa xi Alla (Ġen. 2,17). It-tieni għan huwa li l-bniedem mhux biss isib imma fuq kolloxx ihobb lill-bnedmin l-oħra u jaqsam magħhom hajtu u ġidu. **Peress li l-bniedem ma' qabilx m'Alla fuq dawn l-għanijiet, il-Ġenesi jghidilna li dahlet il-mewt**

L-Evangelju ma jieqafx hawn. Il-ġisem mejjet ta' Ġesù jiġi midluk bħal ġisem ta' Sultan u għalhekk l-Evangelista jsemmielna l-kwantità ta' mitt libra żejt balzmu u fwieħa għax il-mejjet kien Sultan tassew. Biex jurina dan iktar fiċ-ċar, l-Evangelista jlaqqana' ma' Marija Madalena li tassew kienet thobb lil Ġesù. Din tersaq lejn il-qabar ftitex



lil Ġesù mejjet imma Ġesù mhux fil-qabar. Tahseb li xi hadd seraq il-ġisem tiegħu. Iddur u tara bniedem li għall-ewwel hi taħsbu l-ġennien (Ġw. 20,15).

L-Evangelista ma' jużax il-kliem bl-addoċċ. Dan huwa mument qawwi fil-Vangelu. Tgħid qalbha hebritha li dan huwa l-Ġennien u

s-Sid veru ta' hajjitha? Tgħid hawn l-Evangelista jrid ilaqqana' lkoll mal-Ġennien tal-bidu? Kollox qed jindika lejn din id-direzzjoni. Ġesù jgħidilna f'dan il-mument li l-laqgħa m'Alla tiegħu u m'Alla tagħna waslet.

Fl-ewwel ġnien fil-Bibbja l-bniedem jitlef lil Alla u lil hutu l-bnedmin. Fil-ġnien tal-mewt u l-Qawmien, il-Bniedem-Alla jaċċetta l-limiti tiegħu bħala bniedem fis-salib u l-mewt u jerga' jiltaqa' mal-Hallieq fil-Qawmien ta' Ġesù. Bosta huma dawk li jaħsbu u jgħixu bhallikieku Alla ma jeżistix, li huwa mejjet. F'Ġesù, Alla qed iwettaq mill-ġdid il-pjan tal-bidu li kien falla għax il-bniedem għamel l-għażliet tiegħu hażin. F'Ġesù issa l-bniedem għamel l-għażla t-tajba u aħna lkoll mhegġa biex inkomplu din l-għażla.

Aħna li nimxu wara Ġesù mistiedna biex nerġghu nidhlu fil-ġnien li hawwel Alla għalina, f'holqien ġdid li jgħaqqadna mill-ġdid m'Alla u jressaqna lejn xulxin. Alla u hutna l-bnedmin huma magħna u mhux

konkurrenti tagħna. L-għaqda m'Alla u ma' hutna l-bnedmin hija l-ġenna u din tibda issa fuq l-art f'Ġesù. Hafna oqbra fl-Ewropa flok huma magħluqa b'irhama għandhom fuqhom ġnien zghir. Forsi din id-drawwa nibtet mill-fidi li l-Ġennien ta' dejjem għad mill-ġdid jiffirma l-hajja minn dak li f'għajnejna l-bnedmin mhuwiex hlief trab?

Għaliex, kif jgħallimna ċar San Pawl, "il-hajja ma tintemmx imma tinbidel", u mat-tmien ta' din il-hajja fuq l-art, tibda għalina li nemmnu hajja ġdida "fl-ghamara tiegħu" għal dejjem (1 Kor., kap 15).



Alex Saliba

I.T Sales and Services

65, Ta' Said Street Nadur, Gozo
alexandersaliba@gmail.com

Tel: 21 555 358 Mob: 99 864 262




Irina Xerri
Beauty Therapist
C.I.B.T.A.C. C.I.D.E.S.C.O.

Magie de Beautè

- ☆ Facials ☆ Makeup ☆ Manicure ☆ Pedicure ☆
- ☆ Nail Extensions ☆ Electrolysis ☆ Waxing ☆
- ☆ Massages ☆ Body Treatments ☆

Mgarr Road, Qala, Gozo • Tel: 2155 7771 • Mob: 9924 9568

KOTBA



Minn Ghawdex

Ġużeppi bi spazju għal kulhadd

Mons. Lawrenz Sciberras, "Il-Mastrudaxxa ta' Nazaret", Gozo Press, 2009, pp. 108, € 6.

Xi hadd ikkommenta u qal li anki San Ġużepp ġie f'islien in-nies. Dan ġara f'rabta mad-diskussjoni mqanqla dwar id-divorzju f'pajjiżna li baqgħet għaddejja, u tant iehor dwar xi forom oħra ta' familji li qed jissemmew illum. Ma naqsux dawk li saħansitra nqđew bl-Iskrittura biex irewħu l-ideat tagħhom u allura anki bil-familja ta' Nazaret.

Fil-ktieb tiegħu "Il-Mastrudaxxa ta' Nazaret", Mons. Sciberras, bi stil mexxej u ċar kemm tridu, joffri lna ġabra ta' tagħrif, tagħlim u anki twemmin iehor marbut ma' dal-qaddis li jagħmel parti hekk mill-qrib fl-istorja tas-salvazzjoni u fil-misteru ta' Kristu, l-Iben t'Alla magħmul bniedem. Huwa l-persunaġġ privileġġat skont il-pjan t'Alla. X'nippretendu? Li niddettaw 'l Alla x'għandu jagħmel, jew x'ma kellux jagħmel?

Barra mill-parti storika li teħodna għar-rakkonti li nsibu fil-Vanġeli u b'xi riferenzi anki għall-kotba apokrifi, din il-pubblikazzjoni tittratta wkoll ix-xebh li hemm mal-figura ta' Ġużeppi tal-Antik Testament, dwar il-paternità tiegħu u d-diversi ismijiet u forom tagħha, il-qima lejha matul is-sekli u t-tixrid tagħha, kif ukoll ix-xhieda mistqarra permezz ta' Dokumenti tal-Maġisteru tal-Knisja.

Fid-daħla tiegħu, l-awtur jindirizza x-xogħol tiegħu lill-qarrejja f'okkażjonijiet partikulari minħabba li "qed infakkru l-500 sena minn meta l-festa ta' San Ġużepp bdiet tiġi ċċelebrata bħala sollennità fil-gzejjer tagħna". Hija sena li tfakkar ukoll il-120 sena mill-enċiklika tal-Papa Ljun XIII u l-20 sena mill-eżortazzjoni appostolika tal-Papa Ġwanni Pawlu II dwar il-Kustodju tal-Feddej.

Jekk San Ġużepp joffri wisa' u spazju għal kull stat ta' hajja tal-bniedem, ma jonqosx li jkollu messaġġ ukoll f'dis-sena sacerdotali, meta kien dak li kellu l-missjoni



li jħares lis-Saċerdot il-Kbir. Dan hu mod iehor kif Ġużeppi għandu jkun f'islien in-nies! Għalikom il-qarrejja.


Kopji ta' dan il-ktieb jinkisbu mil-Lumen Christi Bookshop, Victoria, jew mingħand il-librara ewlenin tal-kotba reliġjużi f'Malta u Ghawdex għall-prezz ta' 6 ewro.

Mons. Salv Grima

LUMEN CHRISTI BOOKSHOP

Triq Fortunato Mizzi, Victoria. Tel: 21560496/7

Fil-ġħodu: 10.00am - 1.00pm Fil-ġħaxija: 6.00pm - 9.00pm



Skont ta' 10% fuq kotba ta' qari tajjeb għat-tfal... is-sena kollha!



Ir-Randan: Stedina ohra biex nithabbu ma' Alla

IL-QRAR: IS-SAGR

DAHLA BI STORJA VERA

Fil-1981, Peter Copper, l-aqwa vjolinista Ingliz, gie mistieden biex jaghti Kuncert Speċjali fil-Finlandja.

Bhala gest ta' apprezzament, ir-Royal Academy of Music selfitu l-vjolin prezzjuż ta' Stradevarius biex idoqq fuqu. Dan il-vjolin kien kapulavur magħmul minn 80 biċċa ta' injam speċjali u miksi bi tletin passata verniċ.

Xhin kien tiela' t-taraġ tal-palk, Peter Copper tfixkel u l-vjolin sar biċċiet. Peter Copper ġabar il-frac u reġa' lura lejn l-Ingilterra, imriegħex u ddispjaċut. Vjolin hekk prezzjuż kien rovinat!

Imma jkun hemm mastrudaxxa ta' sengħa kbira, jismu Charles Beare, li bil-paċenzja u jiem twal ta' tiswija, irnexxielu jgħaqqad il-biċċiet u jsewwih.

Tgħid idoqq bħal qabel? Peter Copper ipprova. U haġa tal-għaġeb, il-vjolin irvinat gie aħjar minn qabel.

Dan il-miraklu għadu jsehħ kuljum fis-Sagrament tal-Qrar.

KRISTU JOHLOQNA BNEDMIN ĠODDA.


(Mark J. Links)

1 IL-QRAR: TWELID ĠDID SPIRITWALI

Papa Benedittu XVI :

"Il-Konfessur meta jaghti l-assoluzzjoni li hu jlissen f'isem il-Knisja, isir strument ta' grajja meraviljuża tal-grazzja."

"Il-Konfessur, doċli għall-Maġisteru, jagħmel lill-annifsu Ministru tal-Ħniena ta' Alla li tifti u ssalva."



"Filwaqt li jiġbed l-attenzjoni għar-realtà tad-dnub, fl-istess ħin hu juri l-QAWWA BLA TMIEM TAL-IMHABBA DIVINA, imhabba li trodd lura l-hajja."

"Għalhekk il-Qrar isir twelid spiritwali ġdid li jibdel il-penitent fi bniedem ġdid."

Hi biss l-grazzja t'Alla li tista' twettaq dan il-miraklu. U din il-grajja ssehħ permezz tal-kliem u l-ġesti tas-sacerdot."

"Kristu għazel lilna, għeziež sacerdoti, biex inkunu l-uniċi nies li għandna s-setgħa li naħfru d-dnubiet f'Ismu. Għaldaqstant għandna nagħtu l-ewwel post lil dan is-servizz ekkleżjali."

Kemm nies ikunu għaddejnin minn diffikultà u jfittxu l-faraġ u l-konsolazzjoni fi Kristu!

Kemm penitenti jsibu fil-Qrar il-Paċi u l-Ferħ, li tant kienu ilhom ifittxu.


Jehtieġ li ukoll fi žmienna, is-sagrament tal-Qrar nerġghu niskopruh u nipponuh mill-ġdid.

(diskors lill-Konfessuri tal-erba' Bażilici ta' Ruma, 19 ta' Frar, 2007)

2 X'QALU DWAR IL-QRAR

Papa Pawlu VI :

"Il-Qrar huwa s-Sagrament tal-umiltà u tal-ferħ."



Papa Ġwanni Pawlu II:

"Kunu ċerti li s-Sagrament tar-Rikonċiljazzjoni jibni l-kuxjenzi nsara aktar u aħjar minn kull jeħor. Fis-Sagrament tal-Qrar huwa Alla nnifsu li qed jaħdem, Alla għani fil-ħniena."

AMMENT TAL-FERĦ

Bruce Marshall, rumanzier Kattoliku jiddiskrivi l-Konfessur bhala

“il Ministru tal paċenzja ta’ Kristu”.

G.K. Chesterton:

“Nemmen fil-Knisja għax għandha l-Qrar. Hemmhekk hassejtni milqut fil-fond f’din ix-xewqa li nkun maħfur minn Alla.”

Abbe Michel Quoist:

“Fil-konfessjonarju ssir bidla misterjuża. Inti tagħti dñubietek kollha lil Ġesù. U Hu fuqek ifawwar il-barkiet kollha tal-fidwa.”

3 L-EFFETT TAL-QRAR

Papa Piju XII isemmi dawn l-effetti :

Bil-Qrar ta’ spiss :

- issir tagħraf aħjar lilek innifsek
- tikber fl-umiltà
- teqred minn go fik id-drawwiet hżiena
- tirreżisti aktar għall-bruda u għall-għama spiritwali
- tissaħħaħ fir-rieda tiegħek
- tikseb aktar direzzjoni siewja
- tikber fik aktar il-Grazzja.

(mill-Enciklika “Mystici Corporis Christi”)

4 X’HASSEW X’HIN QARREW


Adolfo Rette:

Wara aktar minn erbghin sena mbiegħed minn Alla, il-grazzja messitlu qalbu u mar iqerr. Hekk halla fl-awtobijografija tiegħu :

“O KNISJA KATTOLIKA, INT MERAVILJUŻA, għax bi hñiena kbira tilqa’ l-iben il-hali. Meta jien stqarrejt dñubieti, hassejt li **Kristu stess** kien prezenti u b’idejh stess naddafli ruhi. Wara l-qrar bdejt miexi fit-triq haħif, bla toqol fil-kuxjenza.

Bdejt ngħid lili nnifsi, “Dñubieti maħfura! Dñubieti maħfura! O x’ferħ! Qalbi trid ittir bil-ferħ.” Hassejtni sirt zagħżuġ mill-gdid.”

(mill-ktieb tiegħu “Dal Diavolo a Dio)



Il-Kurat ta’ Ars:

“*Ahna ma nistgħu qatt nifhmu l-hñiena infinita ta’ Ġesu għalina meta waqqaf is-Sagrament tal-Qrar... Imma dan is-sagrament irridu nirċevuh b’dispożizzjoni ta’ qalb tassew niedma, inkella nżidu feriti godda f’ruħna”.*

Charles De Faucauld

Wara żgħożija mħassra niżel għarkupptejh quddiem Abbe Huvelin u għamel qrara sinċiera. Hekk halla miktub fid-djarju tiegħu :

“Mulej, meta nebbaħtni biex nidhol f’dak il-Konfessjonarju fis-27 ta’ Ottubru 1886, Int farrajt fuqi xita ta’ ġid, O Alla.

O x’jum imbierek! O x’jum ta’ grazzja! Kemm int twajjeb, O Alla tiegħi. Jien kont bħall-iben il-hali. Sa miż-żgħożija tiegħi, jien tbiegħidt minnek, u ntfajt fil-hama, fil-hwejjeġ moqżieža, f’hajja bla fidi, fl-indifferenza u f’hajja ta’ passjonijiet.

Kien ilni tlettax-il sena, hassart iż-żgħożija tiegħi fid-dñubiet, fil-ġenn u fil-bluha.

U mbagħad, xhin imbezza’ u mgerrex, bdejt riesaq pass,pass Lejk, O Alla hanin, b’liema tjubija Int ġejt tigrì tilqagħni u tfajt dirghajk m’għonqi biex tbusni u tghannaqni!

O b’liema tjubija Int ergajt libbistni l-libsa tas-safa!”

(mill-bijografija tiegħu)

QRARA TAJBA = BNIEM ĠDID


Solidarjetà Nisranija (8)



L-Opri tal-Hniena (2)

kitba ta'

MONS. ISQOF EMERITU
NIKOL Ġ. CAUCHI



3. LIBBES LIL MIN HU FIL-GHERA

Wahda mid-diffikultajiet u mill-umiljazzjonijiet li jgħib mieghu l-faqar hija t-tbatija ta' min iġarrab il-ksieh, għax ma jkollux x'jilbes jew biex jitgħatta. Matul l-istorja tal-Knisja, niltaqghu ma' xi qaddisin, li hallewlna eżempji sbieh kif inwettqu din l-opra ta' karità li nlibbsu lil min hu għarwien. Hekk San Martin ta' Tours li ta biċċa mill-mantell tiegħu biex jostor wiehed fqir u Sant'Elizabetta, reġina ta' l-Ungerija, li kienet tħit l-ilbiesi lill-foqra.

Din l-għamla ta' karità hija rrikkmandata wkoll fil-Kotba Mqaddsa. Hekk il-Profeta Izaija meta jtkellem dwar f'hiex tikkonsisti l-imħabba tal-proxxmu jistaqsi "Mhux li tlibbes lil min hu għarwien u n-nies ta' darek ma tinsihomx?" (Iz 58,7); Tobija jistqarr "Hobzi kont inqassam lill-imġewhin u hwejġi lill-għarwenin" (Tob 1,17); Ġob qatt ma ċaħhad lill-foqra minn dak li kienu jehtieġu "Jekk rajt xi msejken mifni bl-għera, jew xi fqir

li ma kellux għata, u ma berkunix ġenbejh, u ma ssaħħanx bis-suf tan-nagħaġ tiegħi" (Ġob 31,19-20).

Fil-Liġi l-Ġdida għandna kliem Kristu li jordnalna biex "Min għandu żewġ ilbiesi, jaqsam ma' min ma għandu xejn" (Lq 3,11) u jkompli jgħidilna li t-tajbin f'jum il-haqq jisimghu din l-istedina, "Ejjew imbiekin minn Misseri...kont għeri u libbistuni" (Mt 25,36).


Tabita, l-għażziela, li San Pietru qajjimha mill-mewt, kienet tagħmel din l-opra ta' karità, li tipprovdi l-bies lil min ma kellux x'jilbes, u meta l-Appostlu ġie msejjaħ biex imur halli jerġa' jagħtiha l-hajja, "tellgħuh fil-kamra ta' fuq, u r-romol kollha daru miegħu, jibku u juruh l-ilbiesi u l-immnatar li kienet għamilitilhom Tabita, meta kienet għadha magħhom" (Atti 9,39).

Min hu għarwien ibati mill-kesha u l-bard. Hemm bnedmin li jhossu l-kesha mhux tal-klima u tat-temp xitwi, iżda l-kesha u l-bruda emozzjonali, fejn ikun hemm nuqqas ta' stima, mħabba u mogħdrija. Inkunu ntaffu din il-kesha u nlibbsu lil min hu għeri fis-sens li semmejna, jekk nagħtu sinjali ta' attenzjoni u ġesti ta' hiberija lill-ohrajn.

Forsi xi hadd jista' jaħseb li din il-problema ta' nuqqas ta' hwejġ x'jilbsu jhossuha biss dawk li għet fuqhom xi diżgrazzja għal għarrieda, bħal xi incendju f'darhom jew li ntaqtu minn xi terremot jew katastrofi oħra, jew li hija biss problema tan-nies tat-tielet dinja. Izda anke fil-pajjiżi ċivilizzati hemm xi ġenituri li jsibu diffikultà mhux zghira sabiex jixtru l-bies deċenti għalihom u għal uliedhom. Ta' min jirrifletti, għalhekk li f'ċerti ambjenti fejn il-familja jiddependu totalment mix-xogħol tal-missier jew ta' l-omm, u jehtieġilhom jagħmlu ekonomija f'kolloxx, tkun umiljazzjoni keiha meta jinnotaw il-lussu eżagerat fil-vestjarju li bih jiftaħru ċerti sinjuri. Dan il-kuntrast bejn il-faqar u l-lussu żgur li ntebaħ bih San Pawl meta ta din it-twissija: "Nixtieq li n-nisa jiżejnu bi l-bies xieraq, bil-modestja u bil-għaqal" (I Tim 2,9).

Din l-opra tal-hniena, fi żminijietna tista' tiġi nterpretata wkoll b'tifsira oħra. Fix-xhur tas-sajf, fuq ix-xtut u fit-toroq tagħna, xi whud ikunu fl-għera, mhux għaliex foqra u m'għandhomx x'jilbsu, iżda għaliex tilfu kull sens ta' misthija u ma jgħożzu





xejn il-valur tal-modestja nisranija. Din l-ghamla ta' immoralità hija hafna drabi skandlu u provokazzjoni għad-dnub. Li nħarsu lilna nfusna u lil uliedna minn dak kollu li jista' jhajar għad-dnub huwa dmir tagħna u għemil tajjeb li Alla jistenna minna.

4. ILQA' LILL-GHORBA

Fil-Bibbja nsibu din it-twissija "Tinsewx tilqgħu lill-barranin; minħabba f'hekk xi wħud laqgħu l-anġli bla ma kienu jafu" (Lh 13,2). Il-barrani, hafna drabi huwa meqjus bħala persuna li aħna ma nafuhiex u lanqas nafdawha, iżda bħala nsara, għandna dmir li nirrispettaw lill-barrani u nagħmlu hilitna sabiex ikollu kenn xieraq fejn jinsab 'l bogħod minn artu, bħal m'huma r-refuġjati.

Il-hajja umana hija pellegrinagg minn din id-dinja għall-oħra ghax "nafu li sakemm indumu mlibbsa b'dan il-ġisem, nibqgħu l-bogħod mill-Mulej" (2 Kor 5,6). Għalhekk aħna wkoll qisna barranin f'din id-dinja fejn qegħdin ngħixu u fejn "ma għandniex belt li tibqa' għal dejjem iżda qegħdin infittxu dik li għad trid tiġi" (Lh 13,14).

Fost l-opri soċjali li wettqet il-Knisja f'diversi pajjiżi hemm dik li tnejji djar sabiex fihom tilqa' lill-pellegrini u lil dawk li ma għandhomx fejn joqogħdu jew jehtiegu attenzjoni speċjali bħalma huma l-orfni u l-anzjani. Meta din il-hidma titwettaq mingħajr skop ta' qligħ u jkun hemm rispettu u karità mal-persuni li jingħatalhom l-alloġġ, issir ukoll opra ta' hniena mfahhira fil-Kotba Mqaddsa. "Mhux li taqsam hobzok ma' min hu bil-ġuħ u ddahhal f'darek lill-imsejknin bla saqaf?" (Lz 58,7); "Kont barrani u lqajtuni" (Mt 25,35).

Biex juri l-faqar estrem tiegħu, Kristu stqarr li m'għandux dar tiegħu fejn jista' jistrieħ: "Il-volpjiġiet għandhom l-egħrien tagħhom u l-ghasafar tas-sema l-bejtiet, iżda Bin il-Bniedem ma għandux fejn imidd rasu" (Mt 8,20). **Anki fi žmienna, jingħaddu mal-foqra u l-emarginati, dawk il-persuni jew familji li ma jsibux jikru jew jixtru dar addattata għalihom jew ma jkollhomx il-mezzi biex jagħmlu dan. Il-ġustizzja**

soċjali titlob ukoll li kulhadd ikollu dar xierqa fejn joqgħod. Kull ċittadin, mill-aħjar li jista' għandu jagħti sehem biex jintlaħaq dan l-ideal.

Il-membri tal-familja, huma fid-dmir jagħmlu hilitom kollha ħalli d-dar li jgħixu fiha ma tkunx qisha lukanda, li fiha jidhlu biss għall-ikel u għall-irqad, mingħajr ebda mġieba ta' rispettu u ta' mħabba lejn xulxin jekk ma tkunx ukoll dar fejn hemm l-iskandli u l-vjolenza domestika. Id-dar ta' l-insara għandha tkun bħal "knisja żgħira" fejn lil Alla tingħatalu l-qima li tisthoqqlu, u għalhekk, għandha tkun post fejn jinstema' t-talb. Dar l-insara, għandha tkun ukoll bħal ċenaklu jew skola ta' mħabba u tal-virtujiet evangeliċi, fejn il-membri jikbru ta' kuljum, fir-rispettu, mogħdrija u għajnuna reċiproka. **Ma tkunx dar nisranija, jekk**

ma jkunx hemm fiha atmosfera ta' kordjalità u ta' karità sinċiera. Meta l-ulied isibu dan il-kenn fid-dar tagħhom, ikunu inqas esposti għall-perikli tad-droga u ta' abbużi morali oħra. Mehtieġa l-kollaborazzjoni bejn ir-raġel u l-mara miżżewġin, kif ukoll bejn il-ġenituri u l-ulied, biex johlqu minn darhom stess, oasi ta' paċi. Hija opra ta' hniena oħra, li l-membri tal-familja, jistgħu u għandhom iwettqu bla waqfien.

(jissokta)

Book your wedding with CVC...
because we are different !

.....

Digital Photography Guest Book
Traditional Album Digital Wedding Album
Broadcast Video Production

.....

CVC
citadel video communications
audiovisual productions
www.gozotv.com

BY THE BASTION ROAD, VICTORIA GOZO, MALTA
TEL: 21 551 936 - 27 551 936

PRODUCERS OF AWARD WINNING GħAWDEX KLIEM ŻMIENIETIENI MALTA (MALTA) TV, 2007, 2008, 2009

CVC marketing

**FOLKLOR
GĦAWDXI**

*Anton F. Attard
jirrakkonta
u jfisser...*

*dravvriet
missirijietna*

© Anton F. Attard

IS-SNAJJA' QODMA F'GĦAWDEX

(It-Tmienja u Għoxrin Parti)

IX-XOGĦOL TAL-BIZZILLA F'GĦAWDEX (6)

Skola tas-Snajja' tal-Bniet, ix-Xagħra. Din l-iskola twaqqfet fiż-żmien meta kien Ministru ta' l-Edukazzjoni Dr. Philip Muscat, M.D. Il-għan ewlieni tat-twaqqif ta' din l-iskola kien biex dawk is-snajja' Għawdxin - speċjalment il-bizzilla u l-insiġ - li kienu waslu biex jinqerdu jerggħu jiehdu l-hajja. Il-bidu kien fuq skala żgħira fl-Iskola Sekondarja tar-Rabat u fis-Sena Skolastika 1978-79 jew aħjar fis-sena 1978 ittiehdet fil-bini ta' l-Iskola Primarja tax-Xagħra. Fl-1980 f'din l-iskola kien hemm 136 studenta. Fis-sena 1981 id-dħul f'din l-iskola kien estiż għal bniet li jkunu għamtu t-tieni sena tas-sekondarja basta jkollhom ta' l-inqas 14-il sena. Infetaħ ukoll f'din l-istess skola *Centru ta' l-Artiġanat* fejn l-istudenti jesibixxu xogħlijiethom.

Raħal tas-Snajja' Ta' Dbiegi. Mhux biżżejjed li wiehed jagħmel il-prodott. Imbagħad irid ibigħu. Il-bejgħ tal-prodotti jista' jsir minn hwienet privati. Imma, dwar il-bizzilla, biex kemm jista' jkun min jaħdimha jibqagħlu qligħ xieraq, il-Gvern Laburista kien fetax ukoll il-Villagġ tas-Snajja'. Dan sar biex dawk kollha li kienu jipproduċu xi xogħol setgħu mbagħad ibigħuh f'dan il-villagġ tas-snajja' li kien infetaħ f'Ta' Dbiegi f'post li qabel kien okkupat mis-Servizzi Ingliżi. Wara li tlestew ix-

xogħlijiet preliminari meħtieġa, il-Ministru tal-Kummerċ, Industrija u Industriji Parastatali u tal-Poplu, l-Onor. Patrick Holland, LL.D., M.P. nhar it-3 ta' April, 1980, qassam iċ-ċwieviet lill-ewwel 14-il artigan li kellhom jibdedw jaħdmu f'dan il-lokal. Dan il-lokal għadu jezisti sa llum.

Mużew tal-Folklor. It-tagħrif u l-esibiti dwar il-bizzilla komplew jiziedu meta fil-20 ta' Novembru, 1983, l-Onor. Alex Sceberras Trigona, LL.D., M.A. (Oxon.), M.P., Ministru ta' l-Affarjiet Barranin u Kultura, fetax il-Mużew tal-Folklor fiċ-Ċittadella. F'dan il-Mużew tqiegħdet prominenti haġna taqsima dwar ix-xogħol tal-bizzilla f'Għawdex mhux biss bl-imħaded normali (tat-trajbu), imma wkoll ta' l-imħadda l-kbira, qisha romblu li fuqha jaħdmu l-bizzilla, jistgħu joqogħdu tnejn jew tlieta min-nies. Imma dan kollu kien għadu mhux biżżejjed.

Skola ta' l-Arti. Għalhekk, pass ieħor importanti f'dan ir-rigward hadu wkoll l-eks-Ministru għal Għawdex Anton Tabone bil-ftuħ ta'



Consiglia Azzopardi, pijuniera fil-qawmien tax-xogħol tal-bizzilla fi żminijietna

l-Iskola ta' l-Arti. Din l-iskola fethet nhar l-Erbgħa, 27 ta' Diċembru, 1989. **Imbagħad kien bis-saħħa u l-hidma sfiqa ta' Consiglia Azzopardi, esperta f'dan il-qasam, li t-tagħlim tal-bizzilla beda għej 'il quddiem.** It-tagħlim tas-sugġett ittiehed ukoll fiċ-Ċentru ta' Għawdex ta' l-Università ta' Malta. Rappreżentanti Għawdxin bdew jieħdu sehem fil-Kungress Internazzjonali tal-Bizzilla, giet iffurmata wkoll 'Koooperattiva Għawdxija tal-Bizzilla', ħargu kotba ta' tagħlim u ta' storja dwar il-bizzilla u l-interess u l-entuzjażmu għal din is-sengħa kiber kif juru tabilhaqq il-herqa u l-ħegġa ta' dawk kollha li tghallmu, ħadmu u kkooperaw mal-għalliema tagħhom **Consiglia Azzopardi, li jisthoqqilha kull tifhir u gieh għax-xogħol li għamlet biex din is-sengħa terġa' tqum u tiehu l-hajja. Prosit Consiglia! Jixraqlek tassew grazzi mill-qalb għall-hidma fejjieda tiegħek, u rikonoxximent u ħajr mingħand kulhadd.** Daqshekk dwar il-Bizzilla.

RIFERENZI:

Tagħrif miġbur mingħand diversi individwi.
 (Dun Ġuzepp Diacono), *Bizzilli li jinħadmu f'Għawdex u f'Malta - Casa Industriale, Għawdex, 1920; iżda miktub fl-1916.*
 Consiglia Azzopardi, *Gozo Lace: An Introduction to Lace Making in the Maltese Islands*, Gozo, 1991.
 Consiglia Azzopardi, *Il-Bizzilla tal-Gzejjer Maltin*, Pubblikazzjoni Indipendenza, Malta, 2003.
 G.Agius, *Lace Making in Gozo*, Unpublished B.A. thesis, University of Malta.
Guida Generale di Malta e Gozo 1939-1940 - Lace Manufacturers: Borg J.A. & Sons, 38 Sda Corsa Victoria, Gozo. Debrincat F., 43 Sda Nuova, Victoria, Gozo.
 "L-Industrija tal-Bizzilla - Il-Bejjiegha jinhtiegu permess speċjali." *Il-Berqa* 10 ta' Frar, 1935, p. 5.
 "L-Industrija tal-Bizzilla ta' Malta terġa' tiehu r-ruħ." *Il-Berqa*, 22 ta' Frar, 1938, p. 5.
 "Il-Bizzilla ta' Malta hija l-Aħħar Moda." *Il-Berqa*, 24 ta' Frar, 1938, p. 11.
 "Il-Bizzilla ta' Malta." *Il-Berqa*, 22 ta' Marzu, 1938, p. 5.
 Paġna ta' Għawdex, "Kummissjoni tal-Bizzilla", *Il-Berqa*, 5 ta' Novembru, 1964, p. 7.
 Lehen Għawdex, "Il-Bizzilla taċ-Ċombini", *Il-Qawmien*, 10 ta' Lulju, 1966, p. 7.
 Ġuże' Cassar Pullicino, "Il-Bidu tal-Bizzilla f'Għawdex", *L-Orizzont*, 7 ta' Marzu, 1973, pp. 7-8.

"Il-Gvern qed jistudja t-twaqqif ta' Ċentru tas-Snajja' f'Għawdex" (f'Ta' Dbieġi), *L-Orizzont*, 17 ta' Settembru, 1979, p. 2.
 "Fi sforz biex ikompli jitqajjem is-settur tas-snajja' lokali. Se jinbeda x-xogħol biex post tas-servizzi f'Għawdex jiġi mibdul f'rahal tas-snajja'", (f'Ta' Dbieġi), *L-Orizzont*, 10 ta' Diċembru, 1979, p. 7.
 "Wara s-suċċess f'Ta' Qali. Se jsir villaġġ tas-snajja' iehor f'Għawdex", *L-Orizzont*, 1 ta' Marzu, 1980, p. 4.
 "Żjara lill-Iskola tas-snajja' tal-bniet f'Għawdex mid-delegazzjoni Ċiniża", *L-Orizzont*, 4 ta' Marzu, 1981, p. 3.
 "Villaġġ tas-Snajja' f'Għawdex", *L-Orizzont*, 15 ta' April, 1981, p. 10.
 "Tagħlim ta' Snajja' Tradizzjonali f'Għawdex", *L-Orizzont*, 3 ta' Awissu, 1981, p. 3.
 "Il-Gvern Soċjalista u l-Artiġanat", *L-Orizzont*, 7 ta' Ġunju, 1983, p. 4.
 "Il-Villaġġ tas-Snajja' f'Ta' Dbieġi", *L-Orizzont*, 30 ta' Awissu, 1985, p. 12.
 "Skema ta' taħriġ fl-Artiġanat f'Għawdex", *L-Orizzont*, 23 ta' Settembru, 1985, p. 7.
 "Skema ta' Taħriġ fl-Artiġanat f'Għawdex", *L-Orizzont*, 30 ta' Jannar, 1987, p. 4.
 Arthur J. Leaver, "Lace Making - Part One, *Civilisation*, No. 9, pp. 234-237.
 Arthur J. Leaver, "Lace Making - Part Two, *Civilisation*, No. 10, pp. 256-257.
 Arthur J. Leaver, "The Fascinating Story of Lace Making in Malta", *The Times*, 19th December, 1985, p. 6.
In-Nazzjon, 4 ta' Jannar, 1990, p. 7.
Reports on the Working of Government Departments between 1st April, 1978 and 13th August, 1979, p. 50.
Reports on the Working of Government Departments for the year 1980, p. 50.
Reports on the Working of Government Departments for the year 1981, p. 52.
 P.G. Galea, "Traditional Crafts. Lace-Making", *Heritage Part 98*, pp. 1949-1952.

Nota: Kelina Xerri li kienet tiehu ħsieb il-*Casa Industriale* tar-Rabat, Għawdex, kienet tithallas hamsin lira (£50) fis-sena mingħand il-Gvern biex tghallim b'xejn l-insiġ lil kulmin kien ikun irid u jattendi f'din id-dar.

(TMIEM)

HALLI F'IDEJN MIN JIFHEM!

Għoxrin sena esperjenza fit-tiswija ta' bjuet li joqtru jew li jimmoffaw bl-ilma tax-xita...



GREZZJU BONELLO

lest li jiġi jagħtik parir u stima b'xejn!

Tel: 2155 7694 Mob: 9946 9102

BOGLAUTO LTD




■ **Spare Parts**
 ■ **Batteries**
 ■ **Accessories**

J.F. Kennedy Square, Victoria VCT 111, Gozo
 Tel: 2155 1070 Fax: 2156 3073

Rapport (2)

Nibżgħu għas-Suq Domestiku

Gozo Tourism Association – Laqgħa Ġenerali, 28 ta' Jannar 2010



ikompli l-messaġġ ta' PAUL SCICLUNA, Chairman G.T.A.

(jaqbad mal-ħarġa ta' Frar)

Sadanittant, imnalla kien is-suq domestiku li qed jgħinna ntaffu xi ftit din il-problema ta' nuqqas ta' turisti barranin. Għalhekk dawk li qed jiġu, irridu niehdu hsiebhom u mhux nabbużaw minnhom. Niddejjaq naqra u nisma' programmi fuq ir-Radju u t-televiżjoni fejn Maltin jistqarru li ġew iċċarġjati xi hames ewro ta' flixxkun ilma, li hawn tliet tipi ta' menus u prezżijiet differenti fir-Restoranti, li niċċarġjaw għoli u hwejjeġ oħra li m'għandhomx ikunu. Jien nemmen li jekk hawn dawn l-abbużi mhux qed isiru mill-membri tal-G.T.A. Nappella biex lill-klijent, ikun min ikun, nagħtuh valur ta' li jhallas u mhux nabbużaw minnu, anzi rridu nagħmluhieu aktar faċli halli jżurna aktar frekwenti.

Sa ftit xhur ilu kien jiġi ppubblikat kull xahar il-magazine *Let's Gozo* li jitqassam Malta u jsir reklamar

dwar Għawdex fuq l-istazzjon televiżiv nazzjonali. Dawn kienu jsiru bis-saħħa ta' fondi pprovduti lil GTA mill-*Gozo Channel* u l-Ministeru għal Għawdex. Hu ta' diżappunt li l-*Gozo Channel* għal raġunijiet li jafuhom huma, kkanċellat l-ftehim ta' bejnietna, b'konsegwenza li dawn iż-żewġ inizjattivi kellhom jieqfu.

Intant, waqt laqgħa li saret fil-bidu ta' Diċembru li għadda, il-Ministru Giovanna Debono wegħditna li ser tgħinna nkomplu bil-pubblikazzjoni tal-*magazine* u r-reklami fuq it-televiżjoni. Importanti li dawn l-inizjattivi jitwettqu immedjatament għax bħalissa għandna bżonn ix-xogħol u għalina s-suq domestiku hu indispensabbli f'dawn ix-xhur tax-xitwa. Jekk mhux ser jitharrku l-affarijiet issa, tgħaddi x-xitwa u kulhadd joqgħod jeqred x'xitwa ħazina għaddejna.


Web Portal

Hawn irrid niehu spunt u nsemmi l-inizjattiva li ħadet il-GTA matul ix-xhur li għaddew bil-mezzi limitati li għandna u hawn qed nirreferi għall-proġett ta' '*Web Portal*' ġdid. Permezz ta' dan il-*Web Portal*, l-istabbilimenti u l-intrapriżi tagħna kollettivament qed jiġu f'kuntatt direttament ma' miljuni ta' turisti madwar id-dinja.

L-għan prinċipali ta' dan il-*Web Portal* hu li l-membri tagħna jingħaqdu u mmorru nbiegħu lil pajjiżna magħqudin flimkien bħala destinazzjoni waħda. Għalhekk hemm bżonn nemmnu u nissapportjaw dan il-proġett għax il-futur tagħna jiddependi prinċipalment minn kemm ser jirnexxielna naħdmu u ningħaqdu ma' xulxin.

Bħalissa dan il-*Web Portal* jikkonsisti f'informazzjoni u aħbarijiet dwar Għawdex kif ukoll diskrezzjoni dettaljata tan-nieċ turistiċi, l-istorja, l-folklor, id-drawwiet, l-ikel tradizzjonali, l-attivitajiet kurrenti u ritratti spettakolari. Qed isir reklamar sabiex dan il-*Web Portal* jiġi stabbilit u jiehu pożizzjoni prominenti fil-paġni ta' l-*internet*.

It-tieni u l-aktar fażi importanti, ser ikun il-*linking* tal-lukandi u l-istabbilimenti tagħna fejn ukoll ikunu jistgħu jiehdu *bookings* u jithallsu direttament mingħand klijenti prospettivi. **Din hi sfida għalina u nemmen li għandha tirnexxi. Iżda s-suċċess ta' dan jiddependi minna lkoll. Jekk aħna se nkunu kapaċi naħdmu flimkien, biex inbiegħu s-servizzi u l-pajjiżna direttament mingħajr id-dipendenza ta' l-operaturi barranin, it-turiżmu lejn**





pajjiżna ghandu jiehu żvolta differenti. Jien nemmen u fiduċjuż li dan hu l-futur tagħna.

Il-prodott Ghawdexi

Aktar qabel elenkajt dwar il-kompetittività ma' swieq oħra fir-reġjun tal-Mediterran li bhalna wkoll qed jaħdmu bis-shiħ biex iħajru lejhom it-turisti. Pajjiżi li bhalna wkoll joffru xemx u baħar kahlani, prodott kulturali u storiku marbut ma' eluf ta' snin. Joffru divertiment, rilass u servizz ta' l-aħjar kwalità. Irridu naħdmu b'hegga biex nikkompetu magħhom u dana m'ahniex nagħmluh biżżejjed, avolja għandna siti uniċi u x'noffru aktar minnhom.

Il-G.T.A. ser tagħmel diskussjoni dwar il-prodott Ghawdexi mar-rappreżentant tal-Ministeru għal Ghawdex u s-Sindki ta' żoni turistiċi. **Flimkien irridu nistharrġu għaliex għadna ma sibniex tarf u x'ha nagħmlu, mingħajr hafna hela ta' żmien sabiex intejbu l-ambjent, il-bajjiet, it-tniġġis ta' l-arja, il-kwalità tat-toroq, neqirdu l-istorbju eżagerat u dhahen minn vetturi u dak kollu li jolqot hażin il-prodott. Hu tal-mistħija li għadna nsibu oġġetti wżati mormija fil-kampanja bħal *appliances* qodma, saqqijiet, rimi tal-kostruzzjoni u mbarazz iehor.**

Nahseb li liġijiet hawn biżżejjed biex jittrażżnu l-abbużi, iżda l-infurzar mhux daqstant effettiv. Hemm hteieġa urġenti u determinazzjoni akbar mill-awtoritajiet, Kunsill Lokali u l-ghaqdiet li jirrappreżentaw lis-soċjetà ċivili biex kwalunkwe abbuż jinqata'. Inutli nonfqu eluf ta' flus biex nirreklamaw lil pajjiżna, mbagħad meta jiġi turist johroġ diżappuntat. Bhal ma diġà għedt, it-turist għandu għażla kbira minn fejn jagħżel u hadd mhu ser jiġi hawn biex jagħmlilna xi pjaċir.

Kumplimentari għall-prodott turistik, irrid naqsam magħkom xi hsbijiet dwar l-inizjattiva pożittiva li l-gvern beda jaħdem biex jagħmel lil Ghawdex gżira Ekoloġika.

Dan hu proġett li nemmu fih u għalhekk konna minn ta' quddiem li ressaqna l-proposti tagħna. Minn dan, is-settur tat-turiżmu u l-pajjiż kollu għandu jgawdi. Smajna riċentement li bdiet kampanja fl-iskejjel dwar dan is-suġġett, u din hi importanti hafna biex miċ-ċokon irid jitnissel sens ċiviku li kull ċittadin għandu josserva l-liġijiet u jirrispetta l-ambjent fejn irid jgħix.

Minn dan li għadni kif spjegajt malajr tindunaw kemm xogħol u inizjattivi dhalna għalihom biex lis-settur tat-turiżmu intellġhuh skalluna 'l fuq. Xejn mhu faċli u tagħmel kemm tagħmel, xorta waħda ssib uħud li jeqirdu u jgergru li l-GTA ma tagħmel xejn. Dan l-ilment jekk hux ġustifikat jew le inhallieh għalikom. Jien nistqarr, li kien jiddependi totalment minna, l-affarijiet jimxu ferm malajr u ahjar. Niftakru li ahna m'ahniex awtorità u niddependu għal kollox minn haddieħor.

Nagħmel appell ta' l-aħħar lill-awtoritajiet biex il-proġetti, l-azzjonijiet u d-deċiżjonijiet meħtieġa, għandhom jittieħdu fl-iqsar żmien possibbli. Il-kompetizzjoni ma' destinazzjonijiet oħra hi qawwija u turist li jiġi pajjiżna u ma johroġx kuntent mhux ser nerġġhu narawh b'għajnejna.


Intant, hemm ukoll bżonn ta' impenn u sostenn akbar, halli anke l-GTA tkun kapaċi tifrex il-hidmiet u tagħti kontribut aktar qawwi. Ma jistax ikun li assoċjazzjoni tiddependi mill-miżati tal-membri iżda hemm il-hteieġa ta' aktar kooperazzjoni mis-settur privat, finanzjarju u governattiv.

Irrodd hajr lill-amministrazzjoni, l-uffiċjali u membri tal-kunsill li volontarjament jiddedikaw il-hin u r-riżorsi biex immexxu s-settur tagħna 'l quddiem. Kien ikun aktar faċli li dan il-hin iddedikajnieh għall-familja jew il-*business* tagħna u nagħmlu bħal haddieħor, noqgħodu gallarija u ma nagħmlu xejn. Nagħmlu kuraġġ, għax għalkemm bħalissa għaddej minn fuqna shab iswed, dan jgħaddi u għada jisbaħ bnazzi mill-ġdid.

Kultura Kristjana (2)

Statwi artistici ta' Kristu Mislub

- storja, kummenti, għajdut -



kitba ta' JOE CAMILLERI

Fl-arti sagra, il-figura ta' Kristu hija spiss waħda ċentrali, iktar u iktar f'dawk l-opri mnebbha mill-passjoni u l-mewt ta' l-Imghallem Divin. Minkejja ċ-ċokon tagħna, f'Ghawdex insibu wkoll xogħlijiet ta' arti viżiva li jirrapprezentaw stazzjonijiet mill-passjoni. Ser inhares biss lejn ix-xbieha ta' Kristu Mislub, ittrattata b'mod tridimensjonali, imnaqqxa jew immodellata. Kif mistenni, fil-knejjes tagħna ssib bosta kurċifissi, uħud qodma, oħrajn ġodda, uħud ta' livell provinċjali, oħrajn artistici jew marbuta shih mal-hajja soċjo-kulturali tal-poplu tagħna. Għazilt li nifli hamsa minnhom, l-iktar għal raġunijiet ta' varjazzjoni. Hemm opri oħra li jixirqilhom għarfien, għax huma prodott artistiku.

Fil-Vangelu ta' San Matthew naqraw li "*ma' s-sitt siegħa waqgħet dalma fuq l-art kollha sad-disa' siegħa. Madwar id-disa' siegħa għajjat Ġesu' b'lehen qawwi u qal: "Eli, Eli, lema sabaqtani?" jġigifieri: "Alla tiegħi, Alla tiegħi, il-għala tlaqtini?" Xi wħud milli kienu hemm, malli semgħu dan, qalu: "Qieghed isejjah 'l Elija dan." U malajr ġera wiehed minnhom li qabad sponża mimlija ħall, daħħalha f'qasba u tah jixrob. U l-oħrajn qalu: "Ha naraw jġigix Elija biex jehilsu". U reġa' Ġesu' għajjat b'lehen qawwi u radd ruħu.*

Din is-silta turina l-aħħar waqtiet fil-passjoni ta' Kristu. Huma sewwa sew dawn il-waqtiet ta' tbatija u niket, iżda wkoll waqtiet ta' mħabba Divina li jippruvaw joħorġu l-iskulturi u l-istatwarji meta juru lil Kristu agonizzant jew mejjet fuq is-salib.

Kurċifiss li dejjem kellu marbut miegħu kult ta' devozzjoni jinsab fuq it-tielet altar in-naħa tax-xellug fil-knisja tal-Patrijiet Kapučċini, iddedikata lill-Madonna tal-Grazzja. Dan il-Kurċifiss huwa magħruf bħala ta' De Soldanis għax jingħad li kien ingħata lill-patrijiet mill-istudjuż u storjografu Ghawdexi, il-Kanonku Gian Piet Agius De Soldanis. Ġie li jġiri li tul is-snin, il-poplu jsawwar tradizzjonijiet u stejjer ma' ċerti opri ta' l-arti li jkunu jgawdu popolarità jew devozzjoni. Dan il-kurċifiss tal-Kapuċċini għandu wkoll rakkont marbut miegħu. Ix-xjuħ tagħna kienu jgħidu li nħadem f'Messina fis-seklu 17 għal wiehed għani. F'xi żmien, lil dan is-sid qabditlu daru. Tilef kollox għajr dan il-kurċifiss li b'mod jew ieħor, sab postu fuq skuna fil-port ta' Sirakuza. L-ekwipaġġ irrikorra għall-għajnuna tal-Mulej meta nqabdu f'maltempata qalila. Għamlu



Il-Kurċifiss tal-Kapuċċini

wegħda li jekk jehilsu b'wiċċ il-ġid, iħallu dan il-kurċifiss bħala għotja votiva fl-ewwel art li jaqbd. Ir-rakkont ikompli jgħidilna li rregalawh lill-knisja tal-Vitorja, fil-Belt Valletta. Iktar tard ingħata lill-Kanonku Agius DeSoldanis li kien ukoll Bibljotekarju u li min-naħa tiegħu tah lill-patrijiet kapučċini biex ikun espost fil-knisja tagħhom.

Kurċifiss ieħor li għandu rabta wkoll ma' De Soldanis jinsab fil-parroċċa tax-Xewkija, ddedikata lil San Ġwann Battista. Fil-knisja l-qadima, wiehed mill-altari tal-ġenb kien iddedikat lis-Santissimu Kurċifiss. Il-poplu kellu devozzjoni kbira lejn din ix-xbieha ta' Kristu Msallab li kienet tinsab fuq dan l-altar. Fil-Ġimgha l-Kbira, dan il-Kurċifiss kien imbagħad jitqiegħed fuq l-altar magħgur għall-qima tan-nies.

Huwa kurċifiss sabiħ maħdum mill-karta pesta. Minkejja t-tiftix estensiv li sar fuq il-parroċċa tax-Xewkija mill- Patri Agostinjan Serafin Borg, ma nstabx l-isem ta' l-awtur ta' dan il-kurċifiss. Id-dedikata ta' l-altar kienet diġà teżisti fis-seklu tmintax. Fil-fatt, fit-3 ta' Diċembru 1739, il-Kanonku De Soldanis kien irregala relikwa b'biċċa mis-salib ta' Kristu lill-Kappillan Dun Pietru Aquilina. Minn hemm bdiet ir-rabta ta' l-istorjografu Għawdx i ma' dan l-altar tal-Kurċifiss. Patri Serafin jgharrafna kif b'digriet tat-13 ta' Ġunju, 1830, dan l-altar tal-kurċifiss kien ġie pprivileġġat mill-Papa Piju IX. B'xorti hażina, il-knisja l-qadima — ġawhra ta' l-arti — nħattet biex tagħmel wis a' għall-ġdida. Il-kurċifiss tqiegħed fil-mużew li hemm mal-knisja.



Il-Kurċifiss ta' San Ġorġ

Xbieha oħra ta' Kristu Msallab li tqanqal devozzjoni fil-poplu Għawdx i tinsab fil-Bażilika ta' San Ġorġ, fir-Rabat. Sa ftit ilu kienet it-titular ta' wieħed mill-altari, dak tal-kappellun magħruf bħala tal-Kurċifiss. Tnaqqxet fl-injam fl-1848 mill-iskultur Pietru Pawl Azzopardi, wieħed mill-iskulturi ewlenin Maltin tas-seklu 19. Azzopardi tweled fil-Belt Valletta fl-20 t'April, 1791 u miet fl-24 t'Ottubru, 1875. Barra din ix-xbieha tal-kurċifiss għal Għawdex, Azzopardi naqqax ukoll l-istatwa titulari ta' San Ġorġ u dik ta' San Ġwann Battista fix-Xewkija. L-istatwi ta' San Makarju u Santa Elena fl-oratorju tal-knisja konventwali ta' San Frangisk huma wkoll xogħol Azzopardi.

Meta naqqax dan il-kurċifiss, Azzopardi kien fl-aqwa fażi tal-karriera artistika tiegħu.

Għalhekk din l-istatwa turi xogħol matur. Hija kapulavur spiritwali li jolqtok bis-sottomissjoni dinjituża tal-Haruf t'Alla msallab għalina. Azzopardi jippreżenta lil Kristu agonizzant fl-aħhar waqtiet qabel għalaq għajnejh. Għal darba oħra, l-artist naqqax figura b'karatteristiċi neo-klassiċi, b'anatomija perfetta u b'emozzjoni mrazżna. Hi figura umli fil-kobor tagħha, li tmissna fil-fond ta' ruħna, li tolqotna bid-dinjità u tkellimna bis-skiet tagħha.

Dwar dan il-Kurċifiss insibu bosta tagħrifiet dokumentati. Kien sar b'inizjattiva ta' Francesco Schembri flimkien ma' ħutu. Schembri kellu ħanut ta' l-inbid fi Triq il-Providenza, ir-Rabat, u kien ġabar il-flus biex setgħet tingħata l-kummissjoni lill-iskultur Azzopardi. Kien il-padrin Francesco Schembri nnifsu li ġarr l-istatwa minn Malta fuq id-dgħajsa tiegħu tal-Latini li kellha n-Numru G3. Il-Kurċifiss tqiegħed fin-niċċa fil-kappellun u beda jinħareġ darba fis-sena fil-purċissjoni tal-Ġimgħa l-Kbira.


F'Novembru, 1996, ix-xbieha tal-Kurċifiss sarilha restawr minn Francesco Buonanno u Antonio Palmieri tad-Ditta Naplitana *Autieri Cinzia*, immexxija mid-Direttur Aurelio Talpa. Tul is-snin, l-istatwa kienet ġarrbet ħsarat, l-iktar minħabba xi intervent infeliċi li kien sar fuqha f'xi żmien, kif ukoll minħabba xpakkaturi fl-injam. Dawn ix-xquq kienu kkagunati mill-fatt li l-Kurċifiss hu magħmul minn iktar minn biċċa waħda, kif ukoll minn bdil f'daqqa fil-livelli tat-temperatura u l-umdità u l-iskossi x'ħin jinħareġ fil-purċissjoni.

Il-kurċifiss reġa' tqiegħed għall-qima tan-nies li titlob quddiemu, l-iktar tul ir-Randan u b'mod speċjali fil-Ġimgħa Mqaddsa.

*Sawtuh,
gerrħuh,
sallbuh,
daħħlulu l-imsiemer
f' dirgħajh, saqajh,
tax-xewk kuruna
daħħlulu f'rasu,
qalbu niġdulu
bil-lanza.....*

Hekk tiftaħ il-poeżija *Ir-Raqda tal-Mewt* tal-poeta Għawdx i Anton Buttigieg. Il-poeta jistqarr li din il-poeżija kienet imnebbħa wkoll mill-Kurċifiss li kien hallas u rregala lill-parroċċa tal-Qala, ir-raħal fejn tweled u qatta' tfulitu. Huwa Kurċifiss kbir li jiffirma ċ-ċentru tat-titular ta' wieħed mill-altari tal-knisja ddedikata lil San Ġuzepp.

Il-Kurċifiss tnaqqax fl-injam fil-fabbrika ta' arti sagra, *Ferdinando Stufless* ta' Osistei, fil-Provinċja ta' Bolzano, fl-Italja. Kien qam 80 lira sterlina. Il-korp hu skolpit minn zokk wieħed waqt li d-dirgħajn huma separati. Huwa l-uniku kurċifiss titulari mdaqqs f'Għawdex li thalla fl-istat naturali kif hareġ mill-formaturi mingħajr ma nżebagh. It-telqa għajjiena ta' Kristu u l-patina skura tiegħu donnhom ifakkruna fil-waqtiet mudlama li kienu jsewdu qalb il-poeta. Fil-fatt, Buttigieg irregala dan il-Kurċifiss fl-1948, is-sena li fiha l-mewt hasdet lil martu fl-età ta' 29 sena u li nebbħitu jikteb uħud mill-isbah elegji fl-ilsien Malti. Jingħad li l-poeta kien ta dan il-kurċifiss b'talba herqana




Il-Kurċifiss tal-Qala ta' Anton Buttigieg

u wegħda għall-fejqa ta' martu Carmen, imwiela Bezzina.

Kurċifiss iehor sabih li sar bi twestiq ta' wegħda hu t-titular ta' wiehed mill-altari fil-parroċċa tal-Ghasri. Hu magħruf bhala l-Kurċifiss tad-Depożizzjoni billi din hija xbieha mekkanika. Id-dirghajn fihom iċ-ċappetti u jistghu jinżlu. Fil-fatt, fl-imghoddi, wara l-priedka tat-tliet sghat li ssir fil-Ġimgha l-Kbira, kienu jinqalgħu l-imsiemer tal-kurċifiss u l-korp jitniżżel minn fuq is-salib b'tifkira ta' kif kien tniżżel Ġesù minn Ġuzeppi D'Areimatea u Nikodemu. Wara purċissjoni, il-korp bid-dirghajn mitluqa f'ghamla ta' bniedem mejjet, kien jitqiegħed fuq it-taraġ tal-maġġur għall-qima tannies. F'dawn l-aħħar snin, id-drawwa tal-purċissjoni reġġhet tqajmet min-nisi.

Dan il-Kurċifiss inhadem mill-kartapesta fl-1917 mill-iskultur u statwarju Ghawdexi Wistin Camilleri. Kien sewa mal-15-il lira u huwa l-ewwel wiehed ta' dan id-daqs li hadem Camilleri. L-artist kien iqis dan il-Kurċifiss bhala biċċa xogħol li rnexxiet u li tatu sodisfazzjon kbir. Lil Wistin Camilleri nhobb insejjahlu *l-artist tal-kurċifissi* minhabba l-ghadd kbir ta' xbihat ta' Kristu Msallab li hadem. Il-Kurċifiss tal-Ghasri, bhall-kurċifissi l-oħra ta' Wistin, iqanqal hniena u devozzjoni għax is-semplċità dinjituza tiegħu tressaq quddiemna l-misterjożità ta' l-Imhabba Divina ssagrifikata għalina.

Għidna li dan il-kurċifiss kien sar b'wegħda. Fir-rivista *Il-Korpus*, Toni Calleja ppubblika wkoll dan ir-rakkont li



Il-Kurċifiss tal-Ghasri

gej u li ġabar minn fomm nies mir-raħal. Marija Mizzi, xebba ta' 39 sena qalgħet daqqa ta' qarn ta' baqra. Għamlet wegħda li jekk tfaq mill-gerħa li ġarrbet, tirregala kurċifiss lill-knisja l-ġdida tal-Ghasri. Ma laħqitx wettqet il-wegħda għax ftit wara tilfet hajjitha f'incident ikrah. Waqt li kienet ittella' l-ilma mill-bir, inqalgħet it-tarjola, laqtitha fuq rasha, stordietha u l-imsejkna waqgħet fil-bir fejn gherqet. Jingħad li grat xi haġa stramba li gieghlet lill-Viċendarju tal-Ghasri, Dun Karm Caruana, biex javvicina lill-qraba tal-mejta Marija u jitlobhom iwettqu l-wegħda li kienet għamlet oħthom. Hekk, il-Kurċifiss tad-Depożizzjoni tlesta u tqiegħed fil-knisja.

Il-qlub muġugħa u mnikkta, għadhom joghlew 'il fuq u jgħaqqdu t-tbatija tagħhom ma' dik ta' Kristu mislub. Huma jafu li hu biss isawwab is-serħ, li hu biss idewwi l-ġrieħi tal-wegħha. Għax hu biss il-faraġ, hu biss imhabba, hu biss miet għalina l-ehrex mewt fuq salib, għax hu biss it-tama tal-qawmien tagħna wkoll.




57, MAIN GATE STREET, VICTORIA, GOZO.
 Prop. Mario P. Grech F.A.D.O. (Lond.).
 Appointments for
EYE TESTING / EXAMINATION
*by the Latest Computer Technology
 and Eye Specialists*
 Telephone: 55 65 28 / 56 33 31

APPREZZAMENT

Kan. Ġwann Scicluna

21-03-1931 - 12-02-2010



Il-Mulej għoġbu jżur mill-ġdid l-għalqa tal-hsad tiegħu fil-gżira tagħna u jiġbor minnha haddiem għaqli u biežel, li qatta' hafna mill-ministeru saċerdotali tiegħu jħabbej mill-ġdid lill-bnedmin ma' Alla: il-Kan. Ġwann Scicluna. Wara jiem ta' kura fl-Isptar Ġenerali ta' Ghawdex, Dun Ġwann halla d-dinja nhar il-Ġimgħa 12 ta' Frar 2010, fil-ghodu, fl-età ta' 78 sena.

Twieled f'familja ta' għaxra, nhar il-21 ta' Marzu 1931, iben Anton u Maria Carmela Grech, u gie mghammed fil-knisja protoparrokkjali ta' San Ġorġ. Wara li rċieva l-ewwel edukazzjoni fl-iskejjel tar-Rabat, Ġwanni daħal is-Seminarju ta' l-Isqof fejn beda jithejja għas-saċerdozju. Fost il-qraba tiegħu diġà kellu l-eżempju ta' l-ahwa Mons. Ġużeppi Cefai, għal xi żmien rettur tas-santwarju Ta' Pinu u konfessur ta' Karmni Grima, u Mons. Ġorġ, dekan tal-kapitlu katidrali; barra minn hekk, il-kuġin ta' missieru kien Patri Akkursju Xerri OFM, predikatur għaref u awtur ta' bosta kitbiet, li, fost l-oħrajn, waqqaf u kien l-ewwel editur tal-gurnal *Għawdex*. Għalhekk kellhom passi tajbin fuqieq jimxu Ġwanni u hutu... fil-fatt, minnhom, wahda daħlet soru mal-Frangiskani tal-Qalb ta' Ġesù u iehor patri ma' l-ahwa Frangiskani Minuri. Ix-xitla ta' vokazzjonijiet saċerdotali mill-istess familja 'l quddiem kompliet tisbieħ bin-neputi ta' Dun Ġwann, Mons. Salv Borg (1944-2007), it-tieni arċipriet tal-kollegġjata Ġorġjana.

Fil-15 ta' April 1956 Dun Ġwann irċieva l-ordinazzjoni presbiterali minn idejn l-isqof ta' Ghawdex Mons. Ġużeppi Pace, u mbagħad fid-29 ta' l-istess xahar iċċelebra l-ewwel quddiesa sollenni tiegħu fil-knisja parrokkjali ta' San Ġorġ. Ma setax jonqos li l-panigierku jagħmilulu z-“ziju” Patri Akkursju! Sa minn wara l-ordinazzjoni tiegħu Dun Ġwann beda jservi bħala kappillan tas-Sorijiet tal-Karità, li dak iż-żmien kellhom f'idejhom il-Konservatorju ta' l-Isqof fir-Rabat, bi skola miegħu għall-bniet iltiema. Fl-istess żmien hu beda jgħalliem ir-Reliġjon u t-Taljan fis-

Seminarju Minuri ta' Ghawdex, u iktar tard fl-iskola sekondarja tal-bniet immexxija mill-Istat, illum *Agius de Soldanis*. Kien ukoll assistent ekkleżjastiku fl-Azzjoni Kattolika.

Fl-omelija tiegħu waqt il-funeral sollenni ta' Dun Ġwann, li sar fil-bazilika ta' San Ġorġ nhar is-Sibt 13 ta' Frar 2010, l-isqof ta' Ghawdex Mons. Mario Grech fakkar lil dan is-saċerdot “bħala konfessur illi ta hafna mill-hin tiegħu, f'diversi ċirkostanzi u postijiet, bħala wiehed illi jirrikonċilja lill-bniedem ma' Alla”. Fil-fatt, il-Kan. Ġwann Scicluna dan id-dmir tiegħu ta' saċerdot qdih sew, “f'hinu u barra minn hinu”, għax dejjem kont issibu disponibbli, għal hinijiet twal, biex iqarar lill-penitenti. Dan mhux biss kien jagħmlu mill-konfessjonarju tiegħu fil-bazilika ta' San Ġorġ, fejn kull fil-ghodu kont tilmah serbut ta' nies jistennew biex iqerru għandu, imma wkoll f'bosta parroċċi u knejjes Ghawdxin fejn kien joffri s-servizz tiegħu.

Spiss kont inkun San Ġorġ u jġu n-nies jistaqsuni għal Dun Ġwann, biex iqerru għandu! Kellu tbissima umli li tiġbed lil dak li jkun biex jiftah qalbu għall-imħabba ta' Alla; irrid nemmen li hu kien konxju li Alla ried juza l-hlewwa ta' kliemu biex jiġbed għal għandu tant midinba niedma. Anki meta riglejhu u l-vista ma baqghux jagħtuh daqs qabel, il-kuraġġ qatt ma naqsu, u, spiss bi tbatija, kont tilmhu jmid bil-mod pass wara l-iehor lejn is-sagrastija ta' San Ġorġ biex jgħin fil-Qrar. X'xempju, dan, ta' generożità kbira... fi żmien meta donnu l-Qrar m'għadux stmat daqs qabel, la mis-saċerdoti u lanqas mill-komunitajiet tagħna!

Ahna u niftakru fih fit-talb tagħna, insellmu b'għożza lil dan il-“Kurat ta' Ars” ta' Ghawdex tagħna, li issa mar igawdi lill-Konfessur il-Kbir fis-Sema.

Francesco Pio Attard

Nota tal-Editur: Ir-Ritratt fil-Qoxra

B'tislma u b'apprezzament lejn “Dun Ġwann” qed nippubblikaw ukoll ritratt uniku tiegħu qed iqarar, biex jibqa' mfakkar bħala konfessur mill-aktar żelanti fid-Djoċesi ta' Ghawdex. Ir-ritratt instab fl-Arkivju Fotografiku tal-Lumen Christi Media Centre.

“Ir-Raġel Ġust ta’ Marija” San Ġuzepp fil-kitba Apokrifa

minn Fr. Charles Buttigieg

Il-figura dominanti ta’ San Ġuzepp fl-arti sagra, bhal fl-istatwi u fil-pittura, bhal per eżempju mmaġni taż-żwieġ ta’ Ġuzeppi ma’ Marija, ix-xeni tat-twelid ta’ Ġesù fl-għar ta’ Betlehem, il-hajja tal-Familja Mqaddsa f’Nazaret u tal-mewt ta’ San Ġuzepp imdawwar b’Ġesù u Marija; hija generalment dik ta’ raġel matur fi żmien u b’bastun f’idu mfawwar bil-ward tal-gilju.

Ovvjament l-ewwel fonti awtentiċi jibqgħu dejjem il-vanġeli rigward il-persuna ta’ San Ġuzepp li huwa deskritt bħala r-raġel ġust u kastissmu ta’ Marija u missier putattiv ta’ Ġesù. Fil-vanġeli ma niltaqgħux ma’ San Ġuzepp bħala raġel xiħ, anzi huwa pprezentat bħala raġel b’sengħa ta’ mastrudaxxa, kap tal-familja u lest li jagħmel vjaġġi twal għall-familja. Aktarx li forsi kellu madwar 25 sena u Marija kella dawk il-15 sena, u għalhekk forsi kien ikbar minn Marija dawk l-għaxar snin jew ftit iktar. Hekk ukoll iħares lejha bħala raġel żagħżuġ, Massimu ta’ Turin fil-5 seklju W.K., kif ukoll fl-ikonografija fil-knejjes orjentali u hekk ukoll iddeskrivih il-Papa Pawlu VI fil-Festa ta’ San Ġuzepp fl-1975.

Il-figura ta’ San Ġuzepp bħala raġel xiħ u mdaħħal fi żmien għalhekk insibuha fl-apokrifi (il-kelma Griega ‘*apokrypha*’ tfisser ‘moħbija’), kitbiet li ma ġewx meqjusin bħala ispirati minħabba d-dettalji sekondarji li fihom u għalhekk ma ġewx inklużi fil-lista tal-kotba ispirati tal-bibbja jiġifieri fil-kanoni. Fihom anke xi eżagerazzjonijiet żejda u għalhekk ġew moħbijin u npoġġija għal ġenb għax kellhom kontenut dubjuż, però żgur li hallew l-influenzi tagħhom fid-devozzjoni popolari. Kienu jservu fuq kollox


bħala romanzi jew stejjer u għalhekk mhux dejjem ta’ min jorbot fuqhom.

Fost din il-kitba apokrifa nsibu ‘il-Protovanġelu ta’ Ġakbu’ jew aħjar kif kien magħruf qabel ‘it-Twelid ta’ Marija skont Ġakbu’ jew ‘il-Vanġelu tat-Twelid ta’ Marija’. Dan aktarx inkiteb madwar il-150/200 W.K. bil-għan li jkabar il-glorja ta’ Marija u jiddefendi l-Verginità tagħha. Dan ix-xogħol hu attribwit lil Ġakbu l-apostlu li kien jiġi minn Ġesù, aktarx xi kuġin u mhux ħuh bħalma jipprova jispjega dan il-ktieb, għaliex jgħid li San Ġuzepp kien miżżewweġ qabel u safa’ armel bit-tfal u għalhekk jipprova jfisser b’dan il-mod il-frazi tal-‘aħwa ta’ Ġesù’ fil-vanġeli u biex isalva fuq kollox il-verginità ta’ Marija. Ahna nġhidu li dawn l-‘aħwa ta’ Ġesù kienu kuġini tiegħu billi bl-Ebrajk il-kelma ‘aħwa’ għandha tifsira iktar wiesgħa minn kif nifhmaha ahna u tfisser generalment ‘dawk li jiġu minnek mid-demmi’ bħalma huma l-kuġini jew qraba oħra. Ikompli jgħid dan il-ktieb ukoll, li meta kienet ser issir l-għażla tal-għarus għax-xbejba Marija, San Ġuzepp kien quddiem il-qassis il-kbir bl-isem ta’ Żakkarija u ġara li hamiema bdiet iddur fuq San Ġuzepp li kien imdaħħal sew fiz-żmien biex tindika li kien huwa r-raġel magħżul għal Marija.

Insibu kitbiet apokrifa oħra fosthom ‘il-Vanġelu tal-Pseudomattew’ (7-8 seklju W.K.) li fih xi legġendi dwar meta San Ġuzepp kien fl-Eġittu bil-familja tiegħu. Insibu apokrifi oħra bhal: ‘il-Vanġelu Sirjak u Għarbi tal-Infanzja’ (tas-6-7 seklju W.K.), ‘il-Vanġelu Armen tal-Infanzja’ u ‘il-*Liber de Infantia Salvatoris*’. Insib ukoll ‘l-Istorja tal-Infanzja skont Tumas’ li jirrakonta hafna mirakli tat-tfajjel Ġesù. Jirrakonta ukoll kif San Ġuzepp bħala mastrudaxxa kien jaħdem u jagħmel l-imrieħet tal-injam u għodod oħra għall-għelieqi.

Xogħol ieħor apokrifu huwa dak tal-‘Istorja ta’ Ġuzeppi l-Mastrudaxxa’ fejn jirrakonta l-aħħar snin ta’ San Ġuzepp. Dan huwa xogħol Grieg tat-2 seklju W.K., fejn jgħid li San Ġuzepp kellu iktar minn mitt sena meta miet u li miet madwar is-sena 18 jew 19 A.D, qabel ma Ġesù beda l-hajja pubblika tiegħu madwar is-sena 30 A.D. Dan il-ktieb jagħti deskrizzjoni dettaljata tal-mewt ta’ Ġuzeppi





fejn ifisser il-paċi u l-konsolazzjoni li kellu fil-punt tal-mewt tiegħu mdawwar b'Ġesù u Marija. Nafu tajjeb li l-Ġudejo-Kristjani fil-Palestina kienu jikkommemoraw kull sena l-mewt ta' San Ġuzepp fuq il-qabar tiegħu ġewwa Nazaret, sakemm imbagħad ġew imkeċċija minn Nazaret. Dan ix-xogħol kellu nfluwenza kbira fil-Knisja Kopta ta' Lixandra ġewwa l-Egittu fejn teżisti festa li tfakkar meta miet San Ġuzepp u li tiġi ċċelebrata fis-26 ta' Abib, li jiġi t-2 t'Awwissu tal-kalendarju tagħna.


Ovvjament dawn il-kitbiet apokrifi fihom hafna taġħrif dwar San Ġuzepp li ma nsibux fil-vanġeli però billi ma humiex meqjusin ispirati minn Ommna l-Knisja li hija dejjem immexxija mid-dawl tal-Ispirtu s-Santu, wieħed dejjem irid jgħarbel sew dak li jaqra fihom. Infatti San Irinew kien jikkonsidra dawn il-kitbiet kollha li semmejna bhala mimlija gideb u Tertuljanu kien jarahom bhala foloz. L-istejjer tagħhom huma dejjem fantastiċi u eżagerati. Żgur li dawn il-kitbiet mhux ta' min joqgħod fuqhom

imma jservu biss biex jissodisfaw il-kurżità. Infatti San Ġirolmu u diversi Missirijiet oħra tal-Knisja ċahdu dawn il-kitbiet u l-istejjer marbuta ma' San Ġuzepp li wieħed isib fihom.

Dawn l-apokrifi żgur mela huma kkontaminati minn legġendi u romanzi li jtellfu l-kredibbiltà tagħhom. Minn naħa l-oħra, il-Vanġeli dejjem taht l-influss tal-ispirazzjoni, jipprezentawna figura ta' Ġuzeppi iktar korretta, konkreta, ġusta, sempliċi, u fuq kollox żagħżuġha, bniedem li jaħdem, li jmid għonqu għal kull sengħa, saħansitra li jaħdem l-injam iebes tal-Libanu bhala mastrudaxxa u li lest li jagħmel vjaġġi twal biex isalva l-familja tiegħu, għax din kienet il-missjoni fdata lilu minn Alla, li jiehu hsieb lil Ġesù u lil Marija.

Bibliografija

- Canal, J.M.**, "Doctrina josefina de San Buenaventura. El matrimonio de María y José", in *Estudios Josefinos* 50 (1996) 25-32.
- Carrasco, J.A.**, "Influencia negativa de los apócrifos en la Josefología", in *Estudios Josefinos* 47 (1993) 29-45.
- Elliot, J.K.**, *The Apocryphal Jesus. Legends of the Early Church*, Oxford 1996.
- Lovato, U.**, *S. Giuseppe, un personaggio da riscoprire*, Torino 1991.
- Ortiz de Urbina, I.**, "San Giuseppe nella Patrologia siriana", in *Estudios Josefinos* 25 (1971) 150-160.
- Solá i Carrio, F.**, "El matrimonio de San José según los apócrifos. Algunas desviaciones", in *Estudios Josefinos* 8 (1954) 231-254.
- Stramare, T.**, *San Giuseppe nella S. Scrittura, nella Teologia e nel Culto*, Roma 1983.



SMUGGLER'S CAVE BAR · RESTAURANT · PIZZERIA


Il-Menqa, Marsalforn, Gozo.

Tel: 21 551005 - 21 551983

Fax 21 559959

Full A La Carte Menu, Fresh Fish,
Take Away & Pizza.

HOME MADE PASTA IS OUR SPECIALITY



Esperti fis-servizzi tal-vjaġġar...



TravelServices
LIMITED

A member of the KDM Group

- Ġiti...
- Cruises...
- Titjiriet... anke tal-Low Cost
- Lukandi... u akkomodazzjoni oħra
- Kiri tal-karozzi u hafna servizzi oħra

Tel: Victoria Gozo: 21561212/3 Valletta: 21235772 or info@jpetravel.net

Xi ġralu s-Sultan?

Ghawdex huwa magħruf għall-*hajja* relattivament kwieta tiegħu jekk ta' l-anqas mhux illum, żgur li madwar mitt sena ilu l-*hajja* kienet kwieta ħafna u rari kienet tiġri xi haġa mhix tas-soltu.

Mhux hekk imma ġara fis-6 ta' Marzu 1898 meta l-popolazzjoni kollha ta' Malta u Ghawdex sebhēt tttkellem dwar vapur navali Inġliż li nkalja fuq blata fuq il-kosta ta' Kemmuna u kien qed jегħreq.

Mhix haġa ta' kuljum jew ta' sikwit li Ghawdex jissemma fl-istampa internazzjonali, imma sa ġimagħtejn wara l-incident, l-istorja kienet qed tingħata prominenzza f'żewġ ġurnali popolari Inġliżi; l-*Illustrated London News* u *The Graphic*.


Forsi tistaqsuni x'għandu x'jaqsam is-Sultan? Sultan mhu xejn ħlief l-isem tal-vapur mibni fl-Ingilterra fl-1870 u li ssemma għas-Sultan Abdulazziz, it-32 Sultan ta' l-Imperu Ottoman li kien għadu kif għamel żjara fl-Ingilterra. Ftit snin wara, il-vapur kien assenjat fil-Mediterran u allura fis-sena li qegħdin nitkellmu dwarha kien jinstab f'Malta.

Imma ejja nħallu r-rakkont ta' l-istorja lil *The Graphic* tat-23 ta' Marzu 1889 'Fis-7 ta' Marzu (il-ġurnata kienet is-6 mhux is-7) il-vapur Brittaniku Sultan inkalja fuq xi blat fix-xlokk ta' Kemmuna, gżira żgħira bejn Malta u Ghawdex. Minkejja li ngħata attenzjoni mill-ewwel u minkejja l-isforzi għal kważi ġimgħa sħiħa ta' l-iskwadra tal-Mediterran li stinkaw biex iżommu l-vapur fil-wiċċ, l-isforzi kollha fallaw. It-temp ħżien u matul grigalata fil-għodu tal-14 tax-xahar, il-vapur inqala' minn fuq il-blata mill-baħar qawwi u għereq. Fl-istess ġurnata, l-*Illustrated London News* jiddedika paġna sħiħa bi tliet stampi kbar li juru mumententi differenti waqt ix-xogħol ta' salvataġġ inkluża mappa ta' fejn seħħ l-incident u l-pożizzjoni tal-vapuri kollha li kienu qegħdin jiehdu sehem fl-operazzjoni tas-salvataġġ. Ta' min jgħid li kollox sar taħt il-kmand tal-*Commander-in-chief* tal-flotta tal-Mediterran li ma kien hadd ħlief il-Princep Albert

Duka ta' Edinburgh u t-tieni iben tar-Regina Vittorja ta' l-Ingilterra.

Kemm iż-żewġ ġurnali li semmejna kif ukoll il-*London Times* u n-*New York Times* ippubblikaw diversi rapporti dwar l-incident li baqgħu jidhru sa xhur wara u ttrattaw dwar diversi temi relatati ma' l-incident, fosthom it-tentattivi biex il-vapur jittella' mill-ġdid fil-wiċċ kif ukoll, kif jiġri llum, jippruvaw jixhtu t-tort fuq xi hadd.

Imma mhux il-gazzetti biss tkellmu dwar l-incident. Fil-parlament Inġliż kien hemm dibattiti twal dwar l-incident u dwar min seta' kellu t-tort. Dari bħal-lum ikun hemm min jipprova jiehdu vantaġġ anki politiku minn kull sitwazzjoni u allura naraw membri tal-parlament jagħmlu diversi mistoqsijiet promettenti bil-għan li jħammgu lil hadd ħlief il-Princep Albert innifsu.




THE LAST OF THE "SULTAN"—THE SHIP SINKING IN THE COMINO CHANNEL, BETWEEN GOZO AND MALTA

Artikli oħra kienu jittrattaw dwar il-qorti marzjali tal-Kaptan tal-vapur Ernest Rice fl-Ingilterra u dwar ir-raġunijiet li wasslu għall-għarqa tal-vapur. Imma dwar dawn kollha nista' nikteb fit-tul drabi oħra u ngib stampi oħra relatati ma' l-incident.

Għalkemm l-incident seħħ fil-fliegu fuq il-kosta ta' Kemmuna u mhux f'Ghawdex, madankollu Kemmuna hija għal kull raġuni kkunsidrata bħala parti minn Ghawdex u għalhekk hassejt li għandha tidhol f'din is-sensiela ta' artikli.

L-inciżjoni li qed nippubblika hija meħuda minn *The Graphic* tat-30 ta' Marzu 1889 u dehret f'paġna 329. Il-proċess tal-produzzjoni tagħha bħala woodcut tkellimt dwaru f'artikli li deheru qabel. L-istampa turi l-aħħar mumententi tas-Sultan qabel għab taħt l-ilma kif ukoll il-vapuri tas-salvataġġ iħarsu mingħajr ma jistgħu jagħmlu xejn. Fuq ix-xellug fuq wara tidher il-kosta ta' Kemmuna.

L-istampa hija intitolata '*The last of the "Sultan"—The ship sinking in the Comino Channel, between Gozo and Malta*'. L-istampa għandha qisien ta' 150mm x 227mm.



Ghawdex 300 sena ilu


Pagna mill-Arkivju Nazzjonali - 181

Ricerca ta' Joseph Bezzina

© 2010

Il-prezz tal-karta

Id-dokument numru mija u wiehed u tmenin li qeghdin nippubblikaw f'din is-sensiela ta' pagni mill-Arkivju Nazzjonali ta' Ghawdex tikkonsisti fi hlas maghmul mill-Università ta' Ghawdex ghax-xiri ta' karti ghar-registri. Jinsab registrat fil-ghaxar volum tal-Acta tal-Universitas Gaudisii, il-Gvern Regjunali ta' Ghawdex fi zmien il-Kavallieri ta' San Gwann (1530–1798), manetta (1709–1710), folju 26r (NAG, UG, Acta, 10/1709–1710, f. 26r).



Din hi t-traskrizzjoni tal-hlas:

A Damiano Vella, merciere, scudi uno e tari quattro di moneta per quindici quinterni di carta per il libro delli deliberi di essa Università, li 10 marzo 1710.

Din hi nota qasira ta' hlas ta' karti, izda nota interessanti hafna. Damjan Vella kellu hanut tal-merca, kelma li dahlet fil-Malti mill-Isqalli *mircia*, li tfisser kull xorta ta' hwejjeg mahsubin ghall-bejgh bl-ingrossa jew bl-immnut. Dan l-ahhar il-kelma kienet tintuza ghal hanut tal-groser li jbiegh hwejjeg tal-ikel. Izda dari tal-merca kien ibiegh mhux biss ikel, imma wkoll kull xorta ta' hwejjeg ghall-bzonnijiet ta' kuljum fil-familji.

Damjan Vella mal-hwejjeg tal-ikel kien ibigh ukoll il-karti. Tliet mitt sena ilu, in-nies qajla kienu juzaw karti. Tnehhi barra l-kappillani, xi qassisin, u n-nutara, hadd ma kien ikellu bzonn ta' karti. In-nies la kienu jafu jaqraw u wisq inqas jiktbu. Jista' jkun li mill-hanut tieghu Damjan kien iforni l-karti lil Ghawdex kollu.

Nhar il-10 ta' Marzu, 1710, tliet mitt sena ilu, l-Università xtrat minghandu hmistax-il kwintern ta' karti. Kwintern, mill-Isqalli wkoll, tfisser *cinque foglie di carta uniti*; jigifieri hames folji karta mitwija b'mod li jiffurmaw manetta jew faxxiklu. Kull folja miftuha kellha l-qies ta' 295 x 425 millimetru. Kull folja mitwija kienet tifforma erba' pagni; ghalhekk kwintern mitwi kien fih ghaxar folji jew ghoxrin pagna. Dawn il-kwinterni kellhom jintuzaw ghar-registru tad-deliberi jew tal-atti tal-istess Università.

Mill-karti li ghadhom jezistu nafu li kienu karti msejha tar-Ross u dan ghaliex kienu jkunu maghmula mir-ross.

Meta kien ikellhom manetti bizzejjed biex jaghmlu registru kienu jghadduom lil-legatur biex jillegahom, jigifieri jorbothom f'registru. Il-legatur kien iqiegħed il-manetti mazz mazz fuq xulxin biex jiffurmaw ir-registru. Imbagħad kien jaghfashom f'daqqa f'morsa bis-sinla tal-manetti, li jsejfulha d-dahar, mahruġa 'l barra. Kien jisserrahom f'diversi postijiet b'mod li kull manetta jkollha ghadd ta' toqob.

Il-mazz manetti kienu jqegħduhom fuq tilar li f'genb minnhom ikollu gwarnic b'kurdicelli weqfin vertikali bid-dahar imiss magħhom. Il-legatur kien idahhal l-imsella minn gewwa ta' kull manetta u johrogha biex iddur mal-kurdicella u terga' tidhol minn toqba oħra. B'hekk il-manetti kollha kienu jkunu mehjuta mal-kurdicella u lesti għall-kolla u l-legatura bil-kartun.

L-Università xtrat hmistax-il kwintern u hallset għalihom skut u erba' irbgħajja, li jigu sittax-il irbighi. Dan ifisser li kull kwintern kien iqum irbieghi, habba, u zewg dwiener li jigu kwaži zewg Ewro centezmi (€0.018). Ma kienx prezz irhis għal dak iz-zmien.

Ktibna fuq, li din in-nota qasira hija interessanti hafna u dan għal zewg ragunijiet. L-ewwel, 'l ghaliex dan id-dokument jaghtina l-prezz ezatt ta' kemm kienet tinbiegh il-karta Ghawdex tliet mitt sena ilu; it-tieni, 'l ghaliex dawn il-karti li nxtraw huma proprji l-karti li fuqhom inkitbu l-atti tal-Università u li minnhom qegħdin niehdu it-tagħrif li nwasslulkom f'din ir-rubrika.

XHIEDA NISRANIJA FL-ISTORJA TAL-KNISJA GHAWDXIJA**Manwel Sultana**

(1907 - 1992)

Manwel Sultana twieled fis-7 ta' April 1907 fix-Xaghra Ghawdex. Wara li ghamlu xi zmien joqogħdu x-Xaghra biddlu r-residenza tagħhom għan-Nadur, Ghawdex.

It-tfulija tiegħu kienet waħda bħal dik tat-tfal ta' zmienu. Garrab l-għaks tal-ewwel gwerra dinjija li bdiet meta kellu seba' snin u spiċċat meta kellu għaxar snin. L-ambjent li fih trabba kien wieħed reliġjuż għall-aħħar.

Meta kiber gie f'kuntatt mas-Socjetà tad-Duttrina Nisranija magħrufa bħala l-Museum u ddecieda li jservi lil Alla f'din is-sejha partikulari. Kien fost l-ewwel grupp ta' Soċji li saru mill-Qasam tan-Nadur.

Kien jaħdem bħala skarpan jiġifieri jsewwi ż-żraben. Dan it-tip ta' xogħol kien jippermettilu li jisma' għal sigħat twal ir-rediffusion, li kien mezz ta' tagħlim. Hekk minkejja li ftit kien jaf jaqra kien kapaċi jzomm lill-nnifsu agġornat. Kiber fl-età iżda moħħu kien miftuħ għal ideat godda.

Kien hu li insista mas-Superjuri tiegħu jiġifieri tas-Socjetà tad-Duttrina Nisranija biex jieħdu biċċa art, li kienet prebenda tal-Arcipriet Mons. Mikiel Portelli. Din kienet tinsab fi sqaq mimlija kollha ħarrub u bajtar. Kien jinsisti li din kienet l-art ideali biex jinbena Museum ġdid. U meta beda x-xogħol kien imur iħares fuq il-lant tax-xogħol, ferħan li s-suggeriment tiegħu ntlaga'. U ż-żmien tah raġun.

Minkejja li ma kienx jgħallem it-tfal, Manweli kien jieħu dejjem gost b'dak li jsir fil-Museum. Fuq kollox kien assidwu għal-laqgħat tal-Assenjatur: Din hija siegħa tagħlim li jkollhom is-Soċji biex jaġġornaw ruħhom f'materji ta' teologija u spiritwalità. Tant kien konvint minn dan it-tagħlim li kien jircievi, li baqa' jmur anki meta daħal fiż-żmien. Kien imur bil-mixi mid-dar tiegħu li ma kinix 'il bogħod hafna. Kien iżomm *torch* f'idu għal meta jinqata' d-dawl. Kien jinsisti mas-Superjuri tiegħu li jibagħtulu l-van biss meta tkun ix-xita.

Kien jirrimarka li l-fatt li jiġi l-Museum kuljum kien inessieh li huwa anzjan. Ta' min jinnota li Manweli kellu qalbu tad-deheb u kien dejjem lest li jissallab biex ikun



ta' servizz għall-oħrajn. Il-hena tiegħu kienet li jara li l-Museum kien ikun mimli tfal, jiċċajta magħhom.

Manweli kien bniedem spiritwali hafna. Quddiesa mhux biss ma kienx ifalliha qatt iżda kien jippartecipa fiha bħala l-ewwel haġa tal-ġurnata. Hekk il-jum tiegħu kien jibda f'laqgħa mal-Mulej. Kien ukoll devot tal-Vergni Marija, tant li kien jgħid hafna posti tar-Rużarju kuljum.


Minkejja li daħal fiż-żmien baqa' bl-ispirtu ta' zagħżuġh. Baqa' jattendi l-Museum sa meta kien jiflah, avolja hafna mill-membri għal fejnu kienu zġar hafna. Minkejja l-età kien zagħżuġh fl-ispirtu tant li baqa' jattendi l-laqgħat taż-żgħażaġh li kienu jsiru fil-Museum kif ukoll fil-knisja parrokkjali tan-Nadur. Mhux ta' b'xejn li ż-żgħażaġh tan-Nadur kienu jammirawh hafna. Nistgħu nġhidu li din iż-żgħożija spiritwali spikkat hafna f'ħajtu.

Lejn l-aħħar snin ta' ħajtu, peress li kien anzjan ma setax jattendi l-Museum. Izda qalbu kienet għadha hemm. Inghaqad mal-Mulej li tant ħabb u li ta xhieda nisranija għalih fid-19 ta' Settembru 1992. Id-dar li kellu halliha biex issir dar tad-duttrina tal-Museum (Bniet) fin-Nadur.

Angelo Xuereb

Imperial Eagle

**DAILY (from Monday to Friday)
Transport of goods between
Gozo & Malta and Malta & Gozo.**




Contact: **Joseph Spiteri**
"Villa Loreto" Bishop Buttigieg Str.,
Qala, Gozo.
Tel: 2155 4929 - 2137 6193 - 9944 6521

Ghawdex Online (17)



Kappelli Ghawdxin Online (11)

Kappella f'gieh l-ewwel Isqof ta' Malta



riċerka u kitba ta' SALVU FELICE PACE, sfelicepace@mail.global.net.mt


Il-villaġġ storiku u pittoresk tal-Għarb huwa magħiuf għall-Knisja Arċipretali tiegħu bi stil barokk, skont xi studjużi, x'aktarx perfett. Naturalment is-Santwarju ta' Pinu huwa wkoll f'din iż-żona parrokkjali. Ma' dawn irridu nżidu tlett kappelli oħra, dik ta' San Dimitri, dik tal-Viżitazzjoni jew taż-Żejt u dik ta' San Publiju.

Jingħad li kien l-Isqof Publiju Sant li ta l-permess biex tinbena kappella f'Ghawdex dedikata lil dan il-persunaġġ tant importanti fl-istorja tal-Kristjaneżmu fil-gżejjer tagħna. L-ewwel ġebli fil-fatt tpoġġiet nhar is-26 ta' Lulju 1850 u l-kappella tlestiet minn kollox sentejn wara. Interessanti d-dettall li tagħti l-websajt www.kappellimaltin.org li r-relazzjoni bejn din il-kappella u s-Santwarju ta' Pinu ilha teżisti minn dak iż-żmien billi saċerdot mis-Santwarju dejjem ha hsieb din il-kappella, f'tit minuti mixi biss mill-istess Santwarju. Jingħad ukoll li fil-post fejn illum hemm din il-kappella, kien hemm kappella oħra dedikata lil San Anard li fl-1654 kienet giet iprofanata għax kienet instabet fi stat hażin hafna.

Riċentement qrajt rapport miktub minn George Maggi (*Il-Mument* 21 ta' Frar 2010) dwar pellegrinaġġ li sar mill-Parroċċa Arċipretali tal-Furjana dedikata lil San Publiju fl-okkażjoni tal-400 sena minn mindu l-Isqof ta' Malta Tommaso Gargallo kien iddikjara lil dan il-qaddis bħala patrun ta' Malta fl-1610. Saret quddiesa fis-Santwarju ta' Pinu mill-Isqof Nikol Cauchi u wara nofsinhar il-pellegrini marru fil-kappella ta' San Publiju fejn tkantat it-talba ta' filgħaxija u saret ukoll ċelebrazzjoni ewkaristika.

Fis-sit issib tagħrif dwar l-arkitettura tal-kappella li tinsab fi sqaq fuq ix-xellug hekk kif titlaq minn Ta' Pinu fid-direzzjoni tal-Għasri. Binja b'żewġ sulari, b'entablatura u frontispizju jserrħu fuq l-ewwel sular u bi spazju fin-nofs tal-frontispizju għal kampnar żgħir, it-tieqa mdaqqsqa fl-għoli ġewwa l-kappella ddawwal l-intern. B'saqaf fi stil troll, il-kappella għandha artal wiehed tal-irham u l-kwadru titulari jipprezenta lil San Publiju liebes ta' Isqof. Is-sit tirrimarka li din il-pittura għandha bżonn tindifa jew restawrazzjoni għax il-figura tal-qaddis martri ma tantx tista' titgawda. Xi haġa tassew prezzjuża fil-kappella hija s-sett tal-Via Sagra li huwa l-istess wiehed li kien tpoġġa hemm meta kienet tbierket il-kappella fl-1852.

Għalkemm din il-kappella tintuża biss xi kultant, il-kundizzjoni li tinsab fiha hija waħda tajba. Is-sit tindika



li Pawla Mintoff li toqgħod f'dawk l-inħawi tieħu hsieb il-kappella. Haġa sabiħa, għax b'hekk dejjem hemm par għajnejn attenti għal xi hsarat li jistgħu jsehħu.

The
Liqueur
shop

THE LEADING
WINES, SPIRITS,
& TOBACCO
MERCHANTS
IN GOZO


14, ST. GEORGE'S SQ.,
VICTORIA, GOZO.
TEL: 21 556 531
FAX: 21 555 809

FREE HOME DELIVERY

Prop. J.C. Meilak Zammit

IL-GARNIJA

(Dan huwa s-sitt artiklu minn sensiela dwar l-għasafar li jbejtu f'Għawdex)



kitba u ritratti ta' Joe Sultana

Il-Garnija hija waħda mill-erba' għasafar tal-baħar li jbejtu f'Għawdex. Tajra mdaqqa, u mbaċċa, f'it iżgħar miċ-Ċiefa. Fiha madwar 63cm, bi gwienah twal li meta jkunu miftuħin ilaħhqu sa 90 cm. Minn fuq sewda, tkangi kemxejn fil-kannella, speċjalment meta tagħmel żmien twil fuq il-baħar esposta għax-xemx. Minn taht bajda. Ir-raġel u l-mara għandhom l-istess kulur.

Bħal kull speċi tal-familja taċ-ċief u l-kangi, għandha mnifsejha fuq barra forma ta' tubi. Rasha relattivament żgħira u denbha qasir. Munqarha sewdieni bil-parti t'isfel tagħti fil-griz. Saqajha roża bil-parti ta' wara matul il-qasba ta' siegħa sewda. Saqajha qegħdin lura ħafna f'għisimha, bis-swaba' bħal tal-papri, magħqudin flimkien b'rita. Addattati biex taqdef bihom fl-ilma, iżda fuq l-art titkaxkar fuqhom bħaċ-Ċiefa, u ma timxix bħalma jimxu l-għasafar ta' l-art.


Sa xi f'it snin ilu, **il-Garnija**, flimkien ma' speċi ta' Garnija oħra li tbejjet fil-Gżejjer Baleariċi, kienet meqjusa bħala razza (sottospeċi - mhux speċi sħiħa separata) tal-Garnija tan-Nord li tbejjet fl-inhawi tat-tramuntana ta' l-Atlantiku. Iżda f'dawn l-aħħar snin, wara li sar studju fuq il-familja tal-Garni, il-Garnija li tbejjet fin-nofs u fil-lvant tal-Mediterran giet rikonoxxuta bħala speċi sħiħa u bdiet tissejjah xjentifikament *Puffinus yelkouan* (bl-Ingliż – *Yelkouan Shearwater*). Il-kelma *Puffinus* hija mnissla minn kelma Ngliza antika ta' żmien il-poeta Geoffrey Chaucer (madwar 1343-1400) *pophyn* li tfisser minfuh, għax dan it-tajr huwa mbaċċaċ. Il-kelma *yelkouan* ġejja mill-isem Tork ta' dan it-tip tat-tajr tal-baħar: *yelkovan*.

Bħaċ-Ċiefa, **il-Garnija** tqatta' l-biċċa l-kbira ta' hajjitha fuq il-baħar, tissiefah fuq il-mewg, taqbad il-hut. Tbejjet f'kolonji, u tersaq biss lejn l-art bil-lejl matul l-istaġun tal-bejta li jieħu mas-seba' xhur miż-żmien tan-namra sat-tluq tal-ferħ mill-bejta. L-ewwel garni jibda jzur il-kolonja kmieni ħafna, anke minn Ottubru, fejn ibejtu fl-istess post sena wara l-oħra, f'toqob u xquq fis-sisien u l-irdumijiet ta' madwar il-kosta. In-nisa jibdew ibejtu għall-aħħar ta' Frar u jibqgħu sejr in sa nofs Marzu. Kull mara tbid bajda waħda biss ta' lewn abjad matt, li jkun fiha ta' daqs tat-tigieġa. Ħafna drabi, jekk l-art tkun ratba, tkompli tħaffer l-art b'saqajha u l-bajda ġeneralment tbidha fl-art.

Ġieli l-bejta tkun fil-fond anke sa 10 metri, imma xi kultant tkun anke metru biss 'l ġewwa. Kemm il-mara kif ukoll ir-raġel isahhnu l-bajda, u jbiddu lil xulxin bil-lejl kull f'it jiem. Il-bajda tieħu madwar 50-52 ġurnata biex



Garnija adulta



Ferħ ta' Garnija miksi b'suf folt.




Ferħ ta' Garnija nofsu mlibbes bir-rix.

tfaqqas. Meta jfaqqas il-ferh ikun miksi b'suf griż, artab u folt. Il-ġenituri jibdew iżuruh bil-lejl biex jitimġuh. Wara xi erba' ġimgħat jibda jtella' r-rix minn taht is-suf u meta jkun lest biex iħalli l-bejta, fl-aħħar ġimagħtejn ta' Ġunju, ikun jixbah lix-xjuħ. Sa l-aħħar ta' Lulju l-garni kollha, kbar u frieħ, ikunu abbandunaw il-kolonja.

Meta l-frieħ iħallu l-kolonja, 'l biċċa l-kbira minnhom jerhulha lejn il-Lvant tal-Mediterran, iġhadu mill-Bosfru u jidhlu fil-Baħar l-Iswed, għalkemm x'uħud, partikolarment ix-xjuħ li jkunu bdew ibejtu, jibqgħu fil-Mediterran wara l-istaġun tal-bejta.


Il-Garnija tbejjt fil-blat għoli tan-nofsinar u tal-puncnt f'Ghawdex u anke f'xi rdumijiet fix-Xagħra u n-Nadur. Ma tagħmilx storbju fiż-żmien tan-namra daqs kemm tagħmel iċ-Ċiefa. Lanqas tidher mill-art bħalma tidher iċ-Ċiefa, għax iżzomm iżjed 'l barra. L-għadu tagħha fuq l-art, speċjalment fil-bejtiet tagħha, huma l-ġrieden il-kbar (il-frien), għax jagħmlu herba mill-frieħ, u minħabba fihom kwazi nqerdet mill-irdumijiet tax-Xagħra u n-Nadur.



Mappa t'Ghawdex li turi fejn tbejjt il-Garnija. L-akbar kolonja f'Ta Ċenċ fejn ibejtu minn 150 sa 300 par.



Ferh ta' Garnija lest biex jitlaq mill-kolonja bil-lejl. F'dan iż-żmien ikollu rix ġdid u jkun jixbah lill-adulti.



Ta' Ċenċ. Il-Garnija tbejjt f'roqob u xtut fl-irdumijiet ta' fuq il-baħar.



HILITE

HARDWARE STORE

FRANCO - BELGE

FIRE PLACES

Importers of

Copper Pipes & Fittings

Lava Solar Heaters

Adensa Space Heaters

and Fire Places

113, St. Bert Street, Xewkija, Gozo

Tel: 2155 5736 • Fax: 2155 5525

Mob: 9947 8884

“L-Imsallab fi Triqatna”

(id-dramm tal-passjoni fit-toroq tal-Belt Victoria)

Jagħlaq 10 snin

“Il-Hajja f'Għawdex” tintervista lil George J. Cassar, President Għaqda Dilettanti Ġimgha l-Kbira - Għawdex

Is-sena li għaddiet, l-Għaqda Dilettanti Ġimgha l-Kbira – Għawdex, fakkret l-għaxar sena minn meta bdiet ittella' d-dramm tal-passjoni fl-1999 ġewwa l-Oratorju Don Bosco. Din is-sena, l-istess għaqda qed tfakkar l-għaxar anniversarju minn meta niżlet fit-toroq u bdiet taħdem dan id-dramm fil-qalba tal-Belt Victoria. Il-Hajja f'Għawdex, qed iżzomm l-appuntament tagħha u tghaddi informazzjoni lill-qarrejja dwar dan l-avveniment annwali.


Sa mis-sena 2000, il-produzzjoni u t-test ta' dan id-dramm thallew f'idejn il-president tal-għaqda msemmija, George J. Cassar. George spjegalna kif l-idea li dan id-dramm jitniżzel fit-toroq harġet mill-fatt li ġewwa Caltagirone fi Sqallija, ssir xi haġa simili. Hu kompla li din kellha tkun xi haġa speċjali li kellha ssir biss għall-bidu tal-millennju u l-Ġublew tas-sena 2000. Izda l-idea tant intlaqgħet tajjeb minn nies li din l-attività baqgħet



issir kull sena. Cassar kompla li fil-bidu ma kienx faċli tispjega lin-nies x'kien hemm imħejji fil-ħsieb ta' l-organizzaturi. Tant li xi wħud hasbu li d-dirigenti tal-għaqda kienu qed joħolmu b'għajnejhom miftuħa. Izda, wara l-ewwel rappreżentazzjoni f'April tas-sena 2000, kull min kien xettiku dwar is-suċċess ta' dan l-avveniment malajr biddel fehmtu. Meta mistoqsi jekk matul is-snin l-organizzaturi sabux bsaten fir-roti, bit-tbissima hu spjega li l-aktar waħda klassika kienet meta darba kienu involvuh f'kumitat ġo parroċċa, u biż-żmien induna li kien ġie involut f'dan l-istess kumitat, bl-iskop li jaljenawh u jnaqqas l-interess fl-organizzazzjoni ta' din l-attività. Kien kollu għal xejn għaliex hu qalbu hi marbuta wisq ma' din ir-rappreżentazzjoni.

Bħala atturi li ħadmu l-parti ta' Kristu sa mis-sena 2000, insibu erbgha. L-ewwel wiehed li ħadem din il-parti kien l-artist Għawdxi Paul A. Stellini. Jeżistu diversi aneddoti dwar il-partecipazzjoni ta' dan l-attur f'dan id-dramm. Lejliet id-dramm, waqt il-prova ġenerali, meta l-attur kien mislub mas-salib, jingħad li tilef xi ftit il-bilanċ, beża' u qabeż għal isfel - incident li spiċċa biex baġħat lil Stellini l-isptar għax kien xaqqaq kustilja. Filgħodu tas-Sibt, l-organizzaturi sebh u minn kmieni jqallbu l-cast u jhejju attur riżerva li kien issa ser jaħdem il-parti ta' Kristu. Izda kmieni wara nosfinhar, Paul Stellini xorta tfaċċa fil-kurituri tal-Oratorju Don Bosco u allura kollox mexa kif kien ippjanat. Stellini attur bravu, izda għall-parti ta' Kristu kellu l-isvantagġ żgħir ta' *tattoo* fuq spalltu. L-irtokk bl-istage *blood* irmedja kollox. Drabi oħra Stellini ħadem partijiet oħrajn f'din l-attività fosthom il-parti ta' Erod.

Attur iehor li ħadem il-parit ta' Kristu hu Salvinu Cremona. Dak iż-żmien Cremona kien jiffirma parti mill-kumitat tal-Għaqda Dilettanti Ġimgha l-Kbira –





Għawdex. Kien membru attiv u minbarra li kien jaħdem il-parti prinċipali kien ikun involut hafna fl-armor tal-palkijiet u t-tnejjija tad-dawl. Ġie li kien hemm min ikkummenta kif kien ivinċi biex wara daqstant taħbit, ikun frisk biżżejjed biex jaħdem parti bħal dik, hekk impennjattiva. Salvinu hu mdorri jiehu l-affarijiet b'serjetà kbira, tant li lil dawġ li kienu jkunu qed jagħmluha ta' manigoldi, kien jgħidilhom biex jekk jista' jkun isawtuh verament biex hu stess jidhol aktar fl-ispirtu tal-parti ta' Gesù. Din is-sena Cremona ser jaħdem il-parti ta' Kajfa.

Wara Salvinu Cremona, il-parti ta' Gesù ħadimha għal sena waħda Chris Cini. F'dik is-sena, id-dramm ha forma ta' *musical*. Nistgħu ngħidu li dik ix-xitwa kienet waħda li wriet snienha sew. Tant li dak is-Sibt meta sar dan id-dramm, it-temperatura niżlet inqas minn għaxar gradi. Wieħed jista' jahseb il-ksieħ li ħass dan l-attur meta ġie mnezza' sabiex issir ix-xena tal-flagellazzjoni. Meta spiċċat ir-rappreżentazzjoni, l-unika kelma li kellu kienet li ħassu ser imut tassew bil-ksieħ.


Mis-sena 2006 sa din is-sena l-attur li qed jaħdem il-parti prinċipali ta' Kristu, hu Gordon J. Grech. Din hi r-raba' sena li qed jaħdem din il-parti, iżda qabel, Gordon kien jagħmel il-parti ta' Malku, l-qaddej tal-qassis il-kbir. Gordon ukoll jiffirma parti mill-kumitat tal-Għaqda Dilettanti Ġimgha l-Kbira Għawdex. Kemm-il darba smajna lil dan l-attur isostni li l-involviment tiegħu f'dan id-dramm, idahhlu aktar fl-ispirtu tal-festi tal-Ġimgha Mqaddsa u l-Għid il-Kbir. Għalih il-partiċipazzjoni tiegħu f'dan id-dramm hu mod ieħor kif jipprepara ruħu wkoll spiritwalment f'dan iż-żmien hekk qawwi fil-kalendarju Kristjan.


Din is-sena, d-Dramm "L-Imsallab fi Triqatna", ser isir bil-kollaborazzjoni tal-Oratorju Don Bosco u l-Kunsill Lokali tal-Belt Victoria. Barra l-membri tal-Għaqda

u ż-żgħażaġh ta' l-Oratorju, ser jipparteċipaw ukoll: L-Għaqda Voluntiera Ġimgha l-Kbira – Luqa, L-Għaqda Dilettanti Personagġi Bibliċi u l-Voluntiera mill-Każin Banda San Filep ta' Ħaż-Żebbuġ.

Bħal ma' diġà spjegajna, d-direzzjoni u l-kitba tad-dramm ser ikunu f' idejn George J. Cassar, filwaqt li l-koorjografija bħal fis-snin l-imghoddija thalliet f'idejn Dr. Simone Grech. Ir-recordings kollha thallew fil-ħsieb ta' Jamie Camilleri ta' *Unique Sound*. Jamie hu responsabbli wkoll mill-armor tas-settijiet kif ukoll hu wieħed mill-atturi prinċipali għax jaħdem il-parti ta' Malku.


"L-Imsallab fi Triqatana" ser isir is-Sibt 20 ta' Marzu u d-dramm jitlaq mill-Oratorju Don Bosco, fis-7.30p.m. Barra minn hekk, din is-sena l-Għaqda Dilettanti Ġimgha l-Kbira – Għawdex, ġiet mistiedna biex ittella' dan id-dramm fil-festival 'Gabbata' li ser isir fil-Belt Valletta, l-Erbgħa 31 ta' Marzu u li qed jiġi organizzat mis-Soċ. Filar. Nazz. La Vallette. F'dan il-festival ser jiehdu sehem ukoll diversi baned Maltin u Għawdxin.





IL-VIA SAGRA FUQ L-GHOLJA TA' GHAMMAR

*Wiehed mill-avvenimenti sbieħ tar-Randan fil-gżira Ghawdxija ta' kull sena, hija ċertament il-Via Sagra Djoċesana li ssir mat-telgħa u fuq l-Għolja t'Għammar, quddiem is-Santwarju Ta' Pinu. Din is-sena din il-Via Sagra, immexxija bħas-soltu minn Mons. Isqof Mario Grech u mxandra wkoll fuq Radju RTK u Radju Marija, ser issir nhar il-*Hadd*, 21 ta' Marzu, fis-6.00p.m. Hija Via Sagra Penitenzjali u Meditata li tigbed ħafna nies.*






Tigrijiet taż-Żwiemel

Il-Gozo Horse Racing Association kompliet b'iktar ħidma bl-organizzazzjoni ta' iżjed programmi ta' tigrijiet taż-Żwiemel fil-Korsa tax-Xhajma. Diversi tigrijiet saru fl-ahħar żewġ programmi organizzati matul l-ahħar ġimgħat. Fil-programm Numru 12 li nżamm nhar is-17 ta' Jannar, saru ħames tigrijiet. L-ewwel waħda kienet għal tas-Shetland fejn hawn rebħet Holly misjuqa minn Nicholas Cauchi. Warajha daħal Matthew Mamo b'Moonies u Georgina Farrugia fuq Forza Rizita. It-tieni tellieqa kienet għal tat-Trott C/D. Hawn spiċċat fuq quddiem Romana Frost misjuqa minn Josef Farrugia. Fit-tieni u fit-tielet post spiċċaw Lutin de Memartin misjuq minn Dario Fenech u Scantour S.I. misjuq minn Carmel Cauchi. It-tigrija għal tat-Trott A1 rat jitrijonfa lil Kamis de l'Eveche misjuq minn Salvu Cauchi fejn spiċċa quddiem Joss Royal misjuq minn Josef Farrugia u Solid V.G misjuq minn Joseph Attard. Fit-tigrija ta' wara għal tat-Trott B ħareġ rebbieħ Pascalino Cefai fuq Agaton Roy. Huwa spiċċa quddiem Fairway misjuqa minn Josef Farrugia u Fraekke Siem misjuq minn Tony Cauchi. L-ahħar tigrija riservata għal tat-Trott A, ħareġ rebbieħ Grand Allegria misjuq minn Mark Refalo, b'Mambere misjuq minn Mark Debono u Rybo Patzie misjuqa minn John Vella spiċċaw warajh.

Fil-programm sussegwenti li nżamm nhar il-Ħadd 7 ta' Frar, kienu organizzati seba' tigrijiet. Fl-ewwel waħda li kienet għal tas-Shetland, hawn ħareġ rebbieħ Quitergo misjuq minn Janathan Farrugia, segwit minn Matthew Mamo fuq Anabelle u Giorgina Farrugia li saqet Forza Rozita. It-tieni tigrija għal Ponijiet kienet mirbuħa minn Claudio Vella fuq Eleonor. Warajh daħal Louis Portelli b'Sketcher. It-tigrija tat-Trott B rat lil Mambere misjuq minn Mark Debono jspiċċa fuq quddiem qabel Romana Frost misjuqa minn Mario Spiteri u Maestro Sebjac misjuq minn Marvin Cauchi. It-tigrija għal tat-Trott A intrebħet minn Mario Spiteri fuq Facilon, b'Love d'Anjou misjuq minn Frank Cini u Kymjo de Marvez misjuq minn Ray Saliba spiċċaw fit-tieni u t-tielet post rispettivament. Il-Ħames tigrija għal tat-Trott C/D intrebħet minn Junior De Carless misjuq minn George Gatt, filwaqt li z-żwiemel l-oħra ġew skwalifikati. It-tigrija ta' wara għal tat-Trott A1 intrebħet minn Mint Spirit misjuq minn Peter Paul Said li spiċċa quddiem Kayak De Beylev misjuq minn Josef Farrugia u Rex Daro misjuq minn John Vella. L-ahħar tigrija rat lil Mario Spiteri jikseb rebħa oħra din id-darba fuq Jalsovien. Warajh daħlu Joe Portelli fuq Ligist Qui u Josef Farrugia fuq Poppo Ironman.



Cafè & Wine Bar

KAPUTA

Pizza & Local Dishes


60 St. Joseph Square Qala, Gozo,
Tel: 27201355, Mob: 99272074



L-Għoljiet t'Għawdex

*Versi ta' Anton F. Attard
Ritratt ta' Joseph J.P. Zammit*

3. TA' GHAMMAR



*Fil-punent t'Għawdex hemm għolja qaddisa
bil-Via Sacra hemm fuq tul il-mogħdija,
T'Għammara jisimha, qiegħda hdejn Ta' Pinu,
fost il-għoljiet mill-aktar imsemmija.*

*Setgħana u kbira, fil-quċċata fl-għoli
jidher salib li twaqqaf hemm b'tifkara,
u hdejn insibu wkoll niċċa meqjuma
li tagħha Frenċ tal-Għarb kellu tifsira.*

*Stejjer, leġġendi seħħu qrib din l-għolja
imzejna b'sined kollu raba' u h'dura,
taħtha jistkenn imħaxken l-iżgħar raħal,
bħal tifel żgħir imfissid min-natura.*

*U bħal għassiesa hutha jieħdu h'siebha:
l-għolja ta' Dbiegi u l-oħra ta' Ġurdan,
t'Għammara mibruka f'nofshom dejjem toħlom
u ż-żmien dejjem għaddej mingħajr serħan.*

*Fuq 100 sena ilu max-xaqliba tagħha,
u mal-ħitan, l-egħlieqi u s-sisien,
instema' Lehen jidwi raiq u h'lejju
gej mill-kappella, kliem ta' l-oħla Isien.*

*"Ejja!" sejjaħ il-Lehen. Mara twajba,
li semgħet dan il-kliem, lejn il-mogħdija
daret u mxiet bil-mod lejn il-kappella
fejn qalbha mtliet b'ferħ kbir u hena smewwija.*




Djammanti ta' Għawdex


Ritratti ta' Joseph J.P. Zammit

STATWETTI U MONUMENTI LILL-QADDISIN PROTETTURI


San Ġużep
fil-Lunzjata




Sant'Andrija
fix-Xlendi




Il-Madonna
tar-Ramla




San Pawl
tal-Kapuċċini




*L-isbaħ 6 kotba mnejn tagħżel
biex tidħol fl-ispirtu
tar-Randan u l-Gimgha Mqaddsa*




€3




€5




€6



€8



€6



€3

Dawn u diversi kotba oħra żgħar ta' talb u devozzjonijiet, tal-Via Sagra, tad-Duluri, u tas-Seba' Viżti, tistgħu takkwistawhom mil-

LUMEN CHRISTI BOOKSHOP, VICTORIA Tel: 2156 0496